

ဗိုလ်ခင်ညွန့်၏ ရုတ်မတ်ကိုယ်စားလှယ် ရာဇာလီ လက်ချည်းပလာသက်သက်ပြန်လည်ထွက်ခွာ



“ရာဇာလီ အခုလာတဲ့လမ်းက နအဖ ရုတ်မတ်(၇)ချက်ကို ကိုင်ပြီး ပြောတဲ့ စကားတွေဖြစ်နေတယ်”

ဦးလွန်းတင်

မြန်မာနိုင်ငံဆိုင်ရာ ကုလသမဂ္ဂအထူး ကိုယ်စားလှယ် မစ္စတာရာဇာလီ၏ (၁၂) ကြိမ်မြောက် မြန်မာပြည်ခရီးစဉ်နှင့် စပ်လျဉ်း၍ ဗိုလ်ခင်ညွန့်၏ ရုတ်မတ်(၇)ချက်ကိုကိုင်၍ ဆွေးနွေးသွားကြောင်း အဖွဲ့ချုပ် ပြောခွင့်ရ ပုဂ္ဂိုလ် ဗဟိုအလုပ်အမှုဆောင်အဖွဲ့ဝင် ဦးလွန်းတင်က မှတ်ချက်ချပြောဆိုသကဲ့သို့၊ ရှမ်းတိုင်းရင်းသားများ ဒီမိုကရေစီအဖွဲ့ချုပ် ဥက္ကဋ္ဌဦးခွန်ထွန်းဦးကလည်း ရာဇာလီဟာ လက်ချည်းပလာသက်သက် ပြန်ထွက်သွားတာဖြစ်တယ် ဟုသုံးသပ်ခဲ့သည်။

ရာဇာလီသည် မတ်လ (၁) ရက်နေ့မှ (၄)ရက်နေ့အထိ၊ ရန်ကုန်မြို့တွင်နေထိုင်ခဲ့ပြီး ဒေါ်အောင်ဆန်းစုကြည်၊ ဗိုလ်ချုပ်ခင်ညွန့်၊

တိုင်းရင်းသားခေါင်းဆောင်များ၊ အဖွဲ့ချုပ် ထိပ်ပိုင်းခေါင်းဆောင်များနှင့် ဆွေးနွေးခဲ့သည်။ ဦးခွန်ထွန်းဦးနှင့် ဆွေးနွေးရာတွင် နအဖကရေးဆွဲထားသည့် အခြေခံမူ (၁၀၄)ချက်ကို လက်မခံနိုင်ပါကအန်အယ်လ်ဒီ တိုင်းရင်းသားကိုယ်စားလှယ်များနှင့် နအဖ ပူးပေါင်းပြီး အမျိုးသားညီလာခံကျင်းပရေး အကြံပေးကော်မတီဖွဲ့စည်းရေးကို အဆိုပြုခဲ့ကြောင်း သိရသည်။ သို့သော် ဗိုလ်ခင်ညွန့် တို့က ရာဇာလီ၏ ယင်းအဆိုပြုချက်ကို လက်ခံပုံမရသဖြင့်၊ ရန်ကုန်မှအပြန် မလေးရှားနိုင်ငံ ကွာလာလမ်ပူတွင် ကျင်းပသော သတင်းစာရှင်းလင်းပွဲတွင် အကြံပေးကော်မတီ ဖွဲ့စည်းရေးကို အဆိုမပြုရကြောင်း၊ တိုင်းရင်းသားခေါင်းဆောင်များ နားလည်မှုလွှဲခြင်း ဖြစ်ကြောင်း ပြန်လည်ဖြေရှင်းခဲ့သည်ဟု ဆိုသည်။ ဦးခွန်ထွန်းဦး၏ အဆိုအရ ယခင် ခရီးစဉ်များတွင်လည်း ပြောပြီး စကားမတည်သောလုပ်ရပ်မျိုး၊ ရာဇာလီကလုပ်ခဲ့ဖူးကြောင်း သိရသည်။ မတ်လ(၅)ရက်နေ့တွင် ရာဇာလီ၏ ခရီးစဉ်နှင့်စပ်လျဉ်း၍ ထုတ်ပြန်သော UN ကြေညာချက်၌ ဒေါ်အောင်ဆန်းစုကြည်က အဖွဲ့ချုပ်ခေါင်းဆောင်များ ပြန်လွှတ်ရန်နှင့် ရုံးများ ပြန်ဖွင့်လှစ်ရေးကို တောင်းဆိုခဲ့သည်ဟု ပါရှိသည်။ သွေးစွန်းသော ဒီပဲယင်း အရေးအခင်း ဖြစ်ပွားခဲ့သော်လည်း သူမအနေနှင့် နအဖနှင့် တွေ့ဆုံဆွေးနွေးအဖြေရှာရေးကို ဆက်လက်ဆောင်ရွက်သွားရန် သဘောထားရှိသည်ဟု ထုတ်ပြန်ကြေညာ



“ဆွေးနွေးပွဲတွေလည်း ဘယ်လိုဆွေးနွေးရမှန်းတောင် မသိတော့ဘူး။ ကျနော်တို့ ဘာယုံရမှန်း မသိတော့ဘူး”

ဦးခွန်ထွန်းဦး

ချက်ကဖော်ပြသည်။ လေ့လာသူများအဆိုအရ မြန်မာပြည်တွင် ရင်းနှီးမြှုပ်နှံနေသောကုမ္ပဏီကြီး (၄)ခုနှင့် နက်ရှိုင်းစွာ ပါဝင်နေသည်ဆို၏။ ယင်းကုမ္ပဏီများမှာ IRIS၊ Wah Siang၊ Leader Universal Flooding နှင့် Salcon Engineering တို့ဖြစ်သည်။ ❖

၅၉ ကြိမ်မြောက်တော်လှန်ရေးနေ့ကြေညာချက် အနှစ်ချုပ်ဖော်ပြချက်

မတ်လ (၂၇)ရက်နေ့တွင် ကျရောက်သော တော်လှန်ရေးနေ့အထိမ်းအမှတ် ကြေညာချက်တစ်စောင်ကို အမျိုးသားဒီမိုကရေစီအဖွဲ့ချုပ်မှ ထုတ်ပြန်ခဲ့သည်။

ယင်းကြေညာချက်တွင် ကုလသမဂ္ဂဆုံးဖြတ်ချက်အတိုင်း တွေ့ဆုံဆွေးနွေးမှုများ ပေါ်ထွန်းရေး၊ ဒေါ်အောင်ဆန်းစုကြည် အပါအဝင် နိုင်ငံရေးအကျဉ်းသားအားလုံး လွတ်မြောက်ရေး၊ အဖွဲ့ချုပ်ရုံးများ ပြန်လည် ဖွင့်လှစ်ရေးနှင့် ဒီပဲယင်းအရေးအခင်းအား နိုင်ငံတကာမှပါဝင်ပြီး လွတ်လပ်သော စုံစမ်းရေးကော်မရှင်ဖွဲ့စည်းရေးတို့အား အကောင်အထည်ဖော်ရန်အတွက် နအဖအား တောင်းဆိုတိုက်တွန်းထားသည်။

အဖွဲ့ချုပ် ဌာနချုပ်နှင့် ရုံးခွဲများကို ဒီပဲယင်းအရေးအခင်းနောက်ပိုင်းတွင် နအဖမှ ပိတ်ပင်ထားသဖြင့် အဖွဲ့ချုပ် ဗဟို အလုပ်အမှုဆောင်တဦးဖြစ်သူ ဦးသန်းထွန်း၏ နေအိမ်တွင် ယာယီဆက်သွယ်ရေးရုံးဖွင့်လှက် (၅၉)ကြိမ်မြောက် တော်လှန်ရေးနေ့ အခမ်းအနားကို ကျင်းပခဲ့ကြောင်း သိရှိရသည်။

အဖွဲ့ချုပ် အဖွဲ့ဝင်များသည် ဒီပဲယင်း အရေးအခင်းအပြီး ရုံးများပိတ်ခံရလျက် ကန့်သတ်မှုအမျိုးမျိုး၊ လှုပ်ရှားမှုအမျိုးမျိုးကို



ဦးစိုးမြင့်

ပေးအပ်လာသည့်အခြေအနေကို အသုံးပြုလျက် ဆက်လက်တိုက်ပွဲဝင်နေကြသည်မှာ လွန်စွာချီးကျူးဂုဏ်ပြုဖွယ်ရာဖြစ်ကြောင်း ပြည်တွင်းလှုပ်ရှားမှုကို လေ့လာသူ ဒီမိုကရေစီနှင့် ဖွံ့ဖြိုးတိုးတက်ရေးအင်အားစု (NDD)မှ ခေါင်းဆောင်တဦး မိုးကြိုးသို့ သုံးသပ်ပြခဲ့သည်။ ❖

အမျိုးသား ညွန့်ပေါင်းအစိုးရ ပြန်လည်ဖွဲ့စည်း



နအဖ၏ အမျိုးသားညီလာခံအား ဆန့်ကျင်ရှုတ်ချပွဲအခမ်းအနားသို့ တက်ရောက်လာသော ညွန့်ပေါင်းအစိုးရဝန်ကြီးများနှင့် မဟာမိတ်ခေါင်းဆောင်များ (မာနယ်ပလော၊ ၁၉၉၃)

ပြည်သူ့လွှတ်တော်ကိုယ်စားလှယ်အဖွဲ့ (MPU) အစည်းဝေးကို မတ်လ(၂၁)ရက်မှ (၂၃)ရက်နေ့အထိ ဝါရှင်တန်ဒီစီတွင် ကျင်းပရာ ဝန်ကြီးချုပ်ဒေါက်တာစိန်ဝင်း ဦးဆောင်သော ပြည်ပရောက်NCGUB ကို အသစ်ပြန်လည် ဖွဲ့စည်းလိုက်သည်။

ဝန်ကြီးအဖွဲ့ဝင်များအပြင် ဒေါက်တာစန်းအောင်၊ ဒေါက်တာတင့်ဆွေ၊ ဦးဗိုလ်

လှတနှင့် ခွန်မာရ်ကိုဘန်းတို့မှ တာဝန်ယူကြောင်းသိရသည်။ (MPU)ကိုလည်း ဥက္ကဋ္ဌ ခွန်တယ်ရီဘူးရီ၊ ဒုဥက္ကဋ္ဌ ဦးပိတာလင်းပင်၊ အတွင်းရေးမှူး ဒေါ်စန်းစန်းတို့ဖြင့် ပြင်ဆင်ဖွဲ့စည်းကြောင်း သတင်းများကဆိုသည်။

ဝါရှင်တန်ရှိ ဒီမိုကရေစီရေးလှုပ်ရှားသူတဦးက NCGUB ကို ကျစ်ကျစ်လစ်လစ်ဖွဲ့စည်းခြင်းသည် လမ်းဆုံလမ်းခွဲသို့ ရောက်နေ

သော မြန်မာနိုင်ငံရေးအခြေအနေနှင့် ကိုက်ညီသည့် ပြုပြင်ပြောင်းလဲမှုတရပ် ဖြစ်ကြောင်း မိုးကြိုးသို့ ထုတ်ဖော်ပြောဆိုခဲ့သည်။

NCGUB ကို ၁၉၉၀ ဒီဇင်ဘာ(၁၈) ရက်နေ့က မာနယ်ပလောတွင် NLD နှင့် DAB ပူးပေါင်းဖွဲ့စည်းလိုက်သည့် DFB မြန်မာနိုင်ငံဒီမိုကရက်တစ်တပ်ပေါင်းစုမှ စတင်ဖွဲ့စည်းပေးခဲ့ခြင်းဖြစ်သည်။ ❖

၁၉၉၀ ပြည့် အထွေထွေရွေးကောက်ပွဲရလဒ်ကို ဆက်လက်ကိုင်စွဲသွားမည် သုံးပွင့်ဆိုင်ဆွေးနွေးပွဲပေါ်ပေါက်လာရန် အဖွဲ့ချုပ်က ကြိုးပမ်းသွားမည်

ရန်ကုန်တိုင်း အဖွဲ့ချုပ်ခေါင်းဆောင်များသည် ပြီးခဲ့သည့်ဒီဇင်ဘာလမှ စတင်ကာ ရန်ကုန်တိုင်းအတွင်းရှိ မြို့နယ်ပေါင်း (၃၆) မြို့နယ်သို့ ကွင်းဆင်း၍ စည်းရုံးရေးလုပ်ငန်းများ လုပ်ဆောင်နေကြောင်း သိရသည်။

ရန်ကုန်တိုင်းအဖွဲ့ချုပ်ခေါင်းဆောင်များက အဖွဲ့ချုပ် စတင်ထူထောင်ချိန်မှစ၍ ထားရှိခဲ့သည့် သဘောထားနှင့် မူဝါဒများအတိုင်း ယနေ့အချိန်အထိ ရပ်တည်နေဆဲဖြစ်ကြောင်း၊ ပြောင်းလဲပြုပြင်ရန် လိုအပ်ပါက ခေါင်းဆောင်များအားလုံး စုံညီမှသာ ပြုလုပ်မည်ဖြစ်ကြောင်း ပြောကြားခဲ့သည်။ သို့ရာတွင်

လတ်တလော နိုင်ငံရေးအခြေအနေများအရ လက်ရှိဗဟိုကော်မတီ(၅)ဦးတို့က လုပ်သင့်လုပ်ထိုက်သည်များကို လုပ်ဆောင်သွားမည်ဖြစ်ရာ တိုင်း/ပြည်နယ်များနှင့် ညှိနှိုင်းဆောင်ရွက်သွားမည်ဟု ပြောကြားခဲ့သည်။

နအဖ၏လမ်းပြမြေပုံနှင့် ပတ်သက်၍ ပြောကြားရာတွင် အဖွဲ့ချုပ်အနေဖြင့် ၁၉၉၀ ပြည့်ရွေးကောက်ပွဲရလဒ်ကို ဆက်လက်ကိုင်စွဲသွားမည်ဖြစ်ပြီး သုံးပွင့်ဆိုင်ဆွေးနွေးပွဲ ပေါ်ပေါက်လာသည်အထိ ရပ်တည်သွားမည်ဖြစ်ကြောင်း ပြောကြားခဲ့သည်။ ❖

မင်းသိုးကို မိုးတီး ဖန်ပြ

အယ်ဒီတာ့အာဇာနည်

ရာဇာလီ ဘယ်လဲ ဘာလဲ

ကုလသမဂ္ဂ အထွေထွေအတွင်းရေးမှူး၏ သံတမန် ရာဇာလီအစွဲမေးလ်သည် မတ်လ (၁)ရက်နေ့မှစ၍ (၄)ရက်နေ့အထိ ရန်ကုန်မြို့တွင်နေထိုင်ကာ ဗိုလ်ခင်ညွန့်၊ ဦးဝင်းအောင်၊ ဒေါ်အောင်ဆန်းစုကြည်၊ အဖွဲ့ချုပ်ခေါင်းဆောင်များ၊ တိုင်းရင်းသားလူမျိုးစု ကိုယ်စားလှယ်များနှင့် တွေ့ဆုံကြောင်း မတ်လ(၅)ရက်နေ့တွင် ထုတ်ပြန်သော ကုလသမဂ္ဂကြေညာချက်အရ လေ့လာသိရှိရသည်။

အထူးသံတမန်အဖြစ် ရန်ကုန်သို့ သွားရောက်သည်မှာ ယခုအကြိမ်မှာ (၁၂)ကြိမ်မြောက်ဖြစ်သည်။ “ရာဇာလီလာတဲ့ပုံစံကြည့်ရတာ၊ အရင်လာတဲ့ပုံစံက ခိုင်ယာလော့နဲ့ ပတ်သက်ပြီးတော့ ဆွေးနွေးပြောဆိုတဲ့လမ်းကို ကိုင်တယ်။ ယခုလာတဲ့လမ်းက ဗိုလ်ချုပ်ကြီးခင်ညွန့်ရဲ့ ရုတ်မတ်(၇)ချက်ကို ကိုင်ပြီး ပြောတဲ့ စကားတွေဖြစ်နေတယ်”ဟု သုံးသပ်ခဲ့သည်။ ရာဇာလီအပေါ် ယုံကြည်စိတ်ချရမှုနှင့်ပတ်သက်၍ ရှမ်းတိုင်းရင်းသားများဒီမိုကရေစီအဖွဲ့ချုပ် ခေါင်းဆောင် ဦးခွန်ထွန်းဦးက “ထိလည်းထိခိုက်နိုင်တယ်၊ နောက်ဆွေးနွေးပွဲတွေလည်း ဘယ်လိုဆွေးနွေးရမလဲတောင်မှ ကျနော်တို့ မပြောတတ်တော့ဘူးဗျ၊ ဘာယုံရမှန်း မသိတော့ဘူး ဖြစ်ကုန်ပြီဗျ”ဟု မှတ်ချက်ချခဲ့သည်။

ထင်ရှားကျော်ကြားပြီး ပြည်သူချစ်သော စာပေအနုပညာရှင်ကြီးဖြစ်သည့် လူထုဒေါ်အမာကလည်း “ခင်ညွန့်နဲ့ သူနဲ့ စီးပွားရေးတွေ လုပ်နေတယ်ဆိုတဲ့ သတင်းတွေထွက်နေတယ်။ အဲဒီသတင်းဟုတ်သလား၊ ဟုတ်ရင်သူ လုပ်ထိုက်သလား၊ ဟုတ်ရင် တို့က တကယ်ကြားနေတဲ့ လူတယောက်လို့ချင်တယ်။ ဒါပြည်သူတွေရဲ့သန္နိပတိ”ဟု ဒီပဲယင်းအရေးအခင်းနှင့်စပ်လျဉ်း၍ ရာဇာလီ ကိုင်တွယ်ဖြေရှင်းမှုအပေါ် ဝေဖန်ပြောကြားခဲ့သည်။

မှန်ပါသည်။ မြန်မာပြည်သူတို့သည် မင်းဆိုးမင်းယုတ်ဘေးမှ ကင်းလွတ်ရေးအတွက် နိုင်ငံတကာအဆိုးအဝိုင်း၊ အထူးသဖြင့် ကုလသမဂ္ဂမှ တာဝန်ယူဖြေရှင်းပေးနိုင်လိမ့်မည်ဟု အားကိုးတကြီး ယုံကြည်မှုရှိနေကြသည်။ သို့သော် ကုလသမဂ္ဂအတွင်းရေးမှူးချုပ်သံတမန်၏လုပ်ရပ်သည် အကျိုးလျှို့ ညောင်ရေသွန်းသည်ဟု ယူဆလာရသည်။ အထူးသံတမန်သည် ကုလသမဂ္ဂ အထွေထွေအတွင်းရေးမှူးမှ ခန့်အပ်ထားသူ ဖြစ်သည့်အပြင် ၂၀၀၀ ခုနှစ်၊ နိုဝင်ဘာလ (၁၀)ရက်နေ့တွင် ကျင်းပသည့် ကုလသမဂ္ဂအထွေထွေညီလာခံမှ ချမှတ်သော မြန်မာနိုင်ငံနှင့်စပ်လျဉ်း၍ ဆုံးဖြတ်ချက်များ အကောင်အထည်ဖော်ရန် တာဝန်ရှိသည်။ အထူးသဖြင့် ယင်းဆုံးဖြတ်ချက် အပုဒ်(၄)တွင် မြန်မာအစိုးရသို့ တောင်းဆိုထားသည့် ဒီပဲယင်းဖြစ်ရပ်နှင့်စပ်လျဉ်း၍ နိုင်ငံတကာနှင့်ပူးပေါင်းကာ လွတ်လပ်သော စုံစမ်းစစ်ဆေးမှုများ ပြုလုပ်ရန်၊ အဓမ္မပြုကျင့်မှု၊ အဓမ္မလုပ်အားပေးစေခိုင်းမှုတို့နှင့် စပ်လျဉ်းသောကိစ္စရပ်များ တိုးတက်လာစေရေး ပြုလုပ်ရန် တို့တွင် ပါဝင်ဆောင်ရွက်ရန် လိုအပ်သည်။ ထို့ပြင် အပိုဒ်(၅)၌ တိုက်တွန်းထားသော ၁၉၉၀ ပြည့် ရွေးကောက်ပွဲလွှဲအကောင်အထည်ဖော်ရေးနှင့် ဒီမိုကရေစီအသွင်ကူးပြောင်းရေးအတွက် အများ ယုံကြည်လောက်သောအခြေနေတရပ်ကို ဖန်တီးရန်ဟူသည့် အဓိပ္ပာယ်သက်ရောက်သော ဆုံးဖြတ်ချက်များကို အကောင်အထည်ဖော်ရန် လိုအပ်ပေသည်။

သို့သော် ထိုဆုံးဖြတ်ချက်များကို အကောင်အထည်ဖော်မည့်အစား နအဖလမ်းပြမြေပုံ၏ ကိုယ်စားလှယ်အဖြစ် ပြုမူပြောဆိုနေမှုများသည် ကုလသမဂ္ဂအထွေထွေညီလာခံမှ အပ်နှံထားသော လုပ်ပိုင်ခွင့်များကို ချိုးဖောက်သည်သာမက ကုလသမဂ္ဂ၏ ဂုဏ်သိက္ခာကို ကျဆင်းစေသည့် လုပ်ရပ်ဖြစ်သည်ဟု မြန်မာပြည်သူများက ယူဆလာကြသည်။

ပြီးခဲ့သည့် ၂၀၀၃ စက်တင်ဘာ(၃၀)ရက်နေ့ (၁၁)ကြိမ်မြောက် ခရီးစဉ်၌လည်း နအဖရုတ်မတ်ကို ချိုးကျူးပြောဆိုခဲ့ပြီး “ဒေါ်အောင်ဆန်းစုကြည်အပါအဝင် ဘက်အားလုံးက နအဖရုတ်မတ်အပေါ် နားလည်လက်ခံလာစေဖို့ အကျိုးဆောင်ရမယ်ဆိုရင် ကျနော် တာဝန်ယူပါမယ်”ဟု ပြောဆိုခဲ့သည်ဟု သိရသည်။ ရာဇာလီသည် ပြောစကားလည်းမတည်ပဲ ဒီစကား တိုမှာ တမျိုးပြော၊ ဟိုစကား ဒီမှာတမျိုးပြော၊ ပြောလေ့ရှိသူဟု သူနှင့်ဆက်ဆံသူများက မှတ်ချက်ချလာကြသည်။ သူ၏လုပ်ရပ်သည် မြန်မာပြည် အမျိုးသား ပြန်လည်သင့်မြတ်ရေးလုပ်ငန်းစဉ်ကို အကျိုးပဲ့စေရုံသာမက ကုလသမဂ္ဂ၏ ဂုဏ်သိက္ခာကိုပါ ထိခိုက်လာနိုင်သဖြင့် ‘ရာဇာလီ ဘယ်လဲ၊ ဘာလဲ’ဟူသော ပြည်သူတို့၏ မေးခွန်းထုတ်သံကို မိုးကြိုးစင်မြင့်မှ ရောင်ပြန်ဟပ် ဖော်ပြအပ်ပေသည်။



ကုလဆုံးဖြတ်ချက်နှင့်အညီ မြန်မာနိုင်ငံရေးပြဿနာများအား သုံးပွင့်ဆိုင်ဆွေးနွေးအဖြေရှာရန် တိုင်းရင်းသားလူမျိုးများကောင်စီက ကြိုးပမ်းသွားမည်

စစ်အာဏာရှင်စနစ်ဖျက်သိမ်းရေး၊ ဒီမိုကရေစီနိုင်ငံတော်ထူထောင်ရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်ရရေးအပါအဝင် စစ်မှန်သည့် ဖက်ဒရယ်ပြည်ထောင်စုထူထောင်နိုင်ရေး စသည့် နိုင်ငံရေးရည်မှန်းချက်များအား အကောင်အထည်ဖော်ရန် တိုင်းရင်းသားလူမျိုးများကောင်စီကို ယခုလ (၁၂)ရက်နေ့တွင် ဖွဲ့စည်းခဲ့ကြကြောင်း အဆိုပါကောင်စီ၏ ထုတ်ပြန်ချက်အရ သိရသည်။

အဆိုပါကောင်စီသည် ယခုနှစ်ဇန်နဝါရီ (၂၀)ရက်နေ့မှ ဖေဖော်ဝါရီ(၂) ရက်နေ့အထိကျင်းပမည့် တတိယအကြိမ်တိုင်းရင်းသားလူမျိုးများနှီးနှောဖလှယ်ပွဲ၏ ဆုံးဖြတ်ချက်အရ ပေါ်ပေါက်လာခြင်းဖြစ်ပြီး ဖော်ပြပါ နိုင်ငံရေးရည်မှန်းချက်များအောင်မြင်စွာ အကောင်အထည် ဖော်လောစေရေးအတွက် နိုင်ငံရေးပြဿနာများအား ၁၉၉၄ ခုနှစ်ကတည်းက ချမှတ်ထားသည့် ကုလသမဂ္ဂ၏ ဆုံးဖြတ်ချက်နှင့်အညီ သုံးပွင့်ဆိုင်တွေ့ဆုံဆွေးနွေးပွဲနှင့် ဖြေရှင်းသွားနိုင်ရန် ကြိုးပမ်းသွားမည်ဟုဆိုသည်။

တိုင်းရင်းသားလူမျိုးများကောင်စီကို အမျိုးသားဒီမိုကရေစီတပ်ပေါင်းစု၊ ပြည်ထောင်စု တိုင်းရင်းသားလူမျိုးများဒီမိုကရေစီအဖွဲ့ချုပ်(လွတ်မြောက်နယ်မြေ)၊ ကရင်နီအမျိုးသားတိုးတက်ရေးပါတီ၊ ရခိုင်ပြည်အမျိုးသားညီညွတ်ရေးပါတီ၊ ရှမ်းဒီမိုကရက်

တစ်ယူနီယံနှင့် ကချင်အမျိုးသားအစည်းအရုံးတို့မှ အဖွဲ့ဝင်များဖြင့်ဖွဲ့စည်းထားပြီး ဥက္ကဋ္ဌအဖြစ် စောဘာသင်စိန် (KNU)၊ ဒုဥက္ကဋ္ဌအဖြစ် ခူထူးဖဲ (KNPP)၊ အတွင်းရေးမှူးဒေါက်တာဆလိုင်းလျန်မှုန်း (UNLD-LA) တို့က တာဝန်ယူဆောင်ရွက်သွားမည် ဖြစ်ကြောင်းသိရသည်။

အဆိုပါကောင်စီသည် တိုင်းရင်းသားလူမျိုးများ၏ နိုင်ငံရေးအဖွဲ့အစည်းများနှင့် တပ်ပေါင်းစုများအချင်းချင်းသာမက ဒီမိုကရေစီအင်အားစုများ၊ မဟာမိတ်တပ်ပေါင်းစုများနှင့် ဒီမိုကရေစီရေးနှင့် တန်းတူရေးတိုက်ပွဲများတွင် လက်တွဲဆောင်ရွက်သွားမည့် မူဝါဒကို ချမှတ်ထားကြောင်းသိရသည်။ ❖

တစ်ယူနီယံနှင့် ကချင်အမျိုးသားအစည်းအရုံးတို့မှ အဖွဲ့ဝင်များဖြင့်ဖွဲ့စည်းထားပြီး ဥက္ကဋ္ဌအဖြစ် စောဘာသင်စိန် (KNU)၊ ဒုဥက္ကဋ္ဌအဖြစ် ခူထူးဖဲ (KNPP)၊ အတွင်းရေးမှူးဒေါက်တာဆလိုင်းလျန်မှုန်း (UNLD-LA) တို့က တာဝန်ယူဆောင်ရွက်သွားမည် ဖြစ်ကြောင်းသိရသည်။

အဆိုပါကောင်စီသည် တိုင်းရင်းသားလူမျိုးများ၏ နိုင်ငံရေးအဖွဲ့အစည်းများနှင့် တပ်ပေါင်းစုများအချင်းချင်းသာမက ဒီမိုကရေစီအင်အားစုများ၊ မဟာမိတ်တပ်ပေါင်းစုများနှင့် ဒီမိုကရေစီရေးနှင့် တန်းတူရေးတိုက်ပွဲများတွင် လက်တွဲဆောင်ရွက်သွားမည့် မူဝါဒကို ချမှတ်ထားကြောင်းသိရသည်။ ❖

မြန်မာ့အရေး သုံးပွင့်ဆိုင်ဆွေးနွေးဖြေရှင်းရန် မွန်ညီလာခံကတောင်းဆို

မတ်(၂၂)ရက်။

မြန်မာ့ဒီမိုကရေစီရေးနှင့် တိုင်းရင်းသားပြဿနာများအား နအဖ၏အချက် (၇)ချက်ပါ နိုင်ငံရေးလမ်းညွှန်အစီအစဉ်နှင့် ဖြေရှင်းမည့်အစား သုံးပွင့်ဆိုင်ဆွေးနွေးပွဲနည်းဖြင့်ဖြေရှင်းမှသာ ပြေလည်နိုင်မည်ဖြစ်ကြောင်း နအဖစစ်အုပ်စုနှင့် အပစ်အခတ်ရပ်စဲထားသည့် မွန်ပြည်သစ်ပါတီက ပြောဆိုလိုက်သည်။

မွန်ပြည်သစ်ပါတီထိန်းချုပ် နယ်မြေတနေရာတွင် ဒုတိယပတ်အတွင်း (၅)ရက်ကြာကျင်းပခဲ့သည့် မွန်အမျိုးသားစည်းလုံးညီညွတ်ရေးညီလာခံက ယခုလိုဆုံးဖြတ်လိုက်ခြင်းဖြစ်ပြီး အဆိုပါညီလာခံတွင် ‘ရမည့်မွန်ပြည်’ဖွဲ့စည်းပုံ အခြေခံဥပဒေတရပ်ကိုလည်း ရေးဆွဲခဲ့ကြသည်ဟုသိရသည်။ အဖွဲ့၏အတွင်းရေးမှူး နိုင်ဟံသာ၏အဆိုအရ ထို

ညီလာခံသို့ ပြည်တွင်းပြည်ပရှိ မွန်အဖွဲ့အစည်း(၁၀)ဖွဲ့မှ ကိုယ်စားလှယ်(၁၀၃)ဦး တက်ရောက်ခဲ့ပြီး ဆုံးဖြတ်ချက်(၃)ခု ချမှတ်ခဲ့သည်။

ဆုံးဖြတ်ချက်များတွင် မွန်အမျိုးသားလုံးစည်းလုံးညီညွတ်ရေး၊ ကောင်းမွန်သည့် မွန်ပြည်အခြေခံဥပဒေ ပေါ်ပေါက်ရေးနှင့် မွန်အမျိုးသားများ ရန်ပုံငွေပေါ် ပေါက်ရေးတို့ပါဝင်သည်။

အတွင်းရေးမှူးနိုင်ဟံသာက မွန်ပြည်သစ်ပါတီအနေဖြင့် နအဖက ပြုလုပ်မည့် အမျိုးသားညီလာခံကို တက်ရောက်သောအခါ လိုအပ်လာနိုင်သည့် မွန်ပြည်နယ်ဖွဲ့စည်းပုံကို မွန်အမျိုးသားများ၏ဆန္ဒအရ ပြင်ဆင်ထားခြင်းဖြစ်ကြောင်း ပြောသည်။

မွန်ပြည်သစ်ပါတီသည် နအဖ၏အမျိုးသားညီလာခံတွင် လွတ်လပ်ပွင့်လင်းမှုရှိရေး၊

အဖွဲ့ပေါင်းစုံပါဝင်နိုင်ရေးနှင့် ရွေးကောက်ပွဲအနိုင်ရကိုယ်စားလှယ်များ တက်ရောက်နိုင်ရေးနှင့် စစ်မှန်သည့် လူထုကိုယ်စားလှယ်များဖြစ်မှသာ စစ်မှန်သည့် ဒီမိုကရေစီပြည်ထောင်စုနိုင်ငံသို့ ဦးတည်နိုင်မည်ဖြစ်ကြောင်း ထုတ်ဖော်ပြောကြားထားသည့် အဖွဲ့အစည်းဖြစ်သည်။

အဆိုပါညီလာခံတွင် မွန်အမျိုးသားများက လတ်တလောဖြစ်ပေါ်နေသည့် နိုင်ငံရေးအခြေအနေအရ မြန်မာ့နိုင်ငံရေးပြဿနာများအား သုံးပွင့်ဆိုင်ဆွေးနွေးခြင်းဖြင့်သာ ဖြေရှင်းနိုင်မည်ဟု ယုံကြည်ကြောင်း ပြောကြားခဲ့ပြီး ဖမ်းဆီးထိန်းသိမ်းထားသည့် မွန်ခေါင်းဆောင်များအပါအဝင် နိုင်ငံရေးခေါင်းဆောင်များအားလုံးကို လွတ်ပေးရန် တောင်းဆိုခဲ့သည်။ ❖



ဒေါ်အောင်ဆန်းစုကြည်လွတ်မြောက်ရေး တည်တံ့စွာတည်ဆောက်ရေးအတွက် အဖွဲ့ချုပ်ဖွဲ့စည်းပုံအမျိုးသမီးအဖွဲ့ဝင်များ ရန်ကုန်တိုင်းအတွင်း တွင်းဆင်းစဉ်များ



ဒေါ်အောင်ဆန်းစုကြည်နှင့် အဖွဲ့ချုပ်ဖွဲ့စည်းပုံအမျိုးသမီးအဖွဲ့ဝင်များ

မတ်(၁၀)ရက်၊ [ဒီဇီဘီ]

မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည် လွတ်မြောက်ရေး အတွက် တည်တံ့စွာတည်ဆောက်ရေး အဖွဲ့ချုပ် ဗဟိုအမျိုးသမီးအဖွဲ့က ရန်ကုန်တိုင်းအတွင်းရှိ မြို့နယ်များနှင့် ပြည်နယ်တိုင်းအသီးသီးတို့မှ အဖွဲ့ချုပ်အမျိုးသမီးအဖွဲ့ဝင်များကို ကွင်းဆင်းစဉ်များစွာ ပြုလုပ်လျက်ရှိသည်။

ရန်ကုန်တိုင်း အမျိုးသမီးအဖွဲ့ဝင်(၂)ဦးနှင့်အတူ အဖွဲ့ချုပ် ဗဟိုအမျိုးသမီးအဖွဲ့က ကြည့်ရှု ခေါ်မြင်မြင်စိန်၊ ဒေါ်နော်အုန်းလှ၊ ဒေါ်အေးအေးမာနှင့် ဒေါ်လဲ့လဲ့တို့သည် ရန်ကုန်တိုင်းအတွင်းရှိ မြို့နယ်များသို့ ကွင်းဆင်းစဉ်များစွာ ပြုလုပ်လျက်ရှိရာ ပြီးခဲ့သည့်လ(၂၀)ရက်နေ့က ဒဂုံမြို့သစ်တောင်ပိုင်းမှ မြို့နယ်အဖွဲ့ချုပ် အမျိုးသမီးအဖွဲ့ကို သွားရောက်တွေ့ဆုံခဲ့ပြီး အပြန်အလှန် ဆွေးနွေးခဲ့ကြကြောင်းသိရသည်။

ထိုသို့တွေ့ဆုံစဉ် ဒဂုံတောင်အဖွဲ့ချုပ် အမျိုးသမီးအဖွဲ့ဝင်များက နအဖက ပြောထားသည့်အတိုင်း ဒေါ်အောင်ဆန်းစုကြည်ကို ဖမ်းဆီးထားခြင်းမဟုတ်ပါက ၎င်းတို့အနေဖြင့် ဒေါ်အောင်ဆန်းစုကြည်၏အိမ်သို့ သွားရောက်တွေ့ဆုံလိုကြောင်း တောင်းဆိုခဲ့ကြပြီး၊ ဒေါ်အောင်ဆန်းစုကြည်၏ ကျန်းမာရေးအခြေအနေနှင့် မေ ၃၀ ဒီပဲယင်းလုပ်ကြံမှုကြီးအား ဖော်ထုတ်ပေးရန် တောင်းဆိုခဲ့ကြသည့်အတွက် ဗဟိုအလုပ်အမှုဆောင်အဖွဲ့သို့ တင်ပြသွားရန် မိမိတို့က ပြန်လည်ရှင်းလင်းပြောဆိုခဲ့ကြောင်း ဗဟိုအမျိုးသမီးအဖွဲ့ဝင် ဒေါ်လဲ့လဲ့က ဆိုသည်။

အလားတူ ဗဟိုအမျိုးသမီးအဖွဲ့ဝင်များက ရန်ကုန်တိုင်းအတွင်းရှိ အခြားမြို့နယ်များကိုသာမက တပြည်လုံးတွင်ဖွဲ့စည်းထားသော မြို့နယ်အမျိုးသမီးအဖွဲ့ဝင်များနှင့်ပါ သွားရောက်တွေ့ဆုံ၍ ဒေါ်အောင်ဆန်းစုကြည်နှင့် အဖွဲ့ချုပ်ခေါင်းဆောင်များ

လွတ်မြောက်ရေး၊ ပိတ်ထားသည့် အဖွဲ့ချုပ်ရုံးများ ပြန်လည်ဖွင့်လှစ်ခွင့် ရရေးတို့အတွက် ဆက်လက်လုပ်ဆောင်သွားမည်ဖြစ်ကြောင်း သိရသည်။

အဖွဲ့ချုပ် ဗဟိုအမျိုးသမီးအဖွဲ့သည် ဒေါ်အောင်ဆန်းစုကြည်နှင့် နိုင်ငံရေးအကျဉ်းသားအားလုံးလွတ်မြောက်ရေး၊ အဖွဲ့ချုပ်ရုံးများ ပြန်ဖွင့်ခွင့်ရရှိရေးတို့အတွက် ဇန်နဝါရီ(၂၆)ရက်နေ့က နအဖဝန်ကြီးချုပ်ခင်ညွန့်ထံ တိုက်ရိုက်စာရေးတောင်းဆိုခဲ့သည်။ ထို့အပြင် ပြည်နယ်တိုင်းအသီးသီးရှိ အမျိုးသမီးအဖွဲ့ဝင်များကို ညွှန်ကြားခဲ့သောကြောင့် ရန်ကုန်၊ ပဲခူး၊ မန္တလေး၊ မကွေး စသည့် ပြည်နယ်တိုင်းအသီးသီးရှိ အမျိုးသမီးအဖွဲ့ဝင်များကလည်း ဗိုလ်ချုပ်ကြီးခင်ညွန့်ထံ စာရေးတောင်းဆိုခဲ့ကြပြီးဖြစ်သည်။ ထို့ပြင် ကရင်၊ မွန်နှင့်ရှမ်းပြည်နယ်အတွင်းရှိ အမျိုးသမီး အဖွဲ့ဝင်များကလည်း အလားတူတောင်းဆိုမှုများ ပြုလုပ်ရန် ပြင်ဆင်နေကြောင်းသိရသည်။ ❖

အမျိုးသားဒီမိုကရေစီအဖွဲ့ချုပ်ဝင်များအား စစ်အုပ်စုက မတရားဖမ်းဆီးထောင်ချနေ

မတ်(၂၀)ရက်၊ [ဒီဇီဘီ]

မန္တလေးတိုင်း အဖွဲ့ချုပ်ဝင်တဦးအား ကြံ့ဖွံ့အဖွဲ့ကို ဆဲဆိုကြိမ်းမောင်းသည်ဟု စွပ်စွဲ၍ နအဖအာဏာပိုင်များက မတရားဖမ်းဆီးထောင်ချခဲ့ကြောင်းသိရသည်။

အမျိုးသားဒီမိုကရေစီအဖွဲ့ချုပ် အဖွဲ့ဝင်တဦးဖြစ်သည့် မန္တလေးတိုင်း၊ မေမြို့(ပြင်ဦးလွင်)မြို့နယ်မှ ဦးစလင်းကို မြို့နယ်အာဏာပိုင်များက ယခုလ(၁၅)ရက်နေ့တွင် ဖမ်းဆီးကာ ထောင်ဒဏ်(၂)နှစ်ချမှတ်ခဲ့သည်။ မြို့ခံများ၏အဆိုအရ ဦးစလင်းသည် ဒေါ်အောင်ဆန်းစုကြည်၏ ရှမ်းပြည်တောင်ပိုင်းနှင့် မြောက်ပိုင်းခရီးစဉ်များတွင် တက်ကြွစွာ ကြိုဆိုခဲ့သည့်အတွက် အာဏာပိုင်များက ယခုလို မတရားစွပ်စွဲကာ ဖမ်းဆီးခဲ့ခြင်းဖြစ်သည်ဟုဆိုသည်။ အမိန့်ချမှတ်သည့်အခါ ကြံ့ဖွံ့

အဖွဲ့ကို ဆဲဆိုကြိမ်းမောင်းသည်ဆိုသော စွဲချက်နှင့် ပုဒ်မ ၅၀၅ (ခ)တပ်ပြီး ထောင်(၂)နှစ် ချမှတ်ခဲ့ခြင်းဖြစ်ကြောင်းသိရသည်။

ယခုအခါ ဦးစလင်းကို မေမြို့ရဲစခန်းအချုပ်မှ မန္တလေး အိုးဘိုထောင်သို့ ရွှေ့ပြောင်းလိုက်ကြောင်းသိရသည်။

ဦးစလင်း ဖမ်းဆီးထောင်ချခံရခြင်းနှင့် ပတ်သက်၍ မေမြို့မြို့နယ်အဖွဲ့ချုပ်ဝင်များက ဒေါ်အောင်ဆန်းစုကြည်၏ခရီးစဉ်တလျှောက် တက်တက်ကြွကြွကြိုဆိုခဲ့သူများ၊ ထောက်ခံအားပေးခဲ့သူများကို နအဖအာဏာပိုင်များက ဒီပဲယင်းလုပ်ကြံမှုနောက်ပိုင်းမှစတင်၍ ယခုအချိန်အထိ အငြိုးတကြီးဖြင့် မတရားဖမ်းဆီးထောင်ချမှုများ ဆက်လက်လုပ်ဆောင်နေဆဲဖြစ်ကြောင်း ဝေဖန်သုံးသပ်ပြောဆိုနေကြသည်။ ❖

ဒေါ်အောင်ဆန်းစုကြည်နှင့် နိုင်ငံရေးအကျဉ်းသားများအားလုံးပြန်လွတ်ပေးရန် အဖွဲ့ချုပ်ဝင် အမျိုးသမီးစုက စာရေးတောင်းဆို

မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်နှင့် နိုင်ငံရေးအကျဉ်းသားအားလုံးကို ချက်ချင်းပြန်လွတ်ပေးရန် ပဲခူးတိုင်းအတွင်းရှိ အဖွဲ့ချုပ်အမျိုးသမီး(၈၀၀)ကျော်က ဝန်ကြီးချုပ် ဗိုလ်ချုပ်ကြီးခင်ညွန့်ထံ စာရေးတောင်းဆိုလိုက်ကြောင်း သိရသည်။

ယခုလ(၅)ရက်နေ့က ပေးပို့ခဲ့သည့် အဆိုပါစာ၌ ဒီပဲယင်းအကြမ်းဖက်မှုနှင့် ပတ်သက်ပြီး ဖမ်းဆီးထားသူများအပါအဝင် နိုင်ငံရေးအကျဉ်းသားအားလုံးကို ချက်ချင်း လွတ်ပေးရန်၊ မြန်မာတပြည်လုံးရှိ အဖွဲ့ချုပ်ရုံးများ ပြန်ဖွင့်ပေးရန်အပါအဝင် အဓိကအချက် (၄)

ချက် တောင်းဆိုထားသည်ဟု သိရသည်။

ယခုလို စာရေးတောင်းဆိုမှုများကို အဖွဲ့ချုပ်ဗဟိုအမျိုးသမီးအဖွဲ့၏ ညွှန်ကြားချက်အရ မြန်မာတနိုင်ငံလုံးရှိ တိုင်းနှင့် ပြည်နယ်အသီးသီးမှ အဖွဲ့ချုပ်အမျိုးသမီးများ စုပေါင်းပြီး တည်တံ့စွာတည်ဆောက် လုပ်ဆောင်နေကြခြင်းဖြစ်သည်။

အလားတူ ကရင်ပြည်နယ်၊ မွန်ပြည်နယ်တို့မှ အဖွဲ့ချုပ်ဝင်များကလည်း ယခုလအတွင်း အဆိုပါတောင်းဆိုချက်များကို နအဖဝန်ကြီးချုပ်ထံစာရေးတောင်းဆိုမှုများပြုလုပ်ခဲ့ကြကြောင်း သိရသည်။ ❖

စစ်အာဏာရှင်စနစ်ချုပ်ငြိမ်း၍ တိုင်းရင်းသားအားလုံး တန်းတူအဖွဲ့အစည်းရေးရာရရှိရေးအတွက် ရခိုင်အမျိုးသားကောင်စီ ကြိုးပမ်းသွားမည်



ဦးသာအိုး

မတ်လ(၃)ရက်။

စစ်အာဏာရှင်စနစ်ချုပ်ငြိမ်း၍ တိုင်းရင်းသားလူမျိုးတိုင်း တန်းတူအခွင့်အရေးပေါ်တွင် အခြေခံသော ရပိုင်ခွင့်များ ရရှိနိုင်ရေးနှင့် နိုင်ငံရေးလိုအပ်ချက်များနှင့်အညီ ရခိုင်အမျိုးသားလုံး၏ အနာဂတ် ကံကြမ္မာကို အဆုံးအဖြတ်ပေး အာမခံနိုင်သော ရခိုင်အမျိုးသားကောင်စီ ANC (Arakan National Council) ကို ဖွဲ့စည်းလိုက်ကြောင်း သိရသည်။

အဆိုပါကောင်စီကို အိန္ဒိယနိုင်ငံ နယူးဒေလီမြို့တွင် မတ်လ(၁)ရက်မှ (၆)ရက်နေ့အထိ ကျင်းပပြုလုပ်ခဲ့သော ရခိုင်အမျိုးသားအကြံဉာဉ်လှည့်ပတ် ဖွဲ့စည်းခဲ့ခြင်းဖြစ်ပြီး အဖွဲ့ဝင်(၁၀)ဦးဖြင့် ဖွဲ့စည်းခဲ့သည်။ အဖွဲ့ဝင်များမှာ ရခိုင်အမျိုးသား နိုင်ငံရေးပါတီကြီး (၄)ရပ်ဖြစ်သည့် ရခိုင်ပြည်အမျိုးသားညီညွတ်ရေးပါတီ (NUPA)၊ ရခိုင်ပြည်ဒီမိုကရက်တစ်ပါတီ (DPAA)၊ ရခိုင်ပြည်လွတ်မြောက်ရေးပါတီ (ALP) နှင့် ရခိုင်ဒီမိုကရေစီအဖွဲ့ချုပ် (ALD) တို့မှ ကိုယ်စားလှယ်များဖြင့် ဖွဲ့စည်းထားပြီး ရခိုင်အမျိုးသားလုံးနှင့် ရခိုင်ပြည်၏ အနာဂတ်နိုင်ငံရေးအခန်းကဏ္ဍတွင် ဦးစီးလမ်းညွှန်မှုများ ပေးသွားမည်ဖြစ်ကြောင်း သိရသည်။

အဆိုပါကြေညာချက်တွင် မြန်မာနိုင်ငံရေး၏ လက်ရှိအခြေအနေများ၊ ရခိုင်တို့၏ မျက်မှောက်ခေတ်နှင့် အနာဂတ်နိုင်ငံရေးအခြေအနေများ၊ သုံးပွင့်ဆိုင်ဆွေးနွေးပွဲဖြစ်ပေါ်ရေးနှင့် စစ်အုပ်စု၏နိုင်ငံရေး လမ်းပြ

မြေပုံစသည့်ကိစ္စရပ်များကို ကျယ်ကျယ်ပြန့်ပြန့် ရင်းနှီးပွင့်လင်းစွာ ဆွေးနွေးခဲ့ကြကြောင်း ဖော်ပြခဲ့သည်။

ယခုကျင်းပခဲ့သော ရခိုင်အမျိုးသားအကြံဉာဉ်လှည့်ပတ်သို့ ရခိုင်အမျိုးသားနိုင်ငံရေးပါတီများနှင့် လူထုလူတန်းစားအဖွဲ့အစည်းအသီးသီးမှ အလွှာစုံတက်ရောက်ခဲ့ကြသည့်အတွက် စစ်အာဏာရှင်အဆက်ဆက်တွင် ရခိုင်အမျိုးသားထုတစ်လုံး ညီညွတ်ညွတ်စည်းစည်းရုံးရုံးဖြင့် ကျယ်ကျယ်ပြန့်ပြန့် အရှိဆုံး ညီလာခံကြီးဖြစ်ကြောင်း နိုင်ငံရေးအကဲခတ်များက သုံးသပ်ခဲ့ကြသည်။

ရခိုင်အမျိုးသားကောင်စီ (ANC) ၏ သဘာပတိအဖွဲ့ဝင် ရခိုင်ဒီမိုကရေစီအဖွဲ့ချုပ် (ပြည်ပ)၏နာယက ပြည်သူ့လွှတ်တော်ကိုယ်စားလှယ်ဦးသာအိုးက ညီလာခံ၏ ဆုံးဖြတ်ချက်များကို အမှန်တကယ် အကောင်အထည်ဖော်ဆောင်နိုင်လိမ့်မည်ဟု ယုံကြည်ကြောင်း ရက္ခပူရသတင်းဌာနကို ပြောကြားသွားခဲ့သည်။ ❖

ဒေါ်အောင်ဆန်းစုကြည်ပြန်လည်လွတ်ပေးရေးသည့် မြန်မာ့နိုင်ငံရေး၏သော့ချက်ဖြစ်ဟု ထိုင်းနိုင်ငံခြားရေးဝန်ကြီးပြောဆို

မတ် (၂၃)ရက်။

မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်ကို ပြန်လည်လွတ်ပေးမှုသာ အမျိုးသားညီလာခံကို စတင်ကျင်းပနိုင်မည်ဖြစ်ကြောင်း ထိုင်းနိုင်ငံခြားရေးဝန်ကြီးက ထုတ်ဖော်ပြောဆိုလိုက်သည်။

နိုင်ငံခြားရေးဝန်ကြီး စူရကီယတ်က သတင်းထောက်များနှင့် တွေ့ဆုံချိန်တွင် ထိုသို့ပြောကြားလိုက်ခြင်းဖြစ်ပြီး နိုင်ငံတကာအသိုင်းအဝိုင်းအနေဖြင့် နအဖကကျင်းပမည့် အမျိုးသားညီလာခံတွင် ဒေါ်အောင်ဆန်းစုကြည် ပါဝင်နိုင်မည့် အခန်းကဏ္ဍကို အလွန်အလေးထားလျက် စောင့်ဆိုင်းနေပါကြောင်း ပြောဆိုခဲ့သည်။

မစ္စတာစူရကီယတ်က ဆက်လက်ပြောဆိုရာတွင် ထိုင်းနိုင်ငံက ကမကထပြုလုပ်ဆောင်နေသည့် နိုင်ငံပေါင်းစုံပါဝင်သော ဒုတိယအကြိမ် မြန်မာ့အရေး ဆွေးနွေးပွဲမတိုင်မီ နအဖက ကျင်းပမည့် အမျိုးသားညီလာခံ၏ အချိန်ဇယားကိုလည်း သိရှိလို



မစ္စတာစူရကီယတ်

ကြောင်း ထည့်သွင်းပြောကြားခဲ့သည်။

အခြားသတင်းများအရ မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်ကို နအဖအာဏာပိုင်များက ညကြိမ်မတိုင်မီ ပြန်လွှတ်နိုင်ကြောင်း ခန့်မှန်းပြောဆိုနေကြပြီး ရန်ကုန်ရှိ အဖွဲ့ချုပ်ဗဟိုကော်မတီဝင်များကလည်း အဆိုပါသတင်းကို ယုံကြည်မျှော်လင့်နေကြောင်း သိရသည်။ ❖

အကျဉ်းကျခံ ကဗျာဆရာ စာရေးဆရာ မုံရွာအောင်ရှင် ကျန်းမာရေးအခြေအနေဆိုးရွားနေ



မုံရွာအောင်ရှင်

အင်းစိန်ထောင်တွင် ထောင်ဒဏ်(၂၁) နှစ် ချမှတ်ခံထားရသည့် စစ်ကိုင်းတိုင်း အဖွဲ့ချုပ် ဒုဥက္ကဋ္ဌ စာရေးဆရာမုံရွာအောင်ရှင်သည် အကျဉ်းထောင်အတွင်း၌ ရင်ကြပ်ရောဂါ ပြင်းပြင်းထန်ထန်ခံစားနေရကြောင်း သိရသည်။

ဦးအေးကြူ(ခေါ်)စာရေးဆရာ မုံရွာအောင်ရှင်ကို ၂၀၀၀ ခုနှစ် စက်တင်ဘာလတွင် စစ်ထောက်လှမ်းရေးကုမ္ပဏီမှ ပုဒ်မ ၅(ည)နှင့် ထောင်ဒဏ်(၂၁)နှစ် ချမှတ်ခဲ့ခြင်း ဖြစ်သည်။

မုံရွာအောင်ရှင်သည် ၁၉၆၂ ခုနှစ်မှ စတင်ကာ ကဗျာရေးသားခြင်းဖြင့် စာပေ နယ်ထဲသို့ ရောက်ရှိခဲ့ပြီး နောက်ပိုင်းတွင်

ဂီတပဒေသာ၊ မိုးဝေ၊ စံပယ်ဖြူ၊ ပန်၊ စာမော်ကွန်းမဂ္ဂဇင်းများတွင် အယ်ဒီတာအဖြစ် တာဝန်ယူခဲ့သူဖြစ်သည်။ ၁၉၆၇ ခုနှစ် မဆလ လက်ထက်တွင် နိုင်ငံရေးလှုပ်ရှားမှု စွပ်စွဲချက်ဖြင့် ထောင်ဒဏ်(၃)နှစ် ချမှတ်ခံခဲ့ရသည်။

၁၉၈၀ ခုနှစ်ကပိုင်းတွင် နိုင်ငံရေး လောကသို့ ဝင်ရောက်လာပြီး ၁၉၉၀ ခုနှစ် ရွေးကောက်ပွဲကာလတွင် မုံရွာမြို့နယ် အဖွဲ့ချုပ်စည်းရုံးရေးမှူးအဖြစ် တက်ကြွစွာ ဆောင်ရွက်ခဲ့သည့်အတွက် စစ်ထောက်လှမ်းရေး၏ (၁)လကြာ ဖမ်းဆီးစစ်ဆေးခံခဲ့ရသည်။

၁၉၉၈ ခုနှစ် CRPP ဖွဲ့စည်းချိန်တွင် (၄)လကြာ ထပ်မံဖမ်းဆီးခံခဲ့ရသည်။ ယခုအချိန်တွင် ထောင်ဒဏ်(၂၁)နှစ် ချမှတ်ခံထားရပြီး အင်းစိန်အကျဉ်းထောင်တွင် ကျန်းမာရေးအခြေအနေ ဆိုးရွားနေကြောင်း ၎င်း၏ မိသားစုဝင်များအဆိုအရ သိရသည်။

အလားတူ ၁၉၉၇ ခုနှစ်ကစ၍ ထောင်ဒဏ် (၇)နှစ် ကျခံနေရသည့် ရန်ကုန်တိုင်း ကျောက်တန်းမြို့နယ် အဖွဲ့ချုပ် ပြည်သူ့လွှတ်တော်ကိုယ်စားလှယ်ဒေါက်တာသန်းငြိမ်း၊ ဒီမိုကရေစီပါတီခေါင်းဆောင်များဖြစ်ကြသည့် ဦးသုဝေနှင့် ဦးထွေးမြင့်တို့သည်လည်း ကျန်းမာရေးအခြေအနေ အလွန်စိုးရိမ်ဖွယ် ဖြစ်နေကြောင်း သတင်းရရှိသည်။ ❖

မြန်အောင်ပြု ပြည်သူ့လွှတ်တော်ကိုယ်စားလှယ်တဦး ကွယ်လွန်

မတ်၊ ဒီဇင်ဘာ၊

မြန်အောင်မြို့နယ်၊ မဲဆန္ဒနယ် အမှတ် (၂)ပြည်သူ့လွှတ်တော်ကိုယ်စားလှယ်၊ မြန်အောင်မြို့နယ်အမျိုးသား ဒီမိုကရေစီအဖွဲ့ချုပ်ဥက္ကဋ္ဌဦးမြင့်သိန်း အသက်(၄၉)နှစ်သည် မတ်(၆)ရက်နေ့ နံနက် (၁၁း၀၀)နာရီတွင် ကွယ်လွန်သွားကြောင်း သိရှိရသည်။

ကွယ်လွန်သူ ဦးမြင့်သိန်း၏ ဈာပန အခမ်းအနားကို မတ်လ(၇)ရက်နေ့က ပြုလုပ်ခဲ့ရာ ကြံခင်းမြို့နယ် အမျိုးသားဒီမိုကရေစီအဖွဲ့ချုပ် မြို့နယ်စည်းရုံးရေးအဖွဲ့ဝင်များ၊ မြန်အောင်မြို့နယ် အမျိုးသားဒီမိုကရေစီအဖွဲ့ချုပ် မြို့နယ်နှင့် ရပ်ကွက်ကျေးရွာ စည်းရုံးရေးအဖွဲ့ဝင်များ၊ ပန်းတနော်၊ ကျုံပျော်မြို့နယ်တို့မှ ပြည်သူ့လွှတ်တော် ကိုယ်စားလှယ်များအပါအဝင် မြန်အောင် ပြည်သူ့လူထု သုံးသောင်း (၃၀၀၀၀)ခန့်က လိုက်ပါပို့ဆောင်ကြခဲ့သည်။

ဦးမြင့်သိန်းသည် ၁၉၇၄ ခုနှစ် ဦးသန့်အရေးအခင်းတွင် ပုသိမ်အကျဉ်းထောင်၌ ထောင်ဒဏ်(၂)နှစ် ကျခံခဲ့ရပြီး ရှစ်လေးလုံးအရေးတော်ပုံကြီးအတွင်း ရွှေတန်းမှ တက်ကြွစွာ ပါဝင်ခဲ့သူလည်းဖြစ်သည်။

အမျိုးသားဒီမိုကရေစီအဖွဲ့ချုပ်၏ ပြည်သူ့လွှတ်တော်ကိုယ်စားလှယ်အဖြစ် မြန်အောင်မြို့နယ်မှ အရွေးချယ်ခံခဲ့ရပြီး ပါတီတာဝန်၊ တိုင်းပြည်တာဝန်များကို တက်ကြွစွာ ထမ်းဆောင်ခဲ့သူဖြစ်သည်။ ၂၀၀၃ မေလ ဒီပဲယင်းလုပ်ကြံမှုနှင့်ပတ်သက်၍ အခြားအဖွဲ့ချုပ် လွှတ်တော်ကိုယ်စားလှယ်များနှင့်အတူ တရားခံအစစ်အမှန်များ ဖော်ထုတ်ပေးရန် တောင်းဆိုရာတွင် ပါဝင်ခဲ့သူဖြစ်သည်။

၎င်းကွယ်လွန်ချိန်တွင် အသက် (၉၀) အရွယ်မခံင်ဖြစ်သူနှင့် သားသမီး(၃)ဦး ကျန်ရစ်ခဲ့သည်။ ဇနီးဖြစ်သူမှာ ၁၉၉၉ ခုနှစ်က ကွယ်လွန်ခဲ့ပြီးဖြစ်သည်။ ❖

ပင်နီအကျီဝတ်ဆင်၍ ဒေါ်အောင်ဆန်းစုကြည်လွှတ်မြောက်ရေး လှုံ့ဆော်

မတ်လ(၁၇)၊ ဒီဇင်ဘာ၊

အဖွဲ့ချုပ်ခေါင်းဆောင် ဒေါ်အောင်ဆန်းစုကြည် လွှတ်မြောက်ရေးလှုပ်ရှားမှု အထိမ်းအမှတ်အဖြစ် ရေနံချောင်းမြို့နယ် အဖွဲ့ချုပ်ဝင်များသည် မတ်လ(၁၇)ရက် မြန်မာနိုင်ငံလူ့အခွင့်အရေးနေ့မှစတင်ပြီး အဖွဲ့ချုပ်ဝတ်စုံ ပင်နီအကျီကို ဝတ်ဆင်ကြမည်ဟု ဆိုသည်။

ဒေါ်အောင်ဆန်းစုကြည် လွှတ်မြောက်ရန် လှုံ့ဆော်မှုအပြင် အဖွဲ့ချုပ်၏ ညီညွတ်မှုကို ပြသည့်အနေနှင့် လုပ်ဆောင်ရခြင်းဖြစ်သည်ဟု ရေနံချောင်းမြို့နယ် အဖွဲ့ချုပ် ဒုဥက္ကဋ္ဌ ဦးလှမြင့်က ဆိုသည်။

ရုံးများ ချိပ်ပိတ်ခံထားရသော်လည်း အဖွဲ့ချုပ်ဝင်များပုံမှန်တွေ့ဆုံ၍ ရွေ့လုပ်ငန်းစဉ်များအား တိုင်ပင်ဆွေးနွေးနေကြကြောင်း သိရသည်။ ❖

အေဆီယံအလှည့်ကျသဘာပတိလောင်းကို တိုက်ပွဲဝင်ရေး

နဝတ-နအဖရဲ့ အစိုးရများရဲ့ လုပ်ဟန်တွေအထဲမှာ အထူးခြားဆုံးကို ပြောပါဆိုရင် အရက်စွဲတိုင်းမှာ မရွေးမလင်း၊ မတိမကျ၊ မရေမရာ၊ ကောလဟာလလိုလို၊ တကယ်လိုလို သတင်းတွေနဲ့ ဝန်းရံနေစေတာပဲဖြစ်တယ်။ လျှို့ဝှက်ခြင်းနဲ့ နားလည်ရခက်ခြင်းဟာ သူတို့ရဲ့ ထက်မြက်တဲ့လက်နက်တခုဖြစ်နေပါတယ်။

ဗိုလ်ခင်ညွန့်ကြေညာခဲ့တဲ့ လမ်းညွှန် မြေပုံဆိုတာနဲ့အတူ ပေါ်ထွက်လာတဲ့ မရေရာ၊ မသေချာ၊ သို့လောသို့လော ထင်စရာဟာ မနည်းပါဘူး။ အဲဒီအထဲမှာ သူတို့အရင် ညီလာခံတွေတုန်းက အတည်ပြုခဲ့တယ်ဆိုတဲ့ “၁၀၄ ချက်” ကိစ္စလဲပါပါတယ်။ နအဖဟာ သူ့အာဏာတည်မြဲရေးအတွက် ဗမာပြည်ရဲ့ သမိုင်းအမွေတွေ၊ ကိုလိုနီအမွေတွေနဲ့ ရောယှက်နေတဲ့ အင်မတန်အက်ဆက်တဲ့ ပြဿနာကိုကိုင်းပြီး နိုင်ငံရေးကစားဖို့ ပြင်ဆင်ထားတာလို့ အလွယ်ပြောလို့ရပါတယ်။ နယ်ချဲ့သမားတွေက လူမျိုးစုပြဿနာနဲ့ ဗမာပြည်နိုင်ငံရေးကို ကစားခဲ့သလို နအဖဟာလဲ

အတွေ့အကြုံတွေ သိပ်ကြွယ်ဝနေပြီ။ သူတို့ ပြောခွင့်ရရမယ်။ သူတို့ ပြောခွင့်မရရင် ဒီညီလာခံဟာ အဓိပ္ပာယ်မရှိဘူး။ ဖွဲ့စည်းပုံအခြေခံဥပဒေ ပြဿနာဟာ နအဖနဲ့ ဒီချုပ်နှစ်ဦးထဲအကြားက ပြဿနာမဟုတ်ဘူး။

ထောက်ပြဖို့လိုတဲ့ အချက်တချက် ရှိသေးတယ်။ အဲဒါက ပြီးခဲ့တဲ့ အချို့တွေတုန်းက ဓနုတွေ၊ ပအိုဝ်းတွေက ကိုယ်ပိုင်အုပ်ချုပ်ရေးဒေသတောင်းတော့ စစ်အာဏာပိုင်တွေ

ချ နေရစ်ရတယ်။

မဆလရဲ့ ၁၉၇၄ အခြေခံဥပဒေဟာ ပါတီနာမည်ခံထားတဲ့ အာဏာရ စစ်အုပ်စုရဲ့ တပြည်ထောင်စနစ် အခြေခံဥပဒေဖြစ်ပြီး၊ နဝတ-နအဖ ရေးထားတဲ့ ၁၀၄ ချက်အခြေခံဥပဒေကတော့ ပါတီထောင်မထားတဲ့ စစ်အုပ်စုရဲ့ တပြည်ထောင်စနစ် အခြေခံဥပဒေသာဖြစ်တယ်။ စစ်အုပ်စုအနေနဲ့ ဒီလို သူတို့စိတ်ကြိုက် ဖွဲ့စည်းပုံအခြေခံ ဥပဒေတွေ ရေးဆွဲနိုင်တာရဲ့ အဓိကအကြောင်းရင်း တခုက တခြားအင်အားတွေအကြားမှာ ကွဲနေကြလို့ဖြစ်တယ်။

မဆပလ ကွဲပြီးနောက်မှာ စစ်အုပ်စု စပြီးခေါင်းဆောင်ထလာတာပဲ။ စစ်အုပ်စုကို ချော့ဖို့အတွက် မဆပလ ခေါင်းဆောင်တွေ- သန့်ရှင်းရေး၊ တည်မြဲပါအလျှော့ပေးကြလို့ စစ်အုပ်စုရဲ့ ဗမာလူမျိုးကြီးဝါဒဟာ ဗမာပြည်နိုင်ငံရေးမှာ အထက်စီး ရသွားတာဖြစ်တယ်။ ဒါကို ဗိုလ်နေဝင်း စစ်အုပ်စုရဲ့ သက်တော်ရှည်အမတ်ကြီး လုပ်ခဲ့တဲ့ ဒေါက်တာမောင်မောင်က သူ့ရဲ့ “တို့နိုင်ငံပြည်အရေး” ဆိုတဲ့စာအုပ်၊ နောက်ဆုံး



“၂၀၀၆ မှာ အေဆီယံအလှည့်ကျ သဘာပတိလုပ်ရမယ်ဆိုတာဟာ နအဖကို ဖိအားပေးခြင်းတမျိုး၊ ခြိမ်းခြောက်မှုတမျိုး ဖြစ်နေတာအမှန်ပဲ။ အဲဒီကာလကျော်ရင် သူတို့ ရမ်းချင်သလို ရမ်းတော့မှာ။ ဒါကိုအခွင့်ကောင်းယူပြီး ဒီအလှည့်ကျ သဘာပတိတာဝန် သက်တမ်းမစမီ၊ ဒါမှမဟုတ် ဒီသက်တမ်းကာလအတွင်းမှာ သူတို့ကို ပြည်တွင်းအင်အားစုနဲ့ ပြည်ပရောက် အင်အားစုတွေက ဖိအားပေးပြီး လုပ်ဆောင်ကြရလိမ့်မယ်။”

ကစားနိုင်ဖို့အတွက် ကြိုးစားတာဖြစ်တယ်။ သူ့အနေနဲ့ “ငြိမ်းအဖွဲ့” တွေကို အပိုင်လို့ တွက်ချင်မှာပဲ။ ဒါ သဘာဝကျတယ်။

ဒီ“၁၀၄ ချက်” ဆိုတာဟာ စစ်အုပ်စု စိတ်ကြိုက်ရေးဆွဲထားတဲ့ဟာ ဖြစ်တယ်။ သူတို့ လိုချင်တာ၊ ဖြစ်ချင်တာ အားလုံးပါတယ်။ အသေးစိတ်ပဲ။ ယိုပေါက်မရှိ၊ ဖြည့်စရာမလို၊ တစုံလုံးဖြစ်တယ်။

စစ်အစိုးရက ဗမာပြည်မှာ လူမျိုးစု ၁၃၇ မျိုးရှိတယ်လို့အမြဲဆိုတယ်။ ဒါပေမဲ့ ပြီးခဲ့တဲ့ ညီလာခံတွေမှာ တက်ရတဲ့ လူမျိုးစုအရေအတွက်ဟာ ၁၀ ခုလောက်ပဲရှိတယ်။ နောက်ပြီး အဲဒီမှာ လက်နက်ကိုင်ထားသူတွေသာ တက်ရတယ်။ တခြားလူတွေ၊ တခြားလူမျိုးတွေမှာ ပြောစရာမရှိတာ မဟုတ်ဆိုတာ လူတိုင်းသိတယ်။ ကျန်တဲ့ လူမျိုးတွေအနေနဲ့ သူတို့ပါတက်ခွင့်ရအောင် တောင်းဆိုရမယ်ထင်တယ်။ နအဖကို ဖိအားပေးနည်းတမျိုးလုပ်ရမယ်။ ရရင် ‘ပူးသတ်’တာ လုပ်ရမှာပဲ။ ၁၉၄၇ တုန်းက တိုင်းရင်းသားတွေဟာ ဖွဲ့စည်းအုပ်ချုပ်ပုံနဲ့ ပတ်သက်လာရင် “ငါတို့နားမလည်ဘူး၊ မပြောတတ်ဘူး” လို့ ပြောခဲ့ကြတယ်။ အခုဒီလို မဟုတ်တော့ဘူး။ သူတို့ အများကြီးပြောတတ်တယ်။ သူတို့မှာ ပါလီမန်တွေ၊ ပါလီမန်ပု၊ ဥပဒေတွေ၊ ဥပဒေပု၊ ပြည်တွင်း၊ ပြည်ပ၊ လက်နက်ကိုင်၊ လက်နက်မဲ့ တောင်းဆို တိုက်ပွဲဝင်တဲ့

ပအိုဝ်းကိုလဲ ကိုယ်ပိုင်အုပ်ချုပ်ရေးဒေသပေးချင်ရင် မဲနယ်တောင်ကိုဗဟိုပြုပြီး ဟိုပုန်း၊ ဆီဆိုင်၊ နမ့်ခတ် စတာတွေနဲ့ ပေါင်းလိုက်၊ ပအိုဝ်းကအများစု၊ ပေးလို့ရတာပဲ။ သူတို့က မပေးချင်လို့ ရမယ်ရှာပယ်ချနေတာသာဖြစ်တယ်။ ပေးချင်တယ်ဆိုရင် လူဦးရေသိပ်နည်းနေရင်တော့ နယ်မြေအသစ်သတ်မှတ်လိုက်ရင် အုပ်ချုပ်ရေးဒေသ ပေးလို့ရသွားတာပဲ။

စစ်အုပ်စုရဲ့ ခေါင်းထဲမှာ ဖွဲ့စည်းပုံနဲ့ ပတ်သက်လာရင် သူတို့အာဏာတည်မြဲဖို့နဲ့ ဗမာလူမျိုးကြီးဝါဒ ကျင့်သုံးနိုင်ရေးကိုပဲ အဓိကထား စဉ်းစားတယ်။ တခြားမပြောနဲ့၊ သူတို့စစ်တပ်ဖွဲ့စည်းမှုကိုပဲ ကြည့်ပါ။ ဗမာမဟုတ်သူထဲက ရာထူးမြင့်မြင့်တက်ခဲ့တာ ဘယ်သူတွေရှိခဲ့လို့လဲ။ တပ်မတော် စတင်တည်ထောင်ကာစတုန်းက ကရင်တပ်မှူးကြီးတွေကို ဖယ်ရှားခဲ့တဲ့နောက် ဘယ်သူများ ထွန်းထွန်းပေါက်ပေါက် ပေါ်မလာတော့ဘူး။ ဒီစစ်တပ်ထဲမှာ ဗမာမဟုတ်သူဦးရေ နည်းတာမှမဟုတ်ပဲ။ ချင်း၊ ကချင်၊ ဂေါ်ခါး၊ ထိပ်ပိုင်းရောက်လာတဲ့အထဲမှာ သူတို့ မပါဘူး။ ရုပ်ပြသဘော အနည်းအပါးရှိတာလဲ ဗိုလ်မှူးကြီးအထက်မရောက်ဘူး။ နောက်ဆုံး ဗိုလ်ချုပ်အောင်ဆန်းလဲ ကြည့်တော့။ သူများတွေ ဒုဗိုလ်ချုပ်ကြီး၊ ဗိုလ်ချုပ်ကြီး စသဖြင့် သူ့ကိုကျော်တက်သွားတာ နည်းမှ မနည်းဘဲ။ သူကတော့ ဗိုလ်မှူးချုပ်ရာထူးမှာပဲ ကျောက်

ထုတ်ခြင်းဖြစ်တဲ့ ၁၉၈၉ခုနှစ်ထုတ်မှာ ထပ်ဖြည့်အမှာအနေနဲ့ အခုလိုရေးထားတယ်။

“သန့်ရှင်း-တည်မြဲ နှစ်ဖွဲ့စလုံးက တပ်မတော်၏ တိကျသော ကြားနေရေးဝါဒကို ချီးကျူးကြသည်။ ဗိုလ်ချုပ်နေဝင်း၏ ခေါင်းဆောင်မှုကိုလည်း ချီးကျူးကြသည်။ သန့်ရှင်းရေး၊ တည်မြဲပါ ဗိုလ်ချုပ်သည် ကြားနေပါ။ သို့ရာတွင် မိမိတို့ဖက်ကို အနည်းငယ်ဖြစ်ဖြစ်တော့ကူညီပါဟု မျှော်လင့်တောင်တမြူဆွယ်ကြသည်” စစ်အုပ်စုသွေးမြောက်တာ၊ ထပ်ပြီးအာဏာသိမ်းပွဲတာဟာ ဒါမျိုးတွေကြောင့်ဖြစ်တယ်။

အခုဒါမျိုးကို အထူးသတိထားရမယ်။ အခက်အခဲဟာ အတိုက်အခံတွေပက်မှာသာ ရှိတာမဟုတ်ဘူး။ စစ်အစိုးရလည်းပဲ အခက်အခဲ တမျိုးပြီးတမျိုး ကြုံနေရတယ်။

၂၀၀၆ မှာ အေဆီယံအလှည့်ကျ သဘာပတိလုပ်ရမယ်ဆိုတာဟာ နအဖကို ဖိအားပေးခြင်းတမျိုး၊ ခြိမ်းခြောက်မှုတမျိုး ဖြစ်နေတာအမှန်ပဲ။ အဲဒီကာလကျော်ရင် သူတို့ရမ်းချင်သလို ရမ်းတော့မှာ။ ဒါကို အခွင့်ကောင်းယူပြီး ဒီအလှည့်ကျ သဘာပတိတာဝန် သက်တမ်းမစမီ၊ ဒါမှမဟုတ် ဒီသက်တမ်းကာလအတွင်းမှာ သူတို့ကို ပြည်တွင်းအင်အားစုနဲ့ ပြည်ပရောက် အင်အားစုတွေက ဖိအားပေးပြီး လုပ်ဆောင်ကြရလိမ့်မယ်ထင်တယ်။ ❖

နိုင်ငံတကာအမျိုးသမီးများနေ့တွင် အမေရိကန်သမ္မတ ဒေါ်အောင်ဆန်းစုကြည်နှင့် ဂျွန်ဒီဒေါ့နာတို့အား ဂုဏ်ပြုပြောဆို

မတ်(၉)ရက်။

ဒီမိုကရေစီအရေးနှင့် လူ့အခွင့်အရေး တို့အတွက် စွန့်လွှတ်အနစ်နာခံနေကြသူ အမျိုးသမီး နှိုက်ယံလုံခြုံမ်းချမ်းရေးဆုရှင် မြန်မာဒီမိုကရေစီခေါင်းဆောင် ဒေါ်အောင်ဆန်းစုကြည်နှင့် အီရန်နိုင်ငံသူ မစ္စဂျိုရင်း အက်ဗတ်တိုတို့ကို အမေရိကန်သမ္မတဂျော့ဒဗလျူဘုရင်က ဂုဏ်ပြုချီးကျူးစကားပြောကြားလိုက်သည်။

မတ်လ(၈)ရက် နိုင်ငံတကာအမျိုးသမီးများနေ့ အထိမ်းအမှတ်အဖြစ် ထုတ်ပြန်သည့် သမတ၏ကြေညာချက်တွင် ယခုလိုပြောကြားလိုက်ခြင်းဖြစ်ပြီး ကမ္ဘာပေါ်တွင် ဒီမိုကရေစီ



အမေရိကန်သမ္မတ ဂျော့ဘုရင်

နှင့်လူ့အခွင့်အရေးများ တိုးတက်လာစေရန် အမေရိကန်ပြည်ထောင်စုက ဆက်လက်ကူညီ

သွားမည်ဟုလည်း သမ္မတဘုရင်ကဆိုခဲ့သည်။ ၎င်းက နိုင်ငံတိုင်း၏အနာဂတ်နှင့် အမျိုးသမီးများအပါအဝင် လူသားအားလုံး၏လွတ်လပ်ခွင့်များကို အမေရိကန်ပြည်ထောင်စုက ထပ်မံအာမခံကြောင်းကိုလည်း ၎င်းကအခိုင်အမာ ပြောကြားခဲ့သည်။ လူမျိုး၊ ဘာသာနှင့် ကျား/မဆိုသည့် ခွဲခြားမှုများမရှိဘဲ လူသားအားလုံး၏ ဂုဏ်သိက္ခာကိုလေးစားရန် လိုအပ်ကြောင်းနှင့် ထိုသို့လေးစားနိုင်မှုများတိုးတက်လာစေရေးအတွက် မိမိအနေဖြင့်ဆက်လက်ပြီး တိုးမြှင့်လုပ်ဆောင်သွားမည်ဟုလည်း ထိုကြေညာချက်တွင် ထည့်သွင်းဖော်ပြခဲ့ကြောင်း သိရသည်။ ❖

ဒုက္ခသည်များ နေရင်းဒေသပြန်ရန် အချိန်အခါမသင့်သေးဟု ကုလသမဂ္ဂ

မတ်(၁၃)ရက်။ [ဘီဘီစီ]

မြန်မာနိုင်ငံမှ နယ်စပ်ဖြတ်ကျော်ဒုက္ခသည်များအား နေရပ်ရင်း ပြန်ပို့ပေးရေးအတွက် ယခုအချိန်သည် သင့်လျော်မှုမရှိသေးကြောင်း ဂျွန်ဗာအခြေစိုက် ကုလသမဂ္ဂဒုက္ခသည်များဆိုင်ရာ မဟာမင်းကြီးရုံး UNHCR က ယခုလ(၁၁)ရက်နေ့တွင် ကြေညာချက်တစောင်ထုတ်ပြန်လိုက်သည်။

မြန်မာနိုင်ငံ အရှေ့ဘက်ခြမ်းမှ နယ်စပ်ဖြတ်ကျော်ဝင်ရောက်လာသည့် ဒုက္ခသည်များအတွက် ယခုအချိန်သည် သင့်လျော်သည့် အခြေအနေမရှိသေးဟု UNHCR ၏ အာရှဒေသဆိုင်ရာ ညွှန်ကြားရေးမှူး ရန်မာရီ ဖက်ကရီကဆိုသည်။

၎င်းက ဒုက္ခသည်များနေရပ်ရင်း ပြန်

ရေးအတွက် ဆွေးနွေးညှိနှိုင်းမှုများ ပြုလုပ်နေဆဲသောကြောင့် ဘီဘီစီအသံလွှင့်ဌာနကို ပြောဆိုခဲ့သည်။

၎င်းက ဆက်လက်ပြောဆိုရာတွင် ယခုလတ်တလော နိုင်ငံရေးအခြေအနေများအရ ဒုက္ခသည်များ နေရပ်ရင်းပြန်လည်ပို့ဆောင်ရေးအချိန်အခါကို ပြောပြနိုင်ခြင်းမရှိသေးကြောင်း၊ UNHCR အနေဖြင့် အလွန်အမင်း ယုံယွင်းနေသည့် ကျန်းမာရေး၊ ပညာရေး အခြေခံအဆောက်အအုံများ တိုးတက်ကောင်းမွန်လာအောင် နည်းလမ်းရှာဖွေနေဆဲဖြစ်ကြောင်း ပြောကြားခဲ့ပြီး ဒုက္ခသည်များအတွက်ဒေသခံ လူထုအပေါ် ဝန်ပိရန် ဆောင်ရွက်သွားရန်လိုအပ်ကြောင်း ပြောကြားသွားခဲ့သည်။ ❖

နိုင်ငံရေးခိုလှုံခွင့်တောင်းခံသူများအား ထိုင်းအစိုးရက တိုက်ရိုက်ကိုင်တွယ်ဖြေရှင်းသွားမည်

မတ်(၂၃)ရက်။ [ဇရာဝတီ]

နိုင်ငံရေးခိုလှုံခွင့်တောင်းခံသူ မြန်မာနိုင်ငံသားများအား ဒုက္ခသည်များအဖြစ် တရားဝင် အသိအမှတ်ပြုနေသည့် ထိုင်းနိုင်ငံအခြေစိုက် ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံး UNHCR သည် ထိုင်းအစိုးရ၏ ထိန်းချုပ်မှုအောက်တွင် ရှိရမည်ဖြစ်ကြောင်း ထိုင်းအမျိုးသားလုံခြုံရေးကောင်စီမှ အရာရှိတဦးက ပြောကြားလိုက်သည်။

ယခုလ တတိယပတ်အတွင်းက ဘန်ကောက် ချူလာလောင်ကွန်တက္ကသိုလ်တွင်

ပြုလုပ်သည့် မြန်မာဒုက္ခသည်များနှင့်ပတ်သက်သော နှီးနှောဖလှယ်ပွဲတွင် ထိုင်းအမျိုးသားလုံခြုံရေးကောင်စီ လက်ထောက်အတွင်းရေးမှူး ဖရာစစ်ဖရာချန်ဖရာချန်က ပြောဆိုခဲ့ခြင်းဖြစ်သည်။ ၎င်းက နောက်ပိုင်းဒုက္ခသည်အဖြစ်လျှောက်ထားသူများအား စစ်ဆေးရာတွင် ထိုင်းအစိုးရက တိုက်ရိုက်စစ်ဆေးမည်ဖြစ်ပြီး UNHCR ကို လေ့လာသူအဖြစ်သာ ထားရှိတော့မည်ဟု ဆိုသည်။

UNHCR သည် မြန်မာနိုင်ငံသား (၁၈၀၀)ကျော်တို့အား နိုင်ငံရေးအရစိုးရိမ်

ရသူများအဖြစ် POC လက်မှတ်ထုတ်ပေးထားပြီဖြစ်ပြီး အဆိုပါလက်မှတ်ရသူများသည် UNHCR ၏ ထောက်ပံ့ငွေအနည်းငယ်ဖြင့် ထိုင်းအစိုးရသတ်မှတ်ပေးထားသော ဧရိယာများတွင် နေထိုင်ခွင့်ရကြသည်။

ပြီးသည့်နောက် UNHCR ၏လုပ်ဆောင်ချက်များကို ထိုင်းအစိုးရက ဝေဖန်ခဲ့သည့်အတွက် UNHCR က ယခုနှစ် ဇန်နဝါရီလတွင် နိုင်ငံရေးခိုလှုံခွင့်တောင်းခံသူများ၏ လျှောက်ထားခွင့်ကို ယာယီပိတ်ပင်ခဲ့သည်။ ❖

အောက်တိုဘာတွင်ကျင်းပမည့် အီးယူ-အာဆီယံအစည်းအဝေး နအဖ ပါဝင်ခွင့်ရရေး တောင်းဆို



အာရှ(၅)နိုင်ငံမှ ကိုယ်စားလှယ်များအား အာဆီယံနိုင်ငံခြားရေးဝန်ကြီးများ အစည်းအဝေးအပြီးတွင် ဖမ်းဆီးခံရသူများ

မြန်မာ အေအိုင်ဒီအက်စ်ရောဂါရှင် မိသားစုများအတွက် ကမ္ဘာ့စားနပ်ရိက္ခာအဖွဲ့က ကူညီမှုများစတင်

မတ်(၁၉)ရက်။

မြန်မာနိုင်ငံရှိ HIV/AIDS ရောဂါခံစားနေရသူ ဝေဒနာသည် မိသားစုများအတွက် ကမ္ဘာ့စားနပ်ရိက္ခာအဖွဲ့က ကူညီထောက်ပံ့မှုများ စတင်ပေးနေပြီဟု သိရသည်။

အဆိုပါအစီအစဉ်အရ ပထမအဆင့် အကူအညီအဖြစ် မြန်မာနိုင်ငံအလယ်ပိုင်းရှိ HIV/AIDS ဝေဒနာသည် မိသားစု(၄၀၀) အား (၉)လစာ ဆန်အကူအညီများ ထောက်

ပံ့ခွဲကြောင်းသိရသည်။ ထိုအကူအညီများကို မြန်မာနိုင်ငံ ဘူနာပြုအသင်းမှတစ်ဆင့် ဖြန့်ဝေပေးသွားမည်ဟုဆိုသည်။

ယခုလို ရိက္ခာအကူအညီပေးမှုကြောင့် ဆင်းရဲသည့်မိသားစုများအနေဖြင့် ပြောင်းရွှေ့အလုပ်ရှာဖွေခြင်းနှင့် လိင်ဖျော်ဖြေရေး လုပ်ငန်းများ လုပ်ကိုင်စရာလိုတော့မည် မဟုတ်သည့်အတွက် ရောဂါကူးစက်ပြန့်ပွားမှုကို ထိန်းချုပ်ပေးနိုင်လိမ့်မည်ဟု ကမ္ဘာ့

စားနပ်ရိက္ခာအဖွဲ့ချုပ်က ဆိုသည်။

မြန်မာနိုင်ငံတွင် အိတ်ချ်အိုင်ဗီ အေအိုင်ဒီအက်စ်ရောဂါခံစားနေရသူ ဝေဒနာရှင်ဦးရေမှာ ခန့်မှန်းခြေအရစုစုပေါင်း (၅)သိန်း နီးပါးအထိရှိနိုင်ပြီး ရောဂါကူးစက်မှု ပျံ့နှံ့တိုးပွားလာခြင်း၏ အဓိကအကြောင်းရင်းမှာ မူးယစ်ဆေးဝါးသုံးစွဲခြင်းနှင့် ပြည့်တန်ဆာလုပ်ငန်းတို့မှဖြစ်ကြောင်း စောင့်ကြည့်လေ့လာနေသူများ အဆိုအရသိရသည်။ ❖

မြန်မာပြည်မှသွင်းကုန်များ အမေရိကန် ဆက်လက်ပိတ်ပင်ထားမည်



အမေရိကန်နိုင်ငံခြားရေးဝန်ကြီး ကောလင်းပါဝဲလ်

မတ်လ(၁၀)ရက်နေ့က ပြုလုပ်သည့် ဥပဒေပြုလွှတ်တော်တွင် အမေရိကန် နိုင်ငံခြားရေးဝန်ကြီးကောလင်းပါဝဲလ်က မြန်မာနိုင်ငံရေးအခြေအနေနှင့် လူ့အခွင့်အရေးအခြေအနေသည် တစုံတရာတိုးတက်လာခြင်း မရှိသေးသည့်အတွက် အမေရိကန်ဈေးကွက်တွင် မြန်မာသွင်းကုန်များကို ဆက်လက်ပိတ်ပင်ထားကြရမည်ဖြစ်ကြောင်း ပြောကြားခဲ့သည်။

ထို့အပြင် မြန်မာဒီမိုကရေစီခေါင်းဆောင် ဒေါ်အောင်ဆန်းစုကြည်ကို စစ်အာဏာရှင်များက ယခုအချိန်အထိ ဆက်လက်ဖမ်းဆီးထားဆဲဖြစ်ပြီး တပြည်လုံးတွင် လူ့အခွင့်အရေး လုံးဝဆိတ်သုဉ်းနေဆဲဖြစ်ကြောင်း ဆိုခဲ့သည်။

အမေရိကန်အစိုးရသည် မြန်မာနိုင်ငံအပေါ်စီးပွားရေးအရ ပိတ်ဆို့တားမြစ်သည့် ဥပဒေကို ယမန်နှစ်က အတည်ပြုပြဋ္ဌာန်းခဲ့ပြီး ထိုပြဋ္ဌာန်းချက်ကို နှစ်စဉ် လေ့လာသုံးသပ်မှုများပြုလုပ်ပြီး သက်တမ်းတိုးခဲ့သည်။

စောစောပိုင်းရက်များကလည်း ဝါရှင်တန်အခြေစိုက် Heritage Foundation က တာဝန်ယူပြုလုပ်သည့် အာရှတိုက် ဒီမိုကရေစီဟောပြောပွဲတွင် မစ္စတာပါဝဲလ်က “မြန်မာပြည် ဒီမိုကရေစီ ရောက်ရှိလာပါကတော့မယ်၊ မြန်မာမျိုးချစ်ပြည်ချစ်များအနေဖြင့် မိမိတို့ ယုံကြည်ချက်ကို ဆက်လက်ထိန်းသိမ်းထားကြပါ။ မိမိသည် မြန်မာမျိုးချစ်အပေါင်းနှင့်အတူ ရှိနေပါသည်”ဟု ပြောကြားသွားခဲ့သည်။ ❖

အကျယ်ချုပ်ကျပ်နေသည့်ခေါင်းဆောင်များ ခြွင်းချက်မရှိပြန်လွှတ်ပေးရန် ဥရောပပါလီမန်တောင်းဆို

မတ်(၁၂)ရက်။

မြန်မာဒီမိုကရေစီခေါင်းဆောင် ဒေါ်အောင်ဆန်းစုကြည်အပါအဝင် နေအိမ်အကျယ်ချုပ်ကျပ်နေရသည့် အဖွဲ့ချုပ်ခေါင်းဆောင်များကို ခြွင်းချက်မရှိ ပြန်လွှတ်ပေးရန် ဥရောပပါလီမန်က မတ်လ (၁၁)ရက်နေ့က တောင်းဆိုလိုက်သည်။

အဆိုပါ ဥရောပပါလီမန်၏ မြန်မာနိုင်ငံ

ဆိုင်ရာဆုံးဖြတ်ချက်တွင် ယခုလို တောင်းဆိုထားခြင်းဖြစ်ပြီး ဒီပဲယင်းလုပ်ကြံမှုအပြီး မတရားပိတ်ထားသည့် အဖွဲ့ချုပ်ရုံးများအား ချက်ချင်းပြန်ဖွင့်ပေးရန်နှင့် နအဖ စစ်အုပ်စုအနေဖြင့် ၁၉၉၀၊ မေလရွေးကောက်ပွဲရလဒ်ကို အသိအမှတ်ပြုရန်လည်း ဆုံးဖြတ်ချက်တွင် ဖော်ပြထားသည်။

❖

လမ်းပြမြေပုံနှင့် အမျိုးသားညီလာခံအပေါ်

အဆင့်(၇)ဆင့်ပါ လမ်းပြမြေပုံနှင့် ၁၉၉၆ ခုနှစ်တွင် ယာယီရပ်ဆိုင်းထားသည့် အမျိုးသားညီလာခံ ပြန်လည်ခေါ်ယူရေးအစီအစဉ်တို့အား နအဖမှ အမှန်တကယ် အကောင်အထည် ဖော်သွားနိုင်မည်လောဟူသော မေးခွန်းသည် သက်ဆိုင်သူအားလုံးသာမက တကမ္ဘာလုံးကပါ စိတ်ဝင်စားကြရသော ပုစ္ဆာဖြစ်လာသည်။ ယင်းလမ်းပြမြေပုံနှင့် အမျိုးသားညီလာခံအပေါ် အင်အားစုအသီးသီးမှ တုံ့ပြန်ကြမှုများကို မိုးကြိုးစာပတ်ပရိသတ်သိရှိခြင်းအားဖြင့် ယနေ့ကာလ မိမိတို့တာဝန်ပိုင်းအား ပိုမိုပိုင်းခြားနားလည်ရန် ရည်ရွယ်၍ မိုးကြိုးမှ 'နအဖ၏ လမ်းပြမြေပုံနှင့် အမျိုးသားညီလာခံအပေါ် အင်အားစုအသီးသီး၏ တုံ့ပြန်မှုများ အထူးအစီအစဉ်ကို တင်ပြအပ်ပါသည်။

အယ်ဒီတာအဖွဲ့
မိုးကြိုးသတင်းစဉ်

ပြည်သူ့လွှတ်တော်ကိုယ်စားပြုကော်မတီ၏ သဘောထားကြေညာချက် (၁၆၊ ဇန်နဝါရီ၊ ၂၀၀၃)

စိုက်ပျိုးရေးနှင့် မြေယာဦးပျံ့ (ဩဂုတ်-၂၀၂၀)



ပြည်သူ့လွှတ်တော်ကိုယ်စားပြုကော်မတီအစည်းအဝေးကျင်းပနေစဉ်

၁၉၉၀ ပြည့်နှစ် ရွေးကောက်ပွဲသည် တရားစီရင်ရေးအာဏာ၊ ဥပဒေပြုအာဏာ၊ အုပ်ချုပ်ရေးအာဏာတည်းဟူသော အာဏာ သုံးရပ်ကို ကျင့်သုံးနိုင်မည့် ပြည်သူ့လွှတ်တော် ရွေးကောက်ပွဲသာဖြစ်လေသည်။

ပထမအဆင့် - ၁၉၉၆ ခုနှစ်ကစတင်၍ ယာယီအားဖြင့် ဆိုင်းငံ့ လျက်ရှိသော အမျိုးသားညီလာခံကြီးကို ပြန်လည်ကျင်းပခြင်း။

ဒုတိယအဆင့် - အမျိုးသားညီလာခံကြီး အောင်မြင်စွာ ကျင်းပ ပြီးစီးသည့်အခါ စစ်မှန်ပြီး စည်းကမ်းပြည့်ဝသော ဒီမိုကရေစီ ဖြစ်ထွန်းရေးအတွက် လိုအပ်သော ဆောင်ရွက်ဖွယ်ရာလုပ်ငန်းစဉ်များကို တဆင့်ပြီး တဆင့် ဆက်လက်ဆောင်ရွက်ခြင်း။

တတိယအဆင့် - အမျိုးသားညီလာခံကြီးက ချမှတ်ပေးသော အခြေခံရမည့်မူများနှင့် ဖွဲ့စည်းပုံ အခြေခံဥပဒေ မူကြမ်းကို ရေးဆွဲခြင်း။

စတုတ္ထအဆင့် - ဖြစ်ပေါ်လာမည့် ဖွဲ့စည်းပုံအခြေခံဥပဒေ မူကြမ်း ကြီး ပြည်လုံးကျွတ်ဆန္ဒခံယူပွဲကျင်းပ၍ အတည်ပြုခြင်း။

ပဉ္စမအဆင့် - ဖွဲ့စည်းပုံအခြေခံဥပဒေသစ်အရ လွှတ်တော်များ ဖွဲ့စည်းရေးအတွက် တရားမျှတသော ရွေးကောက်ပွဲများ ကျင်းပခြင်း။

ဆဋ္ဌမအဆင့် - ဖွဲ့စည်းပုံ အခြေခံဥပဒေသစ်နှင့်အညီ လွှတ်တော် ကိုယ်စားလှယ်များဖြင့် ပြည်သူ့လွှတ်တော် အစည်းအဝေးများ ကျင်းပခြင်း။

သတ္တမအဆင့် - လွှတ်တော်မှ ရွေးကောက်တင်မြှောက်သော နိုင်ငံတော်အကြီးအကဲများနှင့် လွှတ်တော်မှ ဖွဲ့စည်းပေးသော အစိုးရအဖွဲ့နှင့် အာဏာပိုင်အဖွဲ့အစည်းများဖြင့် ခေတ်မီဖွံ့ဖြိုးတိုးတက်သော ဒီမိုကရေစီ နိုင်ငံတော်သစ် တည်ဆောက်ခြင်း။

သို့ဖြစ်၍ နအဖသည် မိမိတို့ဦးတည်သော ဆန္ဒအတိုင်း မြန်မာနိုင်ငံ၏အနာဂတ်ကို မိမိတို့ကသာ ဖန်တီးသွားလိုသည့် သဘောထားကို အတိအလင်းထုတ်ဖော် ကြေညာလိုက်ခြင်းဖြစ်လေသည်။ ထို့အပြင် နအဖသည် မိမိတို့တာဝန်ယူကျင်းပခဲ့သော လွတ်လပ်ပြီးတရားမျှတသည့် ၁၉၉၀ ပြည့်နှစ် အထွေထွေရွေးကောက်ပွဲကြီး၏ရလဒ်ကို အကောင်အထည်ဖော်ဆောင်ရွက်ရန် ပျက်ကွက်ခဲ့သောအစဉ်အလာဖြင့် နောက်ထပ်ရွေးကောက်ပွဲသစ်တစ်ခုကို ကျင်းပပေးရန် ထုတ်ဖော်ကြေညာခြင်းသည် မြန်မာနိုင်ငံရှိ တိုင်းရင်းသားပြည်သူများအနေဖြင့် မည်သို့မျှ လက်ခံဖွယ်ရာမရှိသည့်အချက်ဖြစ်သည်။ ထို့ကြောင့် အဆိုပါမူဝါဒများသည် အမျိုးသားပြန်လည်သင့်မြတ်ရေးကို ဦးတည်သည့် မူဝါဒ တရပ်မဟုတ်သည့်အပြင် ဒီမိုကရေစီရေးလှူအခွင့်အရေးနှင့်တိုင်းရင်းသားလူမျိုးများ၏ ကိုယ်ပိုင်ပြဌာန်းခွင့်ကို အလေးထားသော စစ်မှန်သည့် ပြည်ထောင်စုတည်ဆောက်ရေးကို ရှေ့ရှုသောမူဝါဒတရပ် မဟုတ်ပေ။ အမျိုးသားပြန်လည်သင့်မြတ်ရေးနှင့် စပ်လျဉ်း၍ ပြည်သူ့လွှတ်တော်ကိုယ်စားပြုကော်မတီ၏ လုပ်ငန်းစဉ်အဆင့်ဆင့်မှာ အောက်ပါအတိုင်းဖြစ်သည်။

- (က) ဒေါ်အောင်ဆန်းစုကြည်၊ ဦးတင်ဦးနှင့် နိုင်ငံရေးအကျဉ်းသားအားလုံးကို ခြွင်းချက်မရှိ အမြန်ဆုံးပြန်လွှတ်ပေးရန်
- (ခ) အမျိုးသားဒီမိုကရေစီအဖွဲ့ချုပ်ဗဟိုနှင့် ပြည်နယ်တိုင်းနှင့် မြို့နယ်ရုံးများကို ပြန်လည်ဖွင့်လှစ်ခွင့်ပြုရန်
- (ဂ) နိုင်ငံရေးပါတီများ လွတ်လပ်စွာစည်းရုံးလှုပ်ရှားခွင့်ပြုရန်
- (ဃ) နအဖမှ ဒေါ်အောင်ဆန်းစုကြည် တိုင်းရင်းသားခေါင်းဆောင်များနှင့် ညှိနှိုင်းဆွေးနွေးမှုများပြုလုပ်ရန်။

ပြည်ထောင်စုတိုင်းရင်းသားလူမျိုးများဒီမိုကရေစီအဖွဲ့ချုပ်(ပလဒေ)၏ နိုင်ငံရေးလမ်းပြမြေပုံ (၂၉၊ ဇန်နဝါရီ၊ ၂၀၀၃)



- ၁။ ဒီပဲယင်းအရေးအခင်းကို တရားမျှတစွာ စုံစမ်းဖော်ထုတ်ရန်၊
- ၂။ နအဖက ချမှတ်ထားသော နိုင်ငံရေးလမ်းညွှန်မှုကို ပလဒေက လုံးဝလက်ခံနိုင်ခြင်းမရှိပါ။
- ၃။ ၁၉၈၀ ခုနှစ်မှစ၍ ယနေ့အထိ အကြောင်းအမျိုးမျိုးဖြင့် ဖမ်းဆီးချုပ်နှောင်ထားခြင်း ခံနေရသော နိုင်ငံရေးအကျဉ်းသားအားလုံး ခြွင်းချက်မရှိ အမြန်ဆုံးလွှတ်ပေးရန်။
- ၄။ ၁၉၉၀ ပြည့်ရွေးကောက်ပွဲတွင် အများစုအနိုင်ရ နိုင်ငံရေးပါတီဖြစ်သော အန်အယ်လ်ဒီနှင့် နအဖ တွေ့ဆုံဆွေးနွေးရန်။
- ၅။ ပြည်သူအားလုံး အခြေခံဒီမိုကရေစီအခွင့်အရေးများအားလုံးကို ခံစားကျင့်သုံးနိုင်ခွင့်ပြုရန်။

စည်းလုံးညီညွတ်သော တိုင်းရင်းသားလူမျိုးများမဟာမိတ်အဖွဲ့ (၁၀၊ ဇီဇော်ဘွဲ့၊ ၂၀၀၃)

- အမျိုးသားညီလာခံကို စစ်မှန်သောအမျိုးသားညီလာခံဖြစ်လာစေရေးအတွက် -
- (က) နအဖနှင့်ဒေါ်အောင်ဆန်းစုကြည်ပါဝင်သော ဒီမိုကရေစီအင်အားစုများနှင့် တိုင်းရင်းသား ကိုယ်စားလှယ်များ ကြိုတင်ညှိနှိုင်းဆွေးနွေးပါရန်။
 - (ခ) ဆွေးနွေးပွဲသို့တက်ရောက်မည့် ကိုယ်စားလှယ်များအား မိမိတို့အဖွဲ့အစည်းအလိုက် သီးခြား လွတ်လပ်စွာ ရွေးချယ်ခွင့်ပေးရန်။
 - (ဂ) ထိုသို့ သုံးဦးသုံးဖလှယ်ဆွေးနွေးပွဲမှရရှိသော သဘောတူဆုံးဖြတ်ချက်များအရ နိုင်ငံရေးဆိုင်ရာရွေ့လုပ်ငန်းစဉ်များရေးဆွဲ အကောင်အထည်ဖော်ရန်။

မှတ်ချက်။ ။ တိုင်းရင်းသားကိုယ်စားလှယ်ဆိုသည်မှာ တိုင်းရင်းသားလူမျိုးနိုင်ငံရေး ပါတီများ၊ အပစ်အခတ်ရပ်စဲထားသောတိုင်းရင်းသား အဖွဲ့အစည်းများ နှင့် လက်နက်ကိုင်တိုင်းရင်းသားအဖွဲ့အစည်းများအချင်းချင်း တွေ့ဆုံ ညှိနှိုင်းပြီး ရွေးချယ်ပေးသော ကိုယ်စားလှယ်များကို ဆိုလိုပါသည်။



အင်အားစုအသီးသီး၏ တုံ့ပြန်မှုများ

ဝါရင့်နိုင်ငံရေးသမားကြီးများ



ဝါရင့်နိုင်ငံရေးသမားကြီးများ

(က) နအဖဥက္ကဋ္ဌထံ သဘောထားပေးပို့ခြင်း။ (၉၊ စက်တင်ဘာ၊ ၂၀၀၃)

- ၁။ နအဖနှင့် ၁၉၉၀ ပြည့်ရွေးကောက်ပွဲအနိုင်ရ အန်အယ်လ်ဒီ တို့ ဦးစွာတွေ့ဆုံဆွေးနွေး၍ တိုင်းရင်းသားလူမျိုးစု ကိုယ်စားလှယ်များပါ ပါဝင်စေရန်။
- ၂။ ဒေါ်အောင်ဆန်းစုကြည်နှင့်တကွ နိုင်ငံရေးအကျဉ်းသားများ လွတ်ပေးရန်။
- ၃။ ဒီပဲယင်းအရေးအခင်းမတိုင်မီက အနေအထားသို့ ပြန်လည်ရောက်ရှိစေရန်။

(ခ) ၁၄၊ ၀၁၊ ၉၉ ခုနှစ်က တင်ပြခဲ့သောလမ်းပြမြေပုံ။

- ၁။ နှစ်ပွင့်ဆိုင်ဆွေးနွေးပွဲ
- ၂။ သုံးပွင့်ဆိုင်ဆွေးနွေးပွဲ
- ၃။ အမျိုးသားပြန်လည်သင့်မြတ်ရေးညွှန့်ပေါင်းအစိုးရ
- ၄။ အမျိုးသားညီလာခံ
- ၅။ ဖွဲ့စည်းအုပ်ချုပ်ပုံ အခြေခံဥပဒေ
- ၆။ ရွေးကောက်ပွဲသစ်
- ၇။ ဒီမိုကရေစီအစိုးရသစ်။

အမျိုးသားဒီမိုကရေစီအဖွဲ့ချုပ်၏သဘောထား (၄၊ ဇန်နဝါရီ၊ ၂၀၀၃)



အဖွဲ့ချုပ် အရွေးချယ်ပွဲပြည်သူ့လွှတ်တော်ကိုယ်စားလှယ်အချို့နှင့် ဗဟိုအလုပ်အမှုဆောင်အဖွဲ့ဝင်များ

- နိုင်ငံရေးအကျဉ်းသားအားလုံးခြွင်းချက်မရှိ အမြန်ဆုံးလွှတ်ပေးရန်။
- ၁၉၉၀ ပြည့်နှစ်တွင် အာဏာပိုင်များက ဥပဒေများကိုထုတ်ပြန်ခဲ့ပြီး လွတ်လပ်၍ တရားမျှတစွာကျင်းပခဲ့သော အထွေထွေရွေးကောက်ပွဲ ကြီး၏ရလဒ်ကို ဖော်ဆောင်မပေးမချင်း ကုလသမဂ္ဂအထွေထွေညီလာခံက နှစ်စဉ်နှစ်တိုင်းဆုံးဖြတ်ထားသည့် ဆုံးဖြတ်ချက်ဖြစ်သော ပြည်သူ့လူထု၏ဆန္ဒကို ဆောင်ရွက်မှုမပြုမချင်း နောက်ထပ်ရွေးကောက်ပွဲသစ်ကျင်းပခြင်းကို လက်ခံနိုင်မည်မဟုတ်။
- အမျိုးသားညီလာခံ၏လက်ရှိပုံစံမပြောင်းသရွေ့ အန်အယ်လ်ဒီက တက်ရောက်မည်မဟုတ်ပေ။
- နိုင်ငံတော်ဖွဲ့စည်းအုပ်ချုပ်ပုံအခြေခံဥပဒေတွင် ပါဝင်ထည့်သွင်းရမည့် ပြဋ္ဌာန်းချက်များကို အမျိုးသားညီလာခံက ချမှတ်ထားခြင်းအား အန်အယ်လ်ဒီက လက်ခံနိုင်မည်မဟုတ်ပေ။
- ကမ္ဘာလှည့်ခရီးသည်များ မြန်မာနိုင်ငံသို့လာရောက်လည်ပတ်ရေးနှင့်ပတ်သက်၍ အားပေးရန် အခြေအနေသို့ မရောက်သေးဟု သတ်မှတ်သည်။
- ပြည်သူ့လွှတ်တော်ကိုယ်စားပြုကော်မတီသည် ဆက်လက်ရပ်တည်သွားမည်ဟု ခိုင်မာစွာ ဆွဲကိုင်ထားသည်။

အပစ်အခတ်ရပ်စဲထားသောလက်နက်ကိုင်အဖွဲ့ အထူးဒေသ(၂)(၃)နှင့်(၄)တို့၏သဘောထား (၁၅၊ ဖေဖော်ဝါရီ၊ ၂၀၀၃)



မိုင်းအောင်မြေထန်

- ၁။ အမျိုးသားညီလာခံ မကျင်းပမီ တိုင်းရင်းသားလူမျိုးစု ခေါင်းဆောင်များ၊ လွတ်လပ်စွာ တွေ့ဆုံဆွေးနွေးနိုင်ရန်။
- ၂။ တိုင်းရင်းသားလူမျိုးစုအသီးသီးမှ မိမိတို့ကိုယ်စားလှယ်များကို မိမိတို့ကိုယ်တိုင်လွတ်လပ်စွာ ရွေးချယ်ဆောင်ရွက်နိုင်ရန်။
- ၃။ သင့်တော်သော ကိုယ်စားလှယ်များ စုံစုံညီညီတက်ရောက်နိုင်သည့် ပြီးပြည့်စုံသော အမျိုးသားညီလာခံတရပ်ဖြစ်စေရန်။
- ၄။ အမျိုးသားညီလာခံအတွင်း လွတ်လပ်စွာ တင်ပြဆွေးနွေး ပြောဆိုခွင့်ရှိရန်နှင့် လွတ်လပ်စွာလှုပ်ရှားဆောင်ရွက်နိုင်ရန်။
- ၅။ ခေတ်မီဖွံ့ဖြိုးတိုးတက်သည့် ဒီမိုကရေစီနိုင်ငံတော်တည်ဆောက်ရေး အတွက် ဒီမိုကရေစီနည်းကျသော အခြေခံမူများချမှတ်နိုင်ရန်။

တိုင်းရင်းသားလူမျိုးများကောင်စီ (၃၊ ဖေဖော်ဝါရီ၊ ၂၀၀၄)



တတိယအကြိမ် တိုင်းရင်းသားနှီးနှောဖလှယ်ပွဲတွင် မိုင်းချိုဝ်ကြီးမြ မိန့်ခွန်းပြောကြားနေစဉ်

ဖက်ဒရယ်တည်ဆောက်ရေးစီမံချက်

- (က) ၁၉၉၄ ခုနှစ်မှစ၍ ကမ္ဘာ့ကုလသမဂ္ဂအထွေထွေညီလာခံမှ နှစ်စဉ်ဆုံးဖြတ်ထားသည့် အတိုင်း သုံးပွင့်ဆိုင်ဆွေးနွေးပွဲကို အမြန်ဆုံးခေါ်ယူကျင်းပရန်။
- (ခ) သုံးပွင့်ဆိုင်ဆွေးနွေးပွဲလွှဲလှယ်အပေါ် အခြေခံ၍ နအဖစစ်အုပ်စု၊ ၁၉၉၀ ပြည့် ရွေးကောက်ပွဲ အနိုင်ရထားသော အန်အယ်လ်ဒီနှင့် အခြားနိုင်ငံရေးပါတီများနှင့် တိုင်းရင်းသား လူမျိုးများ အချိုးတူပါဝင်သော ကြားဖြတ်အစိုးရကို ဖွဲ့စည်းရန်။
- (ဂ) ကြားဖြတ်အစိုးရက အများလက်ခံနိုင်သော အမျိုးသားညီလာခံတရပ်ကို ခေါ်ယူကျင်းပ ပေးရန်။
- (ဃ) အမျိုးသားညီလာခံ၏ သဘောတူညီချက်အတိုင်း ပြည်ထောင်စုဖွဲ့စည်းပုံအခြေခံဥပဒေ နှင့် ပြည်နယ်များ၏ဖွဲ့စည်းပုံ အခြေခံဥပဒေများကို ကော်မရှင်အသီးသီးဖွဲ့စည်း၍ ရေးဆွဲရန်။
- (င) ပြည်ထောင်စုဖွဲ့စည်းပုံအခြေခံဥပဒေကို အတည်ပြုပြဋ္ဌာန်းနိုင်ရေးအတွက် ပြည်လုံးကျွတ် ဆန္ဒခံယူပွဲကိုသော်လည်းကောင်း၊ ပြည်နယ်များ၏ ဖွဲ့စည်းပုံအခြေခံဥပဒေများ အတည် ပြုပြဋ္ဌာန်းနိုင်ရေးအတွက် ပြည်နယ်အသီးသီး ဆန္ဒခံယူပွဲများကိုသော်လည်းကောင်း ခေါ်ယူကျင်းပရန်။
- (စ) အသစ်ရေးဆွဲပြဋ္ဌာန်းထားသော ဖက်ဒရယ်ပြည်ထောင်စုဖွဲ့စည်းပုံ အခြေခံဥပဒေနှင့်အညီ ပြည်ထောင်စုအစိုးရကို ဖွဲ့စည်းနိုင်ရန်သော်လည်းကောင်း၊ အသစ်ရေးဆွဲပြဋ္ဌာန်းသော ပြည်နယ်များ၏ ဖွဲ့စည်းပုံအခြေခံဥပဒေနှင့်အညီ ပြည်နယ်အစိုးရများကို ဖွဲ့စည်းနိုင်ရန် သော်လည်းကောင်း၊ သက်ဆိုင်ရာရွေးကောက်ပွဲများ ခေါ်ယူကျင်းပရန်။
- (ဆ) ရွေးကောက်ပွဲပြီးလျှင် သက်ဆိုင်ရာလွှတ်တော်အသီးသီး ခေါ်ယူပြီး အနိုင်ရပါတီ အသီးသီးက သက်ဆိုင်ရာအစိုးရအသီးသီးကို ဖွဲ့စည်းသွားရန်။

ပြည်ထောင်စုပြန်ဟောင်းအမျိုးသားကောင်စီနှင့် ပြည်ထောင်စုပြန်ဟောင်းအမျိုးသားညွှန့်ပေါင်းအစိုးရ (ဇူလိုင်၊ ၂၀၀၃)



- ၁။ ဒေါ်အောင်ဆန်းစုကြည်နှင့် အန်အယ်လ်ဒီခေါင်းဆောင်များအား ခြွင်းချက်မရှိ အမြန်ဆုံးလွှတ်ပေးရန်။
 - ၂။ တနိုင်ငံလုံး အပစ်အခတ်ရပ်စဲရေး ကြေညာရန်။
 - ၃။ သုံးပွင့်ဆိုင်ဆွေးနွေးပွဲ ကျင်းပရန်။
 - ၄။ ၁၉၉၉ ပြည့် ရွေးကောက်ပွဲရလဒ်ဖြစ်သည့် လွှတ်တော်ကို ခေါ်ယူရန်။
 - ၅။ အမျိုးသားပြန်လည်သင့်မြတ်ရေး ညွှန့်ပေါင်းအစိုးရဖွဲ့စည်းရန်။
- အမျိုးသားပြန်လည်သင့်မြတ်ရေး ညွှန့်ပေါင်းအစိုးရအဖွဲ့တွင် တိုင်းရင်းသားလူမျိုးများ၊ နအဖကိုယ်စားလှယ်များနှင့် အန်အယ်လ်ဒီတို့ ပါဝင်ဖွဲ့စည်းရန်။

(၅၀) ကြိမ်မြောက် ကုလသမဂ္ဂအထွေထွေညီလာခံ၏
မြန်မာနိုင်ငံဆိုင်ရာဆုံးဖြတ်ချက်
စာမျက်နှာ - ၂၀၅

၅။ (ဇ) ဒီမိုကရေစီစနစ်ပြန်လည်ဖော်ဆောင်ရေးနှင့် ၁၉၉၀ ပြည့် ရွေးကောက်ပွဲရလဒ်များကို အကောင်အထည်ဖော်နိုင်ရန်။ ဒီမိုကရေစီစနစ်သို့ ကူးပြောင်းရေးနှင့် အမျိုးသားပြန်လည်ရင်ကြားစေရေးတို့အတွက် ဒေါ်အောင်ဆန်းစုကြည်အပါအဝင် အဲဒန်အယ်လ်ဒီမှ ခေါင်းဆောင်များနှင့် ထိရောက်၍ စနစ်ကျသော တွေ့ဆုံဆွေးနွေးပွဲများကို ချက်ချင်းစတင်ရန်၊ ထို့အပြင် အခြားနိုင်ငံရေးခေါင်းဆောင်များနှင့် တိုင်းရင်းသား ကိုယ်စားလှယ်များကိုလည်း ထိုတွေ့ဆုံဆွေးနွေးပွဲများတွင် ဆောလျင်စွာ ထည့်သွင်းရန်။



၅၀ ကြိမ်မြောက် ကုလသမဂ္ဂ အထွေထွေညီလာခံ

(ဈ) ဒီမိုကရေစီအသွင်ကူးပြောင်းရေးအတွက် ရေးဆွဲထားသော လက်ရှိနိုင်ငံရေးလမ်းပြမြေပုံတွင် အဓိကလိုအပ်သောအချက်များ မပါရှိပေ။ ဥပမာ- မည်သည့်အချိန်တွင် စတင်မည်၊ မည်သည့်အချိန်၌ ပြီးဆုံးမည်၊ စသည့် တိကျသောအချိန်ကာလလည်း သတ်မှတ်ထားခြင်းမရှိပေ။ ထို့အပြင် နိုင်ငံရေးအင်အားစုများအားလုံး ပါဝင်နိုင်မည့် စီမံချက်များလည်း မပါရှိပေ။ သို့အတွက် ဒီမိုကရေစီအသွင်ကူးပြောင်းရေးအတွက် နိုင်ငံရေးလမ်းပြမြေပုံ၌ ပါဝင်သောလုပ်ငန်းစဉ်များအား အများအပြား ယုံကြည်လက်ခံနိုင်လောက်သော နိုင်ငံရေးအင်အားစုအားလုံး၊ တိုင်းရင်းသားလူမျိုးစုအားလုံး ပါဝင်နိုင်သော နိုင်ငံရေးလမ်းပြမြေပုံ ဖြစ်လာနိုင်ရေးအတွက် အသေအချာ ပြန်လည်ဆန်းစစ်ရန်။

ကိုဖီအာနန်
(ကုလအထွေထွေအတွင်းရေးမှူးချုပ်)

“မြန်မာအစိုးရရဲ့ အနာဂတ်နိုင်ငံရေးလမ်းစဉ် (၇)ချက်ဟာ ခိုင်မာတဲ့ ပြုပြင်ရေးခြေလှမ်းတွေ ဖြစ်ပါကြောင်း၊ တဘက်တွင်လည်း အဲဒီလမ်းစဉ်များကို အကောင်အထည်ဖော်ရာမှာ မြန်မာ့နိုင်ငံရေးခေါင်းဆောင်များ၊ အမျိုးသားခေါင်းဆောင်များ၊ လူမျိုးစုအဖွဲ့အစည်းများနဲ့လည်း လက်တွဲအကောင်အထည်ဖော်သွားစေလိုကြောင်း”



ကုလသမဂ္ဂ အထွေထွေအတွင်းရေးမှူး၏
အထူးကိုယ်စားလှယ် ရာဇာလိအစ္စမေးလ်



“ဒေါ်အောင်ဆန်းစုကြည်အပါအဝင် ဘက်အားလုံးကို နအဖ လမ်းပြမြေပုံအပေါ် နားလည်သဘောပေါက်စေဖို့ အကျိုးဆောင်စေမယ့် အခန်းကဏ္ဍကို တာဝန်ယူရမယ်ဆိုရင် ကျနော်တာဝန်ယူပါမယ်။ ဗိုလ်ချုပ်ကြီးခင်ညွန့်ကို ဒါလုပ်နိုင်ဖို့ အတွက် အခွင့်အရေးတရပ်ပေးဖို့ လိုပါတယ်။ ကျနော်တို့ အခြေခံကျတဲ့ပုံကြမ်းတခုတော့ ရလာမှာ သေချာပါတယ်”

ပြည်ထောင်စုမြန်မာနိုင်ငံ
အမျိုးသားညွန့်ပေါင်းအစိုးရ ဝန်ကြီးချုပ်
ဒေါက်တာစိန်ဝင်း



“ဒေါ်အောင်ဆန်းစုကြည်နဲ့ အဲဒန်အယ်လ်ဒီရဲ့ အခန်းကဏ္ဍ မပါဝင်တဲ့ မည်သည့်နိုင်ငံရေးဖြစ်စဉ်ကိုမှ လက်မခံနိုင်ပါ။ ဖြေရှင်းရမယ့် အခြေခံလုပ်ငန်းစဉ်ကတော့ သုံးပွင့်ဆိုင်ဆွေးနွေးပွဲဖြစ်ပါတယ်”

နအဖ ဝန်ကြီးချုပ် ဗိုလ်ခင်ညွန့်၏မိန့်ခွန်းအပေါ် ကေအဲန်ယူ၏တုံ့ပြန်ချက်
၂၀၀၃ ဇန်နဝါရီလ(၁)ရက်၊

၂၀၀၃ ဩဂုတ်လ(၃၀)ရက်နေ့တွင် ပြောခဲ့သည့် နအဖ ဝန်ကြီးချုပ် ဗိုလ်ခင်ညွန့်၏ မိန့်ခွန်းသည် (က) ဒေါ်စုအပါအဝင် နိုင်ငံရေးအကျဉ်းသားများ ပြန်လွှတ်ရေး၊ လူမျိုးစုများအပေါ် ရက်စက်သည့် ထိုးစစ်ဆင်မှုများ ရပ်စဲရေး၊ ဒီပဲယင်းလူသတ်ပွဲကြီးအား စုံစမ်းဖော်ထုတ်အရေးယူရေး၊ နိုင်ငံရေးပြဿနာများကို ဆွေးနွေးဖြေရှင်းရေး၊ လက်ရှိစီးပွားရေးအကြပ်အတည်းများအား ဖြေရှင်းရေးကိစ္စများ တခုမျှ မပါဝင်။ ထို့ကြောင့် ဗိုလ်ခင်ညွန့်၏ မိန့်ခွန်းသည် လမ်းပြမိန့်ခွန်းမဟုတ်ဘဲ လမ်းပျောက်နေမည့် မိန့်ခွန်းဖြစ်သည်။ (ခ) မြန်မာပြည်၏ နိုင်ငံရေးပြဿနာများအား တရားမျှတစွာ ဆွေးနွေးဖြေရှင်းရေးအတွက် မြန်မာပြည်ရှိ လူမျိုးစုပြည်သူများနှင့် နိုင်ငံရေးပါတီအဖွဲ့အစည်းများ၏ တောင်းဆိုမှုကို ပယ်ချလိုက်ခြင်းလည်းဖြစ်သည်။ အေစီယံနှင့် တကမ္ဘာလုံးက တောင်းဆိုနေသည့် ဒေါ်အောင်ဆန်းစုကြည် ပြန်လွှတ်ရေး၊ တွေ့ဆုံဆွေးနွေးပွဲ ပြုလုပ်ရေးကို ပယ်ချလိုက်ခြင်းဖြစ်သည်။

မွန်အမျိုးသားတွန့်ဖရင့် ထုတ်ပြန်ကြေညာချက်
၂၀၀၄၊ ဇန်နဝါရီလ(၁၈)ရက်၊

(က) နိုင်ငံရေးပြဿနာများကို ၁၉၉၄ ခု ကုလသမဂ္ဂဆုံးဖြတ်ချက်နှင့်အညီ သုံးပွင့်ဆိုင်တွေ့ဆုံဆွေးနွေးခြင်းဖြင့် ဖြေရှင်းရမည်။ (ခ) အမျိုးသားညီလာခံသည် ၁၉၉၃ ခုနှစ်ကကဲ့သို့မဟုတ်ဘဲ လွတ်လပ်ပွင့်လင်းပြီး တရားမျှတမှုရှိရေး၊ တိုင်းရင်းသားများ၏ စစ်မှန်သောကိုယ်စားလှယ်များ ရွေးချယ်နိုင်ရေး၊ နိုင်ငံရေးအဖွဲ့အစည်းပေါင်းစုံမှ ရွေးချယ်ခံကိုယ်စားလှယ်များ စုံညီစွာ တက်ရောက်နိုင်ရေးရှိရမည်။ သို့မှသာ တိုင်းပြည်အတွက် ရေရှည်အကျိုးရှိမည့် ဖွဲ့စည်းပုံအခြေခံဥပဒေတရပ် ပေါ်ပေါက်နိုင်မည်။ (ဂ) စစ်မှန်သောကိုယ်စားလှယ်များ ရွေးချယ်နိုင်ရန် ထိန်းသိမ်းခံနေရသည့် မွန်အမျိုးသားနိုင်ငံရေးခေါင်းဆောင်များ၊ အခြားနိုင်ငံရေးအကျဉ်းသားများ လွတ်ပေးရမည်။ အဖျက်သိမ်းခံ နိုင်ငံရေးပါတီများ တရားဝင်ရပ်တည်ခွင့်နှင့် လွတ်လပ်စွာ လှုပ်ရှားခွင့် ပေးရမည်။



ထိုင်းဝန်ကြီးချုပ်
ထပ်ဆင့်ရှိနာဝပ်ထရာ

“နအဖမှာ သူ့ကိုယ်ပိုင် Road Map ရှိတယ်ဆိုရင် ကျနော်တို့တာဝန်က ဒါကို ထောက်ခံဖို့ပဲ ဗမာပြည်အတွက် အသုံးဝင်မယ့် ဘယ်လုပ်ရူးမှုကိုမဆို ထိုင်းနိုင်ငံက ထောက်ခံသွားမယ်”

ထိုင်းနိုင်ငံခြားရေးဝန်ကြီး
စူရာကိရတ်

“တိုင်းရင်းသားအင်အားစုများနဲ့ အဲဒန်အယ်လ်ဒီဟာ အမျိုးသားပြန်လည်သင့်မြတ်ရေးဖြစ်စဉ်မှာ ပါဝင်ခွင့် ရှိသင့်တယ်။ နအဖရဲ့ Road Map ကို အသိအမှတ်ပြုရေးအတွက် ထိုင်းနိုင်ငံနဲ့ ပူးပေါင်းဆောင်ရွက်သွားဖို့ နိုင်ငံတကာကို တိုက်တွန်းပါတယ်”



မြန်မာနိုင်ငံလွတ်လပ်သည့်သတင်းအေဂျင်စီ သုတေသနနှင့်မှတ်တမ်းဌာနမှ စုစည်းတင်ပြသည်။

ရေငတ်နေသူများ

စိုး နေလင်း

ရေတကယ်ငတ်ဖူးကြပါသလားလို့ မေးရင် လူတွေအတော်များများက ဒါများမေးနေရသေးသလားဆိုပြီး သွားရင်းလာရင်း ခရီးလမ်းပန်း အခက်အခဲ အခြေအနေတွေကြောင့် ရေငတ်ခဲ့ရပုံတွေ၊ ကျန်းမာရေးအခြေအနေအရ အထူးသဖြင့် အစာအိမ်ပိုင်း ခွဲစိတ်ခံထားရလို့ ရေသောက်ခွင့်မရလို့ ရေကို ငတ်မွတ်ခဲ့ရပုံတွေကို စိကာပတ်ကုံး ပြောပြကြမှာ အသေအချာပါပဲ။ ကျနော်ကိုယ်တိုင်လည်း အူအတက်ပေါက်တာကို အူခေါက်ပါတယ်ဆိုပြီး မှားယွင်း ရောဂါသတ်မှတ်ခံရ၊ ခွဲစိတ်ခံရတုန်းက ရေငတ်တဲ့ ဒုက္ခဝေဒနာကို ခံစားခဲ့ရဖူးပါတယ်။ အတော်ဆိုးဝါးတာ အမှန်ပါပဲ။ ဒါပေမယ့် ခရီးလမ်းပန်းနဲ့ ဝန်းကျင်အခြေအနေအခက်အခဲကြောင့်လည်းမဟုတ်၊ ကိုယ့်ရဲ့ ကျန်းမာရေးအရ တားမြစ်ခံထားရလို့ ရေငတ်မွတ်တာမျိုးမဟုတ်ဘဲ သောက်သုံးလို့ ဖြစ်နိုင်၊ ရနိုင်တဲ့ အနေအထားမှာကို ရေဖြတ်ထားခံရလို့ ရေမသောက်ရတဲ့အချိန်မှာ ရေဆာငတ်မွတ်မှုရဲ့ ရုပ်ပိုင်းဆိုင်ရာ ဝေဒနာ၊ စိတ်ပိုင်းဆိုင်ရာ ဝေဒနာတွေကိုတော့ အများစု မခံစားခဲ့ဖူးတာ၊ မဖြတ်သန်းခဲ့ရဖူးတာ သေချာပါတယ်။ အလွန်အလွန်ဆိုးဝါးခံစားရခက်တဲ့ ဝေဒနာပါပဲ။

ကျနော်က ရေငတ်တဲ့ဝေဒနာအကြောင်း ရေးချင်တာ၊ ရေးနေတာမဟုတ်ပါဘူး။ ရေတကယ်မငတ်ဖူးဘဲနဲ့ ရေရဲ့တန်ဖိုးကို မသိနိုင်သလို၊ လူသားတယောက် အသက်ရှင်နေထိုင်ဖို့ ရက်ရသမယ့် အခွင့်အရေး၊ ရပိုင်ခွင့်တွေကို အမှန်တကယ် ပိတ်ပင်တားဆီးတာမျိုး မခံစားရဘူးဘဲနဲ့ အဲဒီအခွင့်အရေး၊ ရပိုင်ခွင့်တွေရဲ့တန်ဖိုးကို ဘယ်သူမှ အမှန်တကယ် မသိနိုင်၊ နားမလည်နိုင်ဘူးလို့ ကျနော်ထင်ပါတယ်။ အသိပညာ အသိတရားအရ စဉ်းစားခံစားမိလို့ နားလည်တာမျိုး ရှိနေမယ်ဆိုတာကို ကျနော် လက်ခံပါတယ်။ ဒါပေမယ့် ကိုယ်တိုင်ဖြတ်သန်းဖူးမှပဲ အဲဒီကိုယ်ဆုံးရှုံးပိတ်ပင်ခံခဲ့ရတာတွေရဲ့တန်ဖိုးကို နားလည်နိုင်မယ်လို့ ကျနော်ကဆိုလိုတာပါ။ ကျနော်အနေနဲ့ပြောရရင်တော့ ခရီးလမ်းပန်း ဝန်းကျင်အခက်အခဲကြောင့်လည်း

ရေငတ်ဖူးခဲ့သလို ကိုယ့်ရဲ့ကျန်းမာရေးအရ ပိတ်ပင်ခံရလို့ ရေငတ်တာမျိုးလည်း ခံစားဖြတ်သန်းဖူးခဲ့ပါတယ်။

ဒီထက် အလွယ်တကူလည်း ရနိုင်ပါရဲ့နဲ့ လူတယောက်အနေနဲ့ ရသင့်ရထိုက်တဲ့ အခွင့်အရေးလည်းဖြစ်ပါရဲ့နဲ့ အတင်းအဓမ္မပိတ်ပင်တားဆီးခံရလို့ ရေငတ်ရမှုမျိုးကိုလည်း ကျနော်ခံစားခဲ့ရဖူးပါတယ်။ အဲဒါကြောင့်ပဲ ရေငတ်တဲ့အရသာကို ကျနော်သိရှိနားလည်လာခဲ့ရပါတယ်။ အသက်ရှင်နေထိုင်ဖို့အတွက် ရေဟာ မရှိမဖြစ်အရေးကြီးတယ်ဆိုတာ အမှန်တကယ်ကို ကျနော်နားလည်နေခဲ့ပါပြီ။ ကျနော်တို့ဗမာလူမျိုးတွေ သုံးလေသုံးထရှိတဲ့ ဆိုရိုးစကားအရတော့ ‘တခါသေဖူး၊ ပျဉ်းဖိုးနားလည်’လို့ ပြောရမှာပါပဲ။

“ရသင့်ရထိုက်၊ ခံစားထိုက်တဲ့ အခွင့်အရေးတွေကို အနုနည်းနဲ့ တောင်းဆို။ မရလာခဲ့ရင် အကြမ်းနည်းနဲ့တောင်းဆိုဖို့ ကျနော်တို့မှာ အခွင့်အရေးရှိနေပါတယ်။”

ကျနော်တို့မှာ လူပုဂ္ဂိုလ်တိုင်းချင်းအရ ရေ၊ လူ့အဖွဲ့အစည်းတခုလုံးအရပါ ရရှိရမယ့် အခြေခံလူ့အခွင့်အရေးတွေ ရှိနေပါတယ်။ အဲဒီအခွင့်အရေးတွေကို အမှန်တကယ်မဆုံးရှုံးခဲ့ရဖူးဘဲ၊ ဒါမှမဟုတ် ဆုံးရှုံးနေမှန်းကို မသိနိုင်အောင်ဖြစ်နေတဲ့ သူတွေအနေနဲ့ကတော့ အဲဒီအခွင့်အရေးတွေရဲ့ တန်ဖိုးကို နားလည်ဖို့မဖြစ်နိုင်ဖူးလို့ ကျနော်ယူဆပါတယ်။ အဲဒီလို အခွင့်အရေးတွေရဲ့ တန်ဖိုးကို နားလည်သိမြင်မှုမရှိတဲ့အတွက်ပဲ အဲဒီအခွင့်အရေးတွေကို အကာအကွယ်ပြုဖို့၊ အဲဒီအခွင့်အရေးတွေဘက်က ရပ်တည်တိုက်ခိုက်ပေးဖို့ စိတ်လိုလက်ရမရှိကြတဲ့ သူတွေ၊ လျစ်လျူရှုမျက်ကွယ်ပြုချင်သူတွေ ကျနော်တို့ လူ့အဖွဲ့အစည်းမှာ အများကြီး ရှိနေတယ်လို့ ကျနော်က ယုံကြည်ပါတယ်။ အဲဒီသူတွေအနေနဲ့ကတော့ အဲဒီ အခြေခံလူ့အခွင့်အရေးတွေဟာ ဘာမှမဟုတ်လှပါဘူး။ ဘာဖြစ်လို့လည်းဆိုတော့ အဲဒီအခြေခံလူ့အခွင့်အရေးတွေကို အမှန်တကယ် မဆုံးရှုံးဖူးတာဖြစ်နိုင်သလို၊ ဆုံးရှုံးနေတယ်ဆိုတာ

ကို သိမြင်နားလည်နိုင်စွမ်း မရှိတာမျိုးလည်း ဖြစ်နိုင်ပါတယ်။ ဒါကြောင့်ပဲ အင်မတန်အရေးကြီးတဲ့ လူ့အခြေခံအခွင့်အရေးတွေကို ဘယ်လိုမှတန်ဖိုးထားရမှန်းမသိ၊ နှမြောတသ၊ တောင့်တရကောင်းမှန်း မသိတဲ့သူတွေ ကျနော်တို့ လူ့အဖွဲ့အစည်းမှာ ရှိနေနေကြသလို ရှိနေလိမ့်ဦးမှာပါပဲ။ အဲဒီလိုမျိုးသူတွေ အများကြီး တိုးများလာအောင်လည်း စစ်အာဏာရှင်အစိုးရက သူ့ရဲ့အကောက်ကျစ်ဆုံး ဥာဏ်နီဥာဏ်နက်တွေသုံးပြီး မဟာဗျူဟာ၊ နည်းဗျူဟာတွေ ချမှတ်ဆောင်ရွက်လာခဲ့တာ နှစ်ပေါင်းများစွာ ကြာလာခဲ့ပါပြီ။ ကျနော်တို့ ဗမာလူမျိုးတွေရဲ့ တင်းတိမ်ရောင်ရဲလွယ်တဲ့ စိတ်ဓာတ်ကို အသေအချာ သိမြင်နားလည်ထားပြီးဖြစ်တဲ့ စစ်အာဏာရှင်

ထင်လာအောင် ရေတွင်းဟောင်းလေးတခုထဲမှာပဲ နေပျော်လာအောင် အမျိုးသားရေးကို ရှေ့တန်းတင်၊ မျိုးချစ်စိတ်ဓာတ်၊ အမျိုးဂုဏ် ဇာတိဂုဏ်ဆိုတာတွေနဲ့ လွတ်လပ်တဲ့ လူသားတယောက်ရဲ့ တွေးခေါ်စဉ်းစားမှုကို ဘောင်ကွပ်ဖိနှိပ်ထားဖို့ အသေအချာ ဦးတည်လုပ်ဆောင်လာခဲ့တာပဲဖြစ်ပါတယ်။ ပြည်သူလူထုကို ရတတ်သမျှ အခွင့်အရေးလေးတွေနဲ့ပဲ အသက်ရှင်နေထိုင်တတ်အောင် ဖိနှိပ်ချုပ်ချယ်မှု၊ ရက်ရက်စက်စက် နှိပ်စက်ညှဉ်းပန်းမှု၊ အပြစ်ဒဏ်ခတ်မှုတွေနဲ့ လေ့ကျင့်သင်ကြားပေးနေခဲ့တာလို့ ပြောရမှာပါပဲ။

ကျနော်အတွေ့အကြုံအရ ဥပမာပေးရမယ်ဆိုရင်တော့ စစ်အစိုးရရဲ့ စစ်ကြောရေး၊ ထောက်လှမ်းရေးတိုက်၊ အလုံပိတ်အခန်းထဲမှာ ကျနော်တို့ကို ပိတ်လှောင်ထားခဲ့တုန်းက အကျဉ်းခန်းထဲမှာ လူ့အသုံးအဆောင်ရယ်လို့ ဘာမှမရှိခဲ့ပါဘူး။ အချိန်ကြာလာတာနဲ့အမျှ ရေငတ်လာတဲ့အချိန်မှာ အစောင့်စစ်သားတွေကို လှမ်းအော်ပြီး ရေတောင်းပေးမယ့်လည်း ခပ်မပေးခဲ့ပါဘူး။

တုန်းကမှ ထမင်းမစားခဲ့ရပါဘူး။ မွတ်သိပ်ဆာလောင်မှုဒဏ်ကို အလူးအလိမ့်ခံစားပြီး ကိုယ့်ကိုယ်ကို ထိန်းချုပ်လာနိုင်တဲ့ အချိန်ရောက်မှ ပင်မအကျဉ်းခန်း တံခါးကြီးကို ဖွင့်ပြီး ပိတ်ထားတဲ့အကျဉ်းခန်းတံခါးတွေရှေ့ကို တယောက်စာထည့်ပြီးသား ဒန်ထမင်းပန်းကန်ပြားတွေကို လျှပ်တိုက်ပစ်သွင်းပေးထားခဲ့ပါတယ်။ ပြီးမှ ကျနော်တို့ အကျဉ်းသားတိုင်းစီကို တံခါးလိုက်ဖွင့်ပေးပြီး ထမင်းပန်းကန်ယူခိုင်းပါတယ်။ မျက်စေ့ကို စည်းနှောင်ထား၊ လက်ကိုတုတ်နှောင်ထားရက်နဲ့ ကျနော်တို့ ထမင်းပန်းကန်ကိုကောက်ယူ၊ ကိုယ့်အကျဉ်းခန်းရောက်မှ မျက်စေ့စည်းထားတာကိုဖြည့်ပေး၊ ကြိုးတုတ်ထားတဲ့လက်နဲ့ (လက်ဆေးခွင့်မရ)ဘဲ ပေးသမျှထမင်းကို အသက်မသေအောင် စားခဲ့ရပါတယ်။ ဒီလိုပဲ အနှောင်အဖွဲ့နဲ့ ပေးသမျှ မသေရုံထမင်းစားပြီး အသက်ရှင်အောင် နေထိုင်နိုင်ခဲ့ပေမယ့် ကျနော်တို့ဟာ လူ့အဖွဲ့အစည်းတခုထဲမှာ မသေရုံစား၊ ပေးသမျှ အခွင့်အရေးလေးယူပြီး လူအဖြစ် အသက်ရှင်ရပ်တည် ကျေနပ်တင်းတိမ်နေကြလို့ ဘယ်လိုမှ မဖြစ်နိုင်ပါဘူး။ ကျနော်တို့ ရသင့်ရထိုက်၊ ခံစားထိုက်တဲ့ အခွင့်အရေးတွေကို အနုနည်းနဲ့ တောင်းဆို၊ မရလာခဲ့ရင် အကြမ်းနည်းနဲ့ တောင်းဆိုဖို့ ကျနော်တို့မှာ အခွင့်အရေးရှိ နေပါတယ်။ ကျနော်တို့ ကျားကုတ်ကျားခဲ ကြိုးစားတိုက်ပွဲဝင် တောင်းဆိုရမှာပဲဖြစ်ပါတယ်။

စစ်အာဏာရှင်အစိုးရကတော့ ကျနော်တို့တိုင်းရင်းသားလူမျိုးစုတွေ အပါအဝင် မြန်မာပြည်သူတွေအားလုံးကို အိမ်သာခန်းထဲကရေလို လူ့အခွင့်အရေးမျိုး၊ တိရစ္ဆာန်ကို အစာကျွေးသလိုမျိုးကိုပဲ ကျွေးချင်ပေးချင်တယ်ဆိုတာ အသေအချာပါပဲ။ အမှန်တကယ် ရေငတ်လာတဲ့အချိန်မှာ ပြည်သူတွေဟာ သူတို့ရန်သူ အိမ်သာခန်းထဲကရေကိုပဲ ခပ်သောက်ပြီး အသက်ရှင်နေထိုင်ဖို့ ကြိုးစားရင်း တင်းတိမ်ကျေနပ်နေတတ်လာပြီဆိုရင်၊ တိရစ္ဆာန်ကို အစာကျွေးသလိုကျွေးတာကိုပဲ လက်ခံရောင့်ရဲ နိုင်လာပြီဆိုရင်တော့ စစ်အာဏာရှင်အစိုးရရဲ့ ရည်ရွယ်ချက်ထမြောက်အောင်မြင်သွားပြီလို့ ပြောရတော့မှာပါပဲ။ အဲဒီအခါ စစ်အာဏာရှင်နဲ့ လက်ကိုင်တုတ်စစ်တပ်ရဲ့ကျေးကျွန်တွေအဖြစ် ထားရရနေ၊ စေရာသွား၊ ပေးတာစား၊ ခိုင်းတာလုပ်တာဝန် ကျနော်တို့ပြည်သူတွေ၊ ကျနော်တို့ရဲ့ မျိုးဆက်တွေ ကျွန်ုပ်တို့ရဲ့သားများကိုတော့ ကျနော် အစိုးရခံဆုံးပါပဲ။ ❖

အိပ်ချ်အာရ်ပီနှင့် နအဖတွေ့ဆုံဆွေးနွေးပွဲအကြောင်း

မတ်လ(၆)ရက်။ [အာရ်အက်စ်အေ] ဟံသာဝတီ ပြန်လည်ထူထောင်ရေးပါတီ (HRP)နှင့် နအဖ ကိုယ်စားလှယ်အဖွဲ့တို့ ပြီးခဲ့သည့် ဖေဖော်ဝါရီလ(၂၉)ရက်နေ့က ရနောင်းမြို့၌ တွေ့ဆုံဆွေးနွေးရန် စီစဉ်ခဲ့သော်လည်း ဆွေးနွေးပွဲမဖြစ်မြောက်ခဲ့ဟု သိရသည်။ နအဖက ဆွေးနွေးပွဲကျင်းပမည့် နေရာကိုရနောင်းမှ ကော့သောင်သို့ ရွှေ့ခဲ့ခြင်းကြောင့် ဟံသာဝတီပြန်လည်ထူထောင်ရေးပါတီက လက်မခံခဲ့ဟု အိပ်ချ်အာရ်ပီ ဥက္ကဋ္ဌဗိုလ်မှူးကြီး နိုင်ပန်းညွန့်က ပြောသည်။ အကယ်၍ ကော့သောင်တွင် အပစ်အခတ်ရပ်စဲရေးကိစ္စ ဆွေးနွေးမည်ဆိုပါက

၎င်းတို့အတွက် လုံခြုံမှုမရှိဟု ပြောဆိုခဲ့သည်။ နအဖဘက်မှ ဒုစစ်ထောက်လှမ်းရေးချုပ် ဗိုလ်ချုပ်ကျော်ဝင်း၊ ကမ်းရိုးတန်းဒေသတိုင်းမှူး ဗိုလ်ချုပ်အုန်းမြင့်နှင့် စစ်ဗျူဟာမှူး တချို့ပါဝင်ရန် စီစဉ်ထားသည်။ ပြီးခဲ့သည့် ဖေဖော်ဝါရီလ တတိယပတ်အတွင်းကလည်း ထိုင်းစစ်တပ် အရာရှိတချို့ လိုက်ပါလာသည့် နအဖကိုယ်စားလှယ်အဖွဲ့သည် အိပ်ချ်အာရ်ပီနှင့် ကြိုတင်ဆွေးနွေးမှုများပြုလုပ်ခဲ့သည်။ အပစ်အခတ်ရပ်စဲရေးအတွက် ထိုင်းဘက်မှ ဖိအားပေးအကျပ်ကိုင်မှုများရှိနေသည်ဟု ဗိုလ်မှူးကြီးနိုင်ပန်းညွန့်က ဆိုသည်။ ❖

ကလေးငယ်များအား အဓမ္မစစ်မှုထမ်းစေခိုင်းနေ

ရိုးမသတင်းဌာန ရန်ကုန်မြို့ကြီးအပါအဝင် မြန်မာနိုင်ငံအနှံ့ကလေးငယ်များအား ဖြားယောင်းကလေးငယ်များအား ဖြားယောင်းသိမ်းသွင်း၍ အမည်များပြောင်းလဲမှည့်ကာ နအဖစစ်တပ်အတွင်း သွတ်သွင်းနေကြောင်း သိရသည်။ ပြီးခဲ့သည့်နှစ်၊ နိုဝင်ဘာ(၂၃) ရက်နေ့က ရန်ကုန်တိုင်း တွံတေးမြို့နယ် ငှက်ပျောစမ်းအုပ်စု ရွာသစ်ကလေးကျေးရွာမှ ကလေးနှစ်ဦး တွံတေးသို့ရပ်ရှင်သွားကြည့်ရာ နေအိမ်ပြန်ရောက်မလာသဖြင့် မိဘများက လိုက်လံစုံစမ်းခဲ့ကြရာ ၎င်းတို့နှစ်ဦးအား တွံတေး

အခြေစိုက် ခလရ(၇၀)မှ တပ်ကြပ် သန်းလွင်က စစ်တပ်ထဲဝင်ရန် ဖြားယောင်းသိမ်းသွင်းကာ အင်းစိန်ကြိုကုန်းရှိ ဘုရင့်နောင်စစ်ကြော



ရေးတပ်သို့ အမည်ပြောင်းလဲ ပို့ဆောင်ထားကြောင်း သိရှိခဲ့ရသည်။ အဆိုပါ ကလေးငယ်နှစ်ဦးမှာ အသက် (၁၄)နှစ်အရွယ်သာရှိသေးပြီး ရွာသစ်ကလေးကျေးရွာမှ အဖဦးဝင်းစိန်၊ အမိဒေါ်ကြင်သိန်းတို့၏သား မောင်ဝင်းမောင်နှင့် ရိုးကန့်လန့်ကျေးရွာမှ အဖဦးမြင့်ဝေ၊ အမိဒေါ်သန်းဌေးတို့၏သား မောင်အောင်မြင့်ဆွေတို့ ဖြစ်ကြကြောင်းသိရသည်။ ကလေးနှစ်ဦးနှင့် တွေ့ဆုံရရေးအတွက် မိဘများက တပ်ကြပ်သန်းလွင်ကို တောင်းပန်ခဲ့ရာ ၎င်းကခရီးစရိတ်အဖြစ် ကျပ်ငွေ(၅၀၀၀)တောင်းယူခဲ့သော်လည်း အကြောင်းပြန်ကြားခြင်းမရှိသဖြင့် ရန်ကုန်မြို့ရှိ နိုင်ငံတကာကြက်ခြေနီ အဖွဲ့(ICRC)သို့ တိုင်ကြားရန် စီစဉ်နေကြောင်းသိရသည်။❖

နိုင်ငံတကာ

ကိုရီးယားကျွန်းဆွယ်ဒါရေး ငြိမ်းချမ်းစွာဆွေးနွေးပြေလင်းရန် (၆)နိုင်ငံသဘောတူ

မတ်။ [Frontline]

ကိုရီးယား နျူကလီးယားစီမံကိန်းနှင့် ပတ်သက်သည့် (၆)နိုင်ငံ ဒုတိယအကျော့ ဆွေးနွေးပွဲကို ပီကင်းတွင် အောင်မြင်စွာ ကျင်းပပြီးစီးခဲ့သည်။ တွေ့ဆုံဆွေးနွေးခြင်း ဖြင့် အထူးကိစ္စရပ်များအား ဖြေရှင်းရန် အဖွဲ့များအကြား သဘောတူညီခဲ့ကြသည်။

(၆)ဖွဲ့မှာ ကိုရီးယားပြည်သူ့ဒီမိုကရက်တစ် သမ္မတနိုင်ငံ၊ အမေရိကန်ပြည်ထောင်စု၊ တောင်ကိုရီးယား၊ ဂျပန်၊ ရုရှားနှင့် တရုတ်နိုင်ငံတို့ဖြစ်ကြသည်။ အိမ်ရှင်တရုတ်နိုင်ငံ၏ ဆန္ဒအရ ဇွန်လထက် နောက်မကျဘဲ နောက်အကျော့ ဆွေးနွေးပွဲအား ကျင်းပမည်ဖြစ်သည်။ လောလောဆယ်ဆယ် အဓိကအကျပ်အတည်းမှာ မြောက်ကိုရီးယားက ၎င်း၏ အချုပ်အခြာပိုင်ဆိုင်မှုနှင့်ပတ်သက်၍ သာလွန်

သည့် စွမ်းအားပိုင်ဆိုင်မှုကို အလျော့မပေးတမ်း ပြောဆိုနေမှုပင်ဖြစ်သည်။

ဒေသတွင်းရှိ သံတမန်များနှင့် အကဲခတ်များအမြင်အရ ဤအကျပ်အတည်း၏ အခရာမှာ အမေရိကန်ပြည်ထောင်စု၊ အထူးသဖြင့် ၎င်း၏မဟာမိတ်များက မြောက်ကိုရီးယား၏ စစ်ရေးစွမ်းရည်သည် အရှေ့အာရှငြိမ်းချမ်းရေးအား အဓိကခြိမ်းခြောက်နေသည်ဟု ယူဆနေခြင်းဖြစ်သည်။ အမေရိကန် မဟုတ်သည့် အခြားတက်ရောက်သူများက ဤဆွေးနွေးပွဲအစီအစဉ်တွင် မြောက်ကိုရီးယား နျူကလီးယား လက်နက်ဖျက်သိမ်းရေး သာမက ကိုရီးယားကျွန်းဆွယ်၌ နျူကလီးယား လုံးဝပပျောက်ရေးပါ ပါဝင်ကြောင်း ပြောဆိုကြသည်။ ❖

ဟားမတ်စ်ခေါင်းဆောင် ယက်ဆင်သေဆုံး

အစ္စလမ်ဟားမတ်စ်လုပ်ရူးမှုအဖွဲ့ တည်ထောင်သူနှင့် ဘာသာရေးခေါင်းဆောင် ရိုတ်အာမက်ယက်ဆင်သည် အစ္စရေးလေကြောင်းမှ ခိုးကျည်ဖြင့်ပစ်ခတ်တိုက်ခိုက်မှုကြောင့် (၂၂)ရက်နေ့မနက်ပိုင်းက ဂါဇာဒေသတွင် သေဆုံးသွားခဲ့သည်။ ယင်းပစ်ခတ်မှုအား ပါလက်စတိုင်းအစိုးရအဖွဲ့ဝန်ကြီးများက ရှုတ်ချခဲ့သည်။ ယက်ဆင်သည် (၃)နှစ်ကျော်အတွင်း အစ္စရေး-ပါလက်စတိုင်း တိုက်ခိုက်မှုများအတွင်း၌ ကျဆုံးသွားသည့် ပါအရင့်ဆုံး စစ်သွေးကြွ ခေါင်းဆောင်တဦးဖြစ်သည်။ ထို့ကြောင့် ပါလက်စတိုင်းပြည်သူများ အကြီးအကျယ်ဒေါသထွက်ကာ အစ္စရေးများအား တန်ပြန်လက်စားချေရေးအတွက် ကြွေးကြော်သံများ အော်ဟစ်ကာ ဆန္ဒပြခဲ့ကြသည်။ ❖

ငြိမ်းချမ်းရေးစီမံကိန်း ဆက်လက်အကောင်အထည်ဖော်ရန် အိန္ဒိယနှင့် ပါကစ္စတန်တို့ တွေ့ဆုံ



ပါကစ္စတန်သမ္မတနှင့် အိန္ဒိယဝန်ကြီးချုပ်တို့ တွေ့ဆုံခဲ့စဉ်

မတ်။ [Frontline]

၂၀၀၂-၂၀၀၃ ခုနှစ်က စစ်ပွဲဖြစ်လုနီးပါး အခြေအနေဖြစ်ပြီးနောက်၌ နှစ်နိုင်ငံ နိုင်ငံခြားရေးဝန်ကြီးများသည် အစ္စလမ်မာဘတ်တွင် တွေ့ဆုံခဲ့ပြီး ငြိမ်းချမ်းရေးစီမံကိန်းအား ဆက်လက်ဆောင်ရွက်ရန် သဘောတူခဲ့ကြသည်။ ကာဂျီးစစ်ပွဲကြောင့် ပျက်ပြယ်သွားသည့် ၁၉၉၈ ခုနှစ် ကျင်းပခဲ့သည့် ဆွေးနွေးပွဲအခြေအနေမျိုးသို့ ပြန်လည်ရောက်ရှိရန်လည်း နှစ်နိုင်ငံနိုင်ငံခြားရေးဝန်ကြီးများက သဘောတူခဲ့ကြသည်။

မေလနှင့် ဇွန်လတွင် ငြိမ်းချမ်းရေးနှင့် လုံခြုံရေးကိစ္စ၊ ဂျပန်နှင့် ကက်ရှ်မီးယားကိစ္စများအပေါ် ယုံကြည်မှုတည်ဆောက်ရေး

ဆွေးနွေးရန် နိုင်ငံခြားရေးဝန်ကြီးအဆင့်၌ စတင်ပြီး ဩဂုတ်လအတွင်း၌ နှစ်နိုင်ငံ နိုင်ငံခြားရေးဝန်ကြီးများ ထိပ်သီးဆွေးနွေးပွဲတွင် အပြီးသတ် ဆွေးနွေးမည်ဖြစ်သည်။

အရေးပါသည့်အချက်မှာ ၁၉၉၉ ခုနှစ် ဖေဖော်ဝါရီ လာဟိုးကြေညာချက်၌ သဘောတူထားသည့်အတိုင်း မေလတွင် နျူကလီးယား ယုံကြည်မှုတည်ဆောက်ရေးနှင့် ပတ်သက်သည့် ကျွမ်းကျင်ပညာရှင်အဆင့် ဆွေးနွေးပွဲများ ကျင်းပရန်ကိုလည်း နှစ်ဖက်စလုံးက သဘောတူခဲ့ကြခြင်းဖြစ်သည်။ ဇွန်လတွင် မူးယစ်ဆေးဝါးမှောင်ခိုကူးသန်းရောင်းဝယ်ခြင်းနှင့်ပတ်သက်သည့် ဆွေးနွေးပွဲများ ဆက်လက် ကျင်းပသွားမည်ဖြစ်သည်။ ❖

သတင်းတိုထွာ

ရုရှအစိုးရအဖွဲ့ အပြောင်းအလဲ

ဒုတိယသက်တမ်းကာလတွင် တိုင်းပြည်၏အနာဂတ်ကို ကိုယ်စားပြုမည်အစိုးရအဖွဲ့သစ်ကို ခန့်အပ်လိုသည့်အတွက်ကြောင့်ဟုဆိုကာ မတ်လ (၁၄)ရက်၌ကျင်းပပြုလုပ်မည့် သမ္မတရွေးကောက်ပွဲမတိုင်မီ ဖေဖော်ဝါရီ (၂၄)ရက်နေ့က ဝန်ကြီးချုပ်မစ်ဆေးလ်ကပ်စ်ယာနော့ဗ်နှင့် အစိုးရအဖွဲ့တစ်လုံးအားသမ္မတဗလာဒီမာပူတင်က နုတ်ထွက်ခိုင်းခဲ့ပြီး ဒုဝန်ကြီးချုပ်ဗစ်တာဘရစ်တိုက်အား ယာယီဝန်ကြီးချုပ်အဖြစ်ကြေညာခဲ့သည်။ ဖွဲ့စည်းပုံအရဆိုလျှင် ဝန်ကြီးချုပ်ရာထူးအတွက် လွှတ်တော်မှ သဘောတူညီမှုရယူရန် ဒူးမားလွှတ်တော်သို့ နှစ်ပတ်အတွင်း အမည်စာရင်း တင်သွင်းရန်လိုအပ်သည်။ မတ်လ (၁)ရက်နေ့၌ ဥရောပသမဂ္ဂ၏အထူးသံ၊ ဗဟိုအကောက်ခွန်ရဲချုပ်ဖြစ်သူ ဗလာဒီမာဖရတ်ကော့အား သမ္မတပူတင်က ဝန်ကြီးချုပ်အသစ်အဖြစ် အမည်စာရင်းတင်သွင်းခဲ့သည်။ ❖

ထိုင်းအစိုးရအဖွဲ့ အပြောင်းအလဲ

ဝန်ကြီးချုပ် ထပ်စင်ရှီနာဝပ်ထရာ၏ အာဏာရသက်တမ်း (၃)နှစ်ကျော်အတွင်း၌ ထိုင်းအစိုးရအဖွဲ့အတွင်း ကြီးမားသော အပြောင်းအလဲများကို မကြားသေးမီကပြုလုပ်ခဲ့သည်။ အစိုးရအဖွဲ့သစ် စာရင်းအား ဘုရင်၏အတည်ပြုချက်ရယူရန်စောင့်ဆိုင်းနေသည်။ ကာကွယ်ရေးဝန်ကြီး ထမ္မာရတ်အိဆာရန်ကူရာ၏နေရာတွင် သိပ္ပံနှင့်နည်းပညာဝန်ကြီး ဗိုလ်ချုပ်ကြီးဟောင်း ချက်ထာထနာဂျရီအား အစားထိုးခန့်အပ်လိုက်ပြီး၊ ပြည်ထဲရေးဝန်ကြီး ဝမ်မူဟာမက်နော၏ နေရာတွင် ဒုဝန်ကြီးချုပ် ပိုက်ပိုလာအား ပြောင်းလဲခန့်ထားလိုက်သည်။ ❖

တမီးလ်တိုက်ဂါးတို့ အကျပ်အတည်း

တမီးလ်တိုက်ဂါးများ ချုပ်ကိုင်ထားသည့် ဒေသတခုဖြစ်သည့် သီရိလင်္ကာအရှေ့ဘက်ဒေသမှ နာမည်ကြီးတပ်မှူးကြီးတဦးဖြစ်သူ ဗိုလ်မှူးကြီး ကရုနာက သီရိလင်္ကာအစိုးရနှင့် ပြုလုပ်နေသည့် အပစ်အခတ်ရပ်စဲရေးအစီအစဉ်အား ၎င်းအနေဖြင့် သီးခြားလုပ်ဆောင်လိုကြောင်း အစိုးရအား တောင်းဆိုသော်လည်း သီရိလင်္ကာအစိုးရက ပယ်ချခဲ့ပြီးနောက်ပိုင်း၌ တမီးလ်ပြည်သူများနှင့် တမီးလ်အမျိုးသားခေါင်းဆောင်မှုအား သစ္စာဖောက်သည်ဟု စွပ်စွဲကာ တမီးလ်လွတ်မြောက်ရေးကျားလုပ်ရူးမှု အဖွဲ့ (LTTE)မှ ဗိုလ်မှူးကြီးကရုနာအား ထုတ်ပယ်လိုက်ကြောင်း ကြေညာခဲ့သည်။ ဤသို့ ကြေညာပြီးနောက် (၄)ရက်အကြာတွင် တမီးလ်ကျား ထောက်ခံသူ ပြည်သူလူထုအကြား ကတောက်ကဆဖြစ်မှုများ အထွဋ်အထိပ်သို့ ရောက်ရှိလာခဲ့သည်။ ❖

အီရတ်စစ်ပွဲနှစ်ပတ်လည်နေ့ ကမ္ဘာတဝှမ်း ဆန္ဒပြ

မတ်လ(၂၀)ရက်နေ့က အီရတ်အားကျူးကျော်သိမ်းပိုက်သည့် ပထမအကြိမ်နှစ်ပတ်လည်အထိမ်းအမှတ်နှင့် အီရတ်တွင် အမေရိကန်တပ်များ ဆက်လက်ရှိနေခြင်းအား ဆန့်ကျင်ကန့်ကွက်သည့်အနေဖြင့် ကမ္ဘာတဝှမ်းလုံးရှိ ပြည်သူသန်းပေါင်းများစွာတို့စုရုံးဆန္ဒပြခဲ့ကြသည်။ အမေရိကန်နိုင်ငံတဝှမ်း၌ စစ်ဆန့်ကျင်ရေးဆန္ဒပြပွဲပေါင်း(၂၅၀) ခန့် ကျင်းပခဲ့ကြသည်။



အီရတ်စစ်ဆန့်ကျင်ရေးဆန္ဒပြပွဲတစ်ခုတင်သော

နယူးယောက်တွင် (၂)သိန်းခွဲ၊ လန်ဒန်တွင် (၁)သိန်းနှင့် စပိန်နိုင်ငံ ဘာစီလိုနာမြို့တွင် (၁)သိန်းခွဲ ဆန္ဒပြခဲ့ကြသည်ဟု ခန့်မှန်းကြသည်။ ရောမမြို့လယ်လမ်းမကြီး၌လည်း စစ်ဆန့်ကျင်သူ (၂)သန်းခန့် စုရုံးကြပြီး အီတလီစစ်သား (၂၆၀၀)အား အီရတ်မှ ပြန်လည်ရုတ်သိမ်းရန် အီတလီအစိုးရအား တောင်းဆိုခဲ့ကြသည်။ ❖

အီရတ်စစ်ပွဲအတွင်း အကျအဆုံးစာရင်း

၂၀၀၄ ခုနှစ် မတ်လ(၂၅)ရက်နေ့က ထုတ်ပြန်သော စီအင်န်အင်န်သတင်းဌာနစာရင်းမှတ်တမ်းများအရ အီရတ်စစ်ပွဲအတွင်း ကျဆုံးသွားသော အမေရိကန်နှင့် ညွန့်ပေါင်းတပ်ဖွဲ့များမှ အတည်ပြုပြီး စစ်သားဦးရေမှာ စုစုပေါင်း(၆၉၀)ဦးရှိသွားပြီဖြစ်ပြီး၊ ၎င်းတို့မှာ အမေရိကန်စစ်သား(၅၇၉)ဦး၊ ဗြိတိသျှစစ်သား(၅၉)ဦး၊ အီတလီစစ်သား(၁၇)ဦး၊ စပိန်စစ်သား(၁၁)ဦးနှင့် ဘူဂေးရီးယားစစ်သား(၅)ဦး၊ ယူကရိန်းစစ်သား(၃)ဦး၊ ပိုလန်စစ်သား(၂)ဦး၊ ထိုင်းစစ်သား(၂)ဦး၊ ဒိန်းမတ်စစ်သား(၁)ဦးနှင့် အက်စ်တိုးနီးယားစစ်သား(၁)ဦးတို့ ဖြစ်သည်။ စစ်ပွဲအတွင်း ဒဏ်ရာရရှိသော အမေရိကန်စစ်သားများမှာ (၃၃၆၂)ဦးရှိပြီးဖြစ်သည်။❖

နီဘယ်လ်ဆုရင်က “ယဉ်ကျေးမှုများ တွန်းတိုက်မိခြင်း”အား ကန့်ကွက်

ကမ္ဘာကြီးရဲ့အဓိကကျတဲ့ ယဉ်ကျေးမှုတွေဟာ ကမ္ဘာလုံးဆိုင်ရာပဋိပက္ခ အစဉ်အဆက်ထဲ တွန်းတိုက်မိကုန်ကြပြီဆိုတဲ့ အယူအဆကို ထောက်ခံသူများရော၊ ဝေဖန်သူများပါ နှစ်ဖက်စလုံး “လုံးဝမှားယွင်း”သွားကြပြီဟု ၁၉၉၈ ခုနှစ်၊ စီးပွားရေးသိပ္ပံဆိုင်ရာနီဘယ်လ်ဆုရင် အမတ်ယဆင်က ထိုင်းနိုင်ငံသို့ အလည်အပတ်ရောက်ရှိစဉ် ပြောကြားခဲ့သည်။

လွန်ခဲ့သော(၈)နှစ်ခန့်က ဟားဗတ်တက္ကသိုလ်မှ ဆင်မြူရယ်ဟန်တင်တန်၏ စာအုပ်တွင် ပထမဆုံးဖော်ပြခဲ့ချိန်မှစ၍ ဤအယူအဆသည် အနံ့အပြားအငြင်းအခုံဖြစ်စေခဲ့ပြီး အမေရိကန်ပြည်ထောင်စု၌ စက်တင်ဘာ(၁၁)ရက်တိုက်ခိုက်မှု ဖြစ်ပွားပြီးနောက်ပိုင်း နိုင်ငံတကာ ဇာတ်ခုံပေါ်သို့ ရောက်ရှိလာသည်။ ဤအယူအဆသည် ယုံကြည်မှုများ လွဲမှားစေခြင်းနှင့် ပဋိပက္ခများကို ဖန်တီးစေခဲ့သည်ဟု အမတ်ယဆင်ကပြောခဲ့သည်။ ❖

အင်ဒိုနီးရှားကွန်မြူနစ်ဟောင်းများ ပါလီမန်ရွေးကောက်ပွဲတွင်ပါဝင်နိုင်စေ့မည်

[The Jataka Post]

တရားမဝင်ပါတီဖြစ်သည့် ကွန်မြူနစ်ပါတီအား ထောက်ခံသူများနှင့် ယခင်အဖွဲ့ဝင်ဟောင်းများအား ပါလီမန်ရွေးကောက်ပွဲများ၌ ဝင်ရောက်ယှဉ်ပြိုင်ခွင့်ကို အင်ဒိုနီးရှားဖွဲ့စည်းပုံအခြေခံဥပဒေသစ် တရားရုံးက ပြန်လည်အသိအမှတ်ပြုခဲ့သည်။ အင်ဒိုနီးရှားကွန်မြူနစ်ပါတီဝင်ဟောင်းများနှင့် ထောက်ခံသူများအား ဥပဒေပြုအမတ်အဖြစ် ဝင်ရောက်အရွေးမခံနိုင်ရန် တားမြစ်ထားသည့် ၂၀၀၃ ခုနှစ် ဥပဒေတွင်ပါရှိသည့် ပုဒ်မတခုကို ပြန်လည်ရုတ်သိမ်းရန် တရားသူကြီးချုပ် ဂျင်မလီအက်စ်ရှစ်ဒစ်ကီယန်က သဘောတူခဲ့သည်။ သို့သော် လာမည့်နှစ်ဥပဒေရွေးကောက်ပွဲအတွက်

အမတ်စာရင်းများကို အတည်ပြုပြီးဖြစ်သောကြောင့် ၎င်းတို့သည် ၂၀၀၉ ခုနှစ်မှသာလျှင် ဝင်ရောက်ယှဉ်ပြိုင်ခွင့်ရတော့မည်ဟု တရားသူကြီးချုပ်က ပြောဆိုသည်။

ဤဥပဒေမတိုင်မီကလေးကပင် ၎င်းတို့သည် အင်ဒိုနီးရှားကွန်မြူနစ်ပါတီနှင့် ဆက်နွယ်မှုရှိသည်ဟု အကြောင်းပြပြီး ဥပဒေပြုအမတ်အချို့အား အမတ်အဖြစ်မှ ဆက်လက်ရပ်တည်ခွင့်အား တားမြစ်ခဲ့သေးသည်။ ၁၉၆၅ ခုနှစ်က မအောင်မြင်သော အာဏာသိမ်းမှုဖြစ်ပြီးနောက်ပိုင်းတွင် သမ္မတဆူဟာတိုက အင်ဒိုနီးရှားကွန်မြူနစ်ပါတီအားဖျက်သိမ်းပြီး ထောင်ပေါင်းများစွာသော ကွန်မြူနစ်များနှင့် လိုလားသူများစွာကို သတ်ဖြတ်ခဲ့သည်။ ❖

နိုင်ငံတကာ

ထိုင်ဝမ်သမ္မတချန်ရှေ့ဗျန်း ပြန်လည်ရွေးကောက်ခံရ အတိုက်အခံများက ရွေးကောက်ပွဲရလဒ်အားပျက်သိမ်းပေးရန်တောင်းဆို



ထိုင်ဝမ်သမ္မတ ချန်ရှေ့ဗျန်း

မတ်၊ (၂၀)ရက်၊ [အေအက်စ်ပီ]

ထိုင်ဝမ်သမ္မတ ရွေးကောက်ပွဲတွင် ယခင် သမ္မတဖြစ်သူ ချန်ရှေ့ဗျန်းသည် မဆိုစလောက် မဲအသာဖြင့် ပြန်လည်ရွေးကောက်ခံရသော် လည်း အတိုက်အခံများက ရွေးကောက်ပွဲအား ပျက်သိမ်းပေးရန် တောင်းဆိုခဲ့သည်။

ရွေးကောက်ပွဲနောက်ဆုံးနေ့ဖြစ်သည့် (၂၀)ရက်နေ့က ဖြစ်ပွားခဲ့သည့် လုပ်ကြံသတ်ဖြတ်မှုတွင် သမ္မတ ချန်ရှေ့ဗျန်းနှင့် ဒုသမ္မတ အန်းနက်လူတို့ ဒဏ်ရာရရှိခဲ့ရာ၊ ထိုလုပ်ကြံမှုနှင့်ပတ်သက်၍ သံသယရှိကြောင်း၊ မဲပုံး (၁၃၀၀၀)ကျော်အား ချိတ်ပိတ်ထားရန်နှင့်

မဲများ ပြန်လည်ရေတွက်ရန် ကူမင်တန်ပါတီ ခေါင်းဆောင် လီယန်ချန်က တောင်းဆိုခဲ့သည်။ လီယန်ချန်သည် မဲပေါင်း(၆,၄၄၂,၄၅၂) ရခဲ့ပြီး ချန်ရှေ့ဗျန်းက မဲပေါင်း (၆,၄၄၁,၉၇၀) ရခဲ့ရာ မဲစုစုပေါင်း(၃၀,၀၀၀) နီးပါးလောက် ဖြင့် သမ္မတရာထူးနေရာနှင့် လွဲခဲ့ရသည်။

ချန်ရှေ့ဗျန်းနှင့် ဒုသမ္မတလူတို့အား သေနတ်ဖြင့် ပစ်ခတ်ခြင်းသည် သမ္မတရာထူးအတွက် စာနာမဲများရရှိရန် ကြိုးပမ်းမှုတရပ် ဖြစ်ပေါ်သည်ဟု အကဲခတ်များက သုံးသပ်နေကြသည်။ ရွေးကောက်ပွဲနှင့်အတူ ဆန္ဒခံယူပွဲကိုပါ ပြုလုပ်ခဲ့ရာ ဆန္ဒခံယူပွဲတွင် ထိုင်ဝမ်ကျွန်း၌ ကာကွယ်ရေးတိုးမြှင့်ရန်နှင့် ငြိမ်းချမ်းရေးဆွေးနွေးပွဲ ဖြစ်မြောက်ရေးတို့ ပါဝင်သည်။

ဤအဆိုအတိုက်အခံများသည် ဆန္ဒခံယူပွဲနှစ်ခုစလုံးမှာ သတ်မှတ်မဲအရေအတွက် (၅၀%)မပြည့်မီခြင်းကြောင့် ပျက်ပြယ်ခဲ့ရသည်။ ချန်ရှေ့ဗျန်း၏ ဆန္ဒခံယူပွဲအား တရုတ်ပြည်မကြီး၊ အမေရိကန်၊ ပြင်သစ်၊ ဂျပန်၊ ဂျာမနီနှင့် ဥရောပသမဂ္ဂတို့က ရှုတ်ချခဲ့ကြသည်။ ❖

ပါကစ္စတန်အား စစ်ရေးအရာအားပေးခြင်းသည် နှစ်နိုင်ငံဆက်ဆံရေးကို ထိခိုက်စေမည်ဟု အိန္ဒိယက အမေရိကန်ကိုသတိပေး

မတ်၊ (၂၀)ရက်၊ [အေအက်စ်ပီ]

ကြိုတင်သတိပေးခြင်းမရှိဘဲ ပြိုင်ဘက် ပါကစ္စတန်နိုင်ငံအား အထူးစစ်ရေးအဆင့် အတန်းပေးလိုက်ခြင်းသည် တိုးတက်လာနေသော နှစ်နိုင်ငံဆက်ဆံရေးအား အမေရိကန် ပြည်ထောင်စုက ဖျက်ဆီးပစ်လိုက်ခြင်းသာ ဖြစ်သည်ဟု အိန္ဒိယနိုင်ငံက သတိပေးပြောကြားလိုက်သည်။ အမေရိကန်၏ဆုံးဖြတ်ချက်သည် အိန္ဒိယ-အမေရိကန်ဆက်ဆံရေး အတွက် အရေးကြီးသည့် ဂယက်ရိုက်ခတ်မှု ရှိနိုင်သည်ဟု အိန္ဒိယနိုင်ငံခြားရေးဝန်ကြီးဌာန ကြေညာချက်၌ ဖော်ပြထားသည်။ ပါကစ္စတန်အား နေတိုးအဖွဲ့ဝင်မဟုတ်သည့် အဓိက မဟာမိတ်အဖြစ် သဘောထားမည်ဟု နယူးဒေလီသို့ သွားရောက်လည်ပတ်အပြီး နှစ်ရက်အကြာ(၁၀)ရက်နေ့ကအစွဲလားမိမိသော တွင် နိုင်ငံခြားရေးဝန်ကြီး ကောလင်းပါဝယ်

က ကြေညာခဲ့သည်။ ဩစတြေးလျ၊ အီဂျစ်၊ အစ္စရေး၊ ဂျပန်နှင့် ထိုင်းနိုင်ငံ အစရှိသည့် စစ်ရေးပူးပေါင်းဆောင်ရွက်မှု အုပ်စုတွင် ပါကစ္စတန်ပါဝင်ပြီး၊ အိန္ဒိယနိုင်ငံမှာ ပါဝင်ခြင်းမရှိချေ။ အိန္ဒိယနှင့်စစ်ပွဲ (၃)ကြိမ်ဖြစ်ပွားသည့် ပါကစ္စတန်သည် မြောက်အတ္တလန်တိတ်စာချုပ်အဖွဲ့ (NATO)ဝင်အဖြစ် ကာကွယ်ရေးအာမခံချက် ပေးမထားသော်လည်း စစ်ပစ္စည်း ဦးစားပေးထောက်ပံ့မှုများ ရရှိလိမ့်မည်ဖြစ်သည်။

ပါကစ္စတန်နည်းတူ အိန္ဒိယနှင့်လည်း ဆက်ဆံရေး ကောင်းမွန်လိုကြောင်းကို ကောလင်းပါဝယ်လ်က ၎င်း၏ တောင်အာရှခရီးစဉ်၌ ပြောကြားခဲ့သည်။ ဝါရှင်တန်သည် ၁၉၉၀ ခုနှစ်နှောင်းပိုင်းမှစ၍ နယူးဒေလီနှင့် ဆက်ဆံရေးတိုးမြှင့်လာခဲ့ခြင်း ဖြစ်သည်။ ပါကစ္စတန်နှင့် သဘောတူညီခဲ့သည့် စစ်ရေးအဆင့်အတန်းသည် အိန္ဒိယနှင့် အမေရိကန်



ပါကစ္စတန်သမ္မတ မူရှာရတ်နှင့် အမေရိကန်သမ္မတဘုရား

မဟာဗျူဟာ မဟာမိတ်ဖွဲ့မှုကို လူသိရှင်ကြား စွန့်လွှတ်မှုဖြစ်ကြောင်း ကွန်ဂရက်ပြောရေးဆိုခွင့်ရှိသူ အာနန်ဂျားမားက ပြောဆိုခဲ့သည်။ ❖

၂၀၀၄ ခုနှစ်အတွင်း အာရှတိုက်၌ သန်း(၁၀၀၀)ကျော် မဲပေးကြမည်

အေပီ၊

၂၀၀၄ခုနှစ်အတွင်း အာရှတိုက်(၁၁) နိုင်ငံရှိ ရွေးကောက်ပွဲများတွင် မဲပေးသူ သန်း(၁၀၀၀)ကျော်ရှိမည်ဖြစ်ကြောင်း နိုင်ငံရေးသိပ္ပံပညာရှင်တဦးက ပြောကြားခဲ့သည်။ အိန္ဒိယနိုင်ငံ လူဦးရေသန်းပေါင်း (၁၂၀၀)ကျော်၌ မဲပေးသူ (၆၄၇)သန်းရှိမည်ဖြစ်ပြီး ရွေးကောက်ပွဲများအား ဧပြီလ (၂၀)ရက်မှ မေလ(၂၀)ရက်နေ့ထိ ပြုလုပ်မည်ဖြစ်သည်။ ထိုင်ဝမ်တွင် လူဦးရေ (၂၃)သန်း၌ မဲပေးသူ (၁၅)သန်းခန့်ရှိသည်။

ဆန္ဒခံယူ(၂)ခုအပါအဝင် သမ္မတရွေးကောက်ပွဲကို မတ်လ(၂၀) ရက်နေ့တွင်စတင်မည်ဖြစ်သည်။ မလေးရှားနိုင်ငံ၌ မဲဆန္ဒရှင် (၁၀)သန်းသည် ဝန်ကြီးချုပ်မဟာသီယာ၏ဩဇာလွှမ်းမိုးမှုအောက်မှ ကင်းလွတ်ကာ (၂၂)နှစ်အတွင်းတွင် ပထမဆုံးမဲပေးခွင့်ရရှိကြမည်ဖြစ်သည်။ သီရိလင်္ကာနိုင်ငံ၌ မဲဆန္ဒရှင်(၁၂)သန်းတို့သည် ဧပြီလ(၂)ရက်နေ့တွင် မဲပေးနိုင်လိမ့်မည်ဟုမျှော်လင့်ကြပြီး သမ္မတ ချန်ဒရီကာကုမာရတုန်ဂါနှင့် ဝန်ကြီးချုပ်ရန်နီးလ်တို့ အကြားရှိ အာဏာပြိုင်ပွဲကို မဲပေးဆုံးဖြတ်ကြ

မည်ဖြစ်သည်။ အင်ဒိုနီးရှားနိုင်ငံ၌မူ ဧပြီလ (၅)ရက်နေ့၌ မဲဆန္ဒရှင်(၁၄၇)သန်းသည် ရွေးကောက်ပွဲ (၃)ခုအနက် ပထမဆုံး ရွေးကောက်ပွဲအတွက် မဲပေးကြမည်ဖြစ်သည်။ ဖိလစ်ပိုင်နိုင်ငံတွင် မေလ (၁၀)ရက်နေ့၌ မဲဆန္ဒရှင်များသည် ဂလိုရီယာအရှိယိုနှင့် ဖာနန်ဒိုပိုးတို့အကြား ရွေးချယ်ရန် မဲပေးကြမည်။ အာဖဂန်နစ္စတန်တွင်မူ ရွေးကောက်ပွဲကို ဇွန်လတွင်ကျင်းပနိုင်ရန် ခန့်မှန်းထားသော်လည်း မဲပေးသူများစာရင်း မှတ်ပုံတင်ခြင်းကိုမူ စတင်နိုင်ရုံသာရှိသေးသည်။ ❖

မတည်ငြိမ်သည့် ဟေတီဒီမိုကရေစီ

ဟေတီ၌ ၁၉၉၁ ခုနှစ်တွင် နိုင်ငံတကာကြီးကြပ်မှုဖြင့် ဒီမိုကရေစီနည်းကျ ရွေးကောက်ပွဲမှတက်လာသော သမ္မတဘာထရန်အရစ္စတိုက်သည် အမေရိကန်အားပေးသည့် စစ်သားဟောင်းများ၏ပုန်ကန်မှုကြောင့် ဖေဖော်ဝါရီ(၂၉)ရက်နေ့တွင် တိုင်းပြည်မှ ထွက်ပြေးခဲ့ရသည်။ ဒီမိုကရေစီအစိုးရလက်ထက်၌လည်း ဟေတီသည် ကမ္ဘာ့ဘက်နှင့် နိုင်ငံတကာငွေကြေးအဖွဲ့များ၏ ချယ်လှယ်မှုအောက်တွင် ဆင်းရဲတွင်းမှရုန်းမထွက်နိုင်ဘဲ မွဲပြာကျကာ ယခုကဲ့သို့ အာဏာသိမ်းမှုများ မကြာခဏဖြစ်ခဲ့သည်။ သမ္မတအရစ္စတိုက်သည် ဒုဗားဗီးလီးမိသားစု၏ အဂတိလိုက်စားမှုများနှင့် အာဏာရှင်စနစ်အားဖယ်ရှားရန် ဦးဆောင်ခဲ့သဖြင့် ၁၉၉၁ ရွေးကောက်ပွဲ၌ ဟေတီပြည်သူများ၏ တခွန်တရက်ခံပေးမှုကို ရခဲ့သဖြင့်ဖြစ်သည်။ ❖

အာဖဂန် အုပ်စုတိုက်ပွဲအတွင်း ဝန်ကြီး (၁၂)ဦးနှင့် လူ(၁၀၀)ခန့် သေဆုံး



လုပ်ကြံခံရသူ မိမိဦးဆောင်

အေပီ၊

မတ်လ(၂၁)ရက်နေ့က အနောက်ဖက် ဟာရတ် (Herat)မြို့တော်၌ အုပ်စုတိုက်ပွဲများဖြစ်ပွားပြီး ဒေသခံတပ်မှူး၏ သစ္စာခံစစ်သားများက ဟာရတ်မြို့တော် အုပ်ချုပ်ရေးမှူး အစ္စမေးလ်ခန်၏သားဖြစ်သူ အာဖဂန် လေကြောင်းဝန်ကြီး မိမိဦးဆောင်ဆာဒစ်အား ပစ်ခတ်သတ်ဖြတ်ခဲ့သည်။

ဆာဒစ်သည် ဟာမစ်ကာဇိုင်းပြီးလျှင် တတိယမြောက်အကြိမ်အကြိမ်ဖြစ်ပြီး ဒုတိယ

မြောက် လုပ်ကြံသတ်ဖြတ်ခံရသည့် လေကြောင်း ဝန်ကြီးလည်း ဖြစ်သည်။ တိုက်ပွဲအတွင်း လူပေါင်း(၁၀၀)ခန့် သေဆုံးခဲ့ကြောင်း တပ်မှူးတဦးက အေပီသတင်းဌာနသို့ ပြောကြားခဲ့သည်။ တိုက်ပွဲများမှာ ဟာရတ်မြို့တော် တပ်မှူးဖြစ်သူ ဇဟာဒ်အိုအိုနှင့် လေကြောင်းဝန်ကြီး၏ တပ်ဖွဲ့များအကြား ဖြစ်ပွားခဲ့ခြင်းဖြစ်သည်။ အစ္စမေးလ်ခန်သည် ယခင်က ဆိုဗီယက်ဆန့်ကျင်ရေး တပ်မှူးတဦး ဖြစ်ပြီး ကိုယ်ပိုင်တပ်ဖွဲ့လည်းရှိပြီး ၂၀၀၁ ခုနှစ် နောက်ပိုင်းကာလ တာလီဘန်တို့ကျဆုံးပြီး ချန်မှစ၍ ဟာရတ်မြို့ကို ထိန်းချုပ်ထားခြင်း ဖြစ်သည်။ သို့သော် ၎င်း၏လူများနှင့်ပြိုင်ဘက် စစ်ဘုရင်များ၏သစ္စာခံတပ်များအကြား ရံဖန်ရံခါ ဂိုဏ်းတိုက်ပွဲများဖြစ်ပွားပြီး အမြဲတမ်း တင်းမာမှုများရှိနေသည်။ သမ္မတကာဇိုင်း၏ ပထမဆုံး လေကြောင်းဝန်ကြီးဖြစ်သူ အဗ္ဗူရာမန်မှာ၂၀၀၂ခုနှစ်၊ ဖေဖော်ဝါရီ (၁၄)ရက်နေ့က လုပ်ကြံခံခဲ့ရသည်။ ဒု-သမ္မတ ဖြစ်သူ အဗ္ဗူကာဒါမှာလည်း ၂၀၀၂ခုနှစ်၊ ဇွန်လ(၆)ရက်နေ့က လုပ်ကြံသတ်ဖြတ်ခံခဲ့ရသည်။ ❖

အမေရိကန်နှင့်ပါကစ္စတန်တို့၏ ချိန်စိုက်စစ်ဆင်ရေးအောက်တွင် အယ်လ်ခိုင်ဒါ နဲ့ပတ် (၂)ခေါင်းဆောင်အပိုင်းခံနေရ

[စီအင်န်အင်န်]

ပါကစ္စတန်နှင့် အာဖဂန်နယ်စပ်အနီး၌ ပုန်းအောင်းနေသည့် အယ်လ်ခိုင်ဒါအဖွဲ့၏ နံပတ်(၂)ခေါင်းဆောင်ဖြစ်သူ အိမန်အယ်လ်ဇေဟီဒ်သည် ၎င်း၏ရဲဘော် (၂၀၀)ကျော်နှင့်အတူ ပါကစ္စတန်၏ အနောက်မြောက်ဖက်ဒေသ၌ အပိုင်းခံနေရသည်။

စစ်ဆင်ရေးဒေသမှာ (၁၂)မိုင်မှ (၁၅)မိုင်ခန့်ထိကျယ်ဝန်းကြောင်း ဗီဇာရန် ဟယ်လီကော်ပတာများနှင့် အမြောက်ကြီးများအား အသုံးပြုခဲ့ကြောင်း ပါကစ္စတန်သမ္မတ မူရှာရတ်ဖ်က စီအင်န်အင်န်သို့ ပြောကြားခဲ့သည်။ ဖမ်းမိခဲ့သော အယ်လ်ခိုင်ဒါအဖွဲ့ဝင်များ၏ ပြောပြချက်အရ ဇေဟီဒ်သည် ထိုဒေသတွင် ရှိနေကြောင်း သိရှိရသည်။

အသက် ၅၂ နှစ်အရွယ်ရှိ အီဂျစ်နိုင်ငံသားတဦးဖြစ်သူ အယ်လ်ဇေဟီဒ်အား အိုမာဘင်လာဒင်၏ အနီးကပ်အကြံပေးဟု ယူဆကြပြီး အယ်လ်ခိုင်ဒါ အကြမ်းဖက် ကွန်ယက်နောက်ကွယ်မှ စစ်ဆင်ရေးဦးနှောက်



အိမန်အယ်လ်ဇေဟီဒ်နှင့် အိုမာဘင်လာဒင်

အဖြစ် အကဲဖြတ်များက ရှုမြင်ကြသည်။

ပါကစ္စတန်တပ်ဖွဲ့များက လူမျိုးစုဒေသများရှိ အိမ်များအားလည်း ဝင်ရောက်စီးနင်းတိုက်ခိုက်ကြရာ နှစ်ရက်ကြာ တိုက်ခိုက်မှုအတွင်း အနည်းဆုံး ဒေသခံ(၃၉)ဦး သေဆုံးခဲ့သည်။ စစ်သား(၅၀) ကျဆုံးခဲ့ပြီး အကြမ်းဖက်သမား(၂၄)ဦး သေဆုံးခဲ့ကြောင်း နိုင်ငံခြားသားများအပါအဝင် စစ်သွေးကြွများဟု သံသယရှိသည့် လူပေါင်း(၁၀၀)ကျော်အား

ဖမ်းဆီးရမိကြောင်းနှင့် ဖမ်းဆီးမိသည့် နိုင်ငံခြားသားများမှာ ချေချင်၊ ဥဇဘက်နှင့် အာရပ်များဖြစ်သည်ဟု စစ်ဘက်အရာရှိများက ပြောဆိုခဲ့သည်။ တချိန်တည်းမှာပင် အာဖဂန်နယ်စပ်ဘက်၌လည်း အမေရိကန်တပ်ဖွဲ့များက အယ်လ်ခိုင်ဒါ အကြမ်းဖက်အဖွဲ့များအပေါ် စစ်ဆင်ရေးတရပ် ဆင်နွှဲနေသည်။ ❖

ကျောင်းသားခေါင်းဆောင် ကိုကိုကြီးနှင့် ကိုဇော်မင်း ထောင်ဒဏ်ထပ်တိုးခံရ

မတ်(၁၇)ရက်၊ [ဒီဇီဘီ]

သရက်ထောင်၌ အကျဉ်းချုပ်ထားရသည့် ဗမာနိုင်ငံလုံးဆိုင်ရာ ကျောင်းသားသမဂ္ဂများ အဖွဲ့ချုပ် ဒုဥက္ကဋ္ဌကိုကိုကြီးနှင့် ကျောင်းသား သမဂ္ဂ ပြန်လည်ဖော်ထုတ်ရေးကော်မတီ အတွင်းရေးမှူး ကိုဇော်မင်းတို့အား နအဖ အာဏာပိုင်များက ထောင်(၁)နှစ်ထပ်မံတိုး လိုက်ကြောင်းသိရသည်။

ကိုဇော်မင်းနှင့်ကိုကိုကြီးတို့သည် လွတ် ရက်စွဲပြီးမှ ၁၀(က)နှင့် ထောင်ဒဏ်(၅)နှစ် စီ ထပ်မံတိုးမြှင့်ခံခဲ့ရသူများဖြစ်ပြီး ယခု တဖန်လွတ်ရက်စွဲခံရပြီးနောက်လည်း ထောင် ဒဏ်တနှစ်စီ ထပ်မံတိုးခံခဲ့ရပြန်ကြောင်း သိရ သည်။ ထောင်သက်တမ်းတိုးခြင်းကို ယခုလ အစောပိုင်း ထောင်ပိုင်မှတစ်ဆင့် အသိပေးခဲ့ ခြင်းဖြစ်ရာ ထိုလုပ်ရပ်သည် ဥပဒေကြောင်း နှင့်မကိုက်ညီသဖြင့် လက်မခံနိုင်ကြောင်း ၎င်းတို့က ထောင်အာဏာပိုင်များထံ စာရေး တင်ပြထားသည်ဟုဆိုသည်။

ယခုလို လွတ်ရက်စွဲခံရတိုင်း ထောင် သက်တမ်း တိုးမြှင့်ခံနေရသည့်အပေါ် နိုင်ငံ

ရေးအကျဉ်းသားများ ကူညီစောင့်ရှောက် ရေးအသင်း (AAPP)အတွင်းရေးမှူးကိုတိတ် နိုင်က “အခု ဒီမိုကရေစီလမ်းကြောင်းပေါ် တက်လှမ်းနိုင်ဖို့အတွက် ဆောင်ရွက်နေပါ တယ်။ အမျိုးသားညီလာခံ ခေါ်နေပါတယ် ဆိုရင်တော့ လွတ်ရက်စွဲပြီးသား နိုင်ငံရေး အကျဉ်းသားတွေကို မဖြစ်မနေ အမြန်ဆုံး လွှတ်ပေးဖို့လိုပါတယ်”ဟု အာဏာပိုင်များ၏ လုပ်ရပ်အပေါ် ဝေဖန်ပြောကြားခဲ့သည်။ ထို့အတူ မြန်မာနိုင်ငံရွေ့နေများကောင်စီ (BLC)အတွင်းရေးမှူး ဦးအောင်ထူးကလည်း ၁၀(က)ခေါ် နိုင်ငံတော်အား နှောင့်ယှက်ဖျက် ဆီးလိုသူများကို ကာကွယ်စောင့်ရှောက်သည့် ဥပဒေဖြင့် (၅)နှစ်အထက် ပိုမိုချုပ်နှောင်ခွင့် မရှိကြောင်း ထောက်ပြပြောဆိုသွားခဲ့သည်။

ကျောင်းသားခေါင်းဆောင်များ ဖြစ်ကြ သည့် ကိုကိုကြီးနှင့်ကိုဇော်မင်းတို့သည် ၁၉၉၁၊ ဒီဇင်ဘာလ(၁၀)ရက်နေ့က ဒေါ်အောင်ဆန်း စုကြည်နီတယ်လ်ဆုရရှိခဲ့ခြင်းနှင့် ပတ်သက်၍ ရန်ကုန်တက္ကသိုလ်တွင် ထောက်ခံဆန္ဒပြပွဲတခု လုပ်ဆောင်မှုဖြင့် ဖမ်းဆီးခံရသူ (၁၂၆)

ယောက်ထဲတွင် ဦးဆောင်ပါဝင်ခဲ့သူများဖြစ် သည်။ ထိုကိစ္စနှင့် ဖမ်းဆီးထားသူ ကျောင်း သားအတော်များများ ပြန်လည်လွတ်မြောက် လာသော်လည်း ၎င်းတို့ကို ယနေ့အထိ ဆက်လက် ဖမ်းဆီးထားဆဲဖြစ်သည်။ နအဖ စစ်အုပ်စုက ၁၀(က)နှင့် ယနေ့အချိန်အထိ ဆက်လက် ဖမ်းဆီးထားသူများတွင် ကိုကို ကြီး၊ ကိုဇော်မင်း၊ ကိုမင်းကိုနိုင်၊ ကိုဌေးကြွယ်၊ ကိုမြတ်စံ၊ ကိုဘိုနိုင်၊ ကိုခင်မောင်ရီ တို့ပါဝင် ကြပြီး ၎င်းတို့အားလုံးသည် ၁၉၈၈ ခုနှစ် အရေးတော်ပုံကာလအတွင်း ခေါင်းဆောင် ခဲ့ကြသည့် ကျောင်းသားများဖြစ်ကြသည်။

အဆိုပါ ကျောင်းသားခေါင်းဆောင် များအနက် ကိုဌေးကြွယ်သည် ယခုရက်ပိုင်း အတွင်း ကျန်းမာရေးမကောင်းသဖြင့် ထောင်ဆေးရုံသို့ တင်ပို့ခံရသော်လည်း ရောဂါအနည်းငယ် သက်သာလာချိန်တွင် အင်းစိန်ထောင်ပြန်ပို့ခံသဖြင့် ၎င်းတို့ကို ပြန်လွှတ်ပေးရန် အလားအလာမရှိသေး ကြောင်း လေ့လာသူများက သုံးသပ်ပြောဆို ကြသည်။ ❖

မြန်မာကလေးငယ်များဖွံ့ဖြိုးရေး ဂျပန်မှ ဒေါ်လာ(၆)သန်းလှူဒါန်း

မတ် (၂)ရက်။

ဆင်းရဲဒုက္ခမျိုးစုံ ရောက်နေကြသည့် မြန်မာကလေးငယ်များ ဘဝဖွံ့ဖြိုးတိုးတက် ရေးအတွက်ဆိုသည့် အကြောင်းပြချက်ဖြင့် ဂျပန်အစိုးရက မြန်မာနိုင်ငံသို့ ဒေါ်လာ(၆) သန်းကျော် လှူဒါန်းလိုက်သည့်အတွက် ပြည် ထောင်စုမြန်မာနိုင်ငံအမျိုးသား ညွန့်ပေါင်း အစိုးရ NCGUB ဂျပန်တာဝန်ခံက ဝေဖန် ပြောကြားလိုက်သည်။

အဆိုပါလှူဒါန်းငွေများကို ရန်ကုန် အခြေစိုက် ဂျပန်သံရုံးမှတစ်ဆင့် ကုလသမဂ္ဂ ကလေးများရန်ပုံငွေအဖွဲ့ UNICEF သို့ လှူဒါန်းခဲ့ခြင်းဖြစ်သော်လည်း မြန်မာလူထု အတွက် လိုအပ်သည့်အကူအညီများ ပေးခြင်း သဘောထက် နအဖစစ်ခေါင်းဆောင်များနှင့် ပြေလည်စေရေးကို ဦးတည်နေကြောင်း NCGUB ဂျပန်တာဝန်ခံ ဒေါက်တာမင်းညိုက ဝေဖန်ခဲ့သည်။

ထိုလှူဒါန်းငွေများနှင့် ပတ်သက်၍ UNICEF က သတင်းထုတ်ပြန်ခဲ့ရာတွင်



လောကဏ်ကို သယ်ပိုးနေရတာလား။ အာဂဝတ်ဆို ရွတ်ထားကြတာလား

ကျေးလက်နေကလေးငယ်များ ကျန်းမာ ရေးအတွက် လှူဒါန်းခြင်းဖြစ်ကြောင်း ဖော်ပြထားပြီး ကျေးလက်ဒေသရှိ မိခင်နှင့် ကလေးများ စောင့်ရှောက်ရေးအတွက် လိုအပ်သည့် ဆေးဝါးနှင့် ဆေးရုံသုံးပစ္စည်း

များဝယ်ယူရန်အပြင် AIDS ကာကွယ်ရေး လုပ်ငန်းများအတွက် ဦးစားပေး အသုံးပြု သွားမည်ဟု UNICEF က ပြောဆိုသည်။ အဆိုပါ အကူအညီများကို ကျန်းမာရေး ဝန်ကြီးဌာနလက်အောက်ခံ ဆေးရုံဆေးခန်း များနှင့် လူမှုကယ်ဆယ်ရေး ဆေးခန်းများမှ တဆင့် ဖြန့်ဝေပေးသွားမည်ဟု သိရသော် လည်း အဆိုပါအဖွဲ့အစည်းများမှာ နအဖ အာဏာပိုင်များက ထိန်းချုပ်မှုအောက်တွင် ရှိနေသည့် အဖွဲ့အစည်းများဖြစ်ပြီး မိခင် နှင့်ကလေးများစောင့်ရှောက်ရေးအဖွဲ့ ဥက္ကဋ္ဌ အဖြစ် နအဖဝန်ကြီးချုပ် ဗိုလ်ချုပ်ကြီး ခင်ညွန့်၏ဇနီး ဒေါက်တာဒေါ်ခင်ဝင်းရွှေက တာဝန်ယူထားသည်။

ဂျပန်အစိုးရသည် မေ-၃၀ ဒီပဲယင်း အရေးအခင်း ဖြစ်ပွားခဲ့သည့်အချိန်မှစ၍ မြန်မာနိုင်ငံကိုပေးနေသည့် လူသားချင်းစာနာ ထောက်ထားမှုဆိုင်ရာ အကူအညီများအား ရပ်ဆိုင်းထားခဲ့သည်။ ❖



BINA
Burma Independent News Agency

မြန်မာနိုင်ငံလွတ်လပ်သည့်သတင်းအေဂျင်စီ

မြန်မာနိုင်ငံ
လွတ်လပ်သည့်သတင်းအေဂျင်စီမှ
ထုတ်ဝေဖြန့်ချိသည်။

အယ်ဒီတာ
ခင်လွန်း

မိုးတစ်လင်းစဉ်
သတင်းစုံ

စာမူများ၊
ဝေဖန်အကြံပြုစာများ
ဆက်သွယ်
ပေးပို့နိုင်သည်။

P.O.Box (91)
Mae Sod, 63110
Tak, Thailand.

ကေအိန်ယူထိန်းချုပ်နယ်မြေမှ ကျေးရွာပြုစု နအဖစစ်တပ်က အဓမ္မပြောင်းရွှေ့ပစ်



အဓမ္မကျေးရွာရွှေ့ပြောင်းခံရခြင်းကြောင့် ဒုက္ခရောက်နေရသောမိသားစုများ

မတ်(၉)ရက်၊ [ဒီဇီဘီ]

GNU ကရင်အမျိုးသားအစည်းအရုံး ထိန်းချုပ်ရာ နယ်မြေများအတွင်းရှိကျေးရွာ (၂၄)ရွာတို့အား နအဖစစ်တပ်က ယခုလ(၃) ရက်နေ့၌ အဓမ္မပြောင်းရွှေ့ခိုင်းခဲ့ကြောင်း သတင်းရရှိသည်။

အဆိုပါရွာများမှာ ကျောက်ကြီးမြို့နယ် အတွင်းရှိ ထိုးဝါးစိုက်၊ မလှတော၊ ပတ္တလား၊ ကျွဲတလင်း၊ မမရမ်း၊ ကျောက်ပုံတောင်နှင့် ဂမုန်းအိုင်ကျေးရွာတို့ဖြစ်ကြပြီး တောင်ပိုင်း တိုင်းစစ်ဌာနချုပ်မှ နည်းဗျူဟာမှူး ဗိုလ်မှူး ကြီးခင်မောင်ဦးက ရွာလူကြီးများကို ကျောက် ကြီးမယကရီးသို့ ဆင့်ခေါ်ကာ ယခုလ (၂) ရက်နေ့မတိုင်မီ အပြီးပြောင်းရွှေ့ရန် အမိန့် ပေးခဲ့ခြင်းဖြစ်ကြောင်း သိရသည်။ မပြောင်း ပါက ရွာအားလုံးကို မိုင်းထောင်ပြီး မီးရှို့ ဖျက်ဆီးပစ်မည်ဟု ခြိမ်းခြောက်ခြင်းကြောင့် ယခုအခါ ရွာသားများ တောနက်များထဲတွင် ပုန်းရှောင်နေကြရကြောင်း အဆိုပါသတင်း ကဆိုသည်။

ထိုကျေးရွာများကို မည်သည့်အတွက်

ကြောင့် ပြောင်းရွှေ့ခိုင်းသည်ကို စစ်ဗျူဟာ မှူးက ရှင်းပြခြင်းမရှိခဲ့သော်လည်း ပြီးခဲ့သည့် လ(၂၃)ရက်နေ့တွင် ဖြစ်ပွားခဲ့သည့် ရွှေကျင် မြို့နယ်ထဲမှ နအဖတပ်ရင်းရုံးတရုံးအား ကေအိန်ယူတပ်ဖွဲ့တဖွဲ့က ဝင်ရောက်တိုက်ခိုက် စီးနင်းခဲ့ပြီး လက်နက်များကို သိမ်းယူခဲ့သည့် အတွက်ဖြစ်နိုင်ကြောင်း ဒေသခံရွာလူကြီး များက ယူဆနေကြသည်။ ကျေးရွာများရွှေ့ ပြောင်းခိုင်းခြင်းနှင့်ပတ်သက်၍ ကေအိန်ယူ အထွေထွေအတွင်းရေးမှူး ပဒိုမန်းရွာကို ဒီဇီဘီအသံလွှင့်ဌာနက ဆက်သွယ်မေးမြန်းခဲ့ ရာ ၎င်းတို့အနေဖြင့် သတင်းမရသေးဟုဆို သည်။ သို့ရာတွင် ပြီးခဲ့သည့်လ(၁၀)ရက်နေ့ က ကေအိန်ယူနှင့်ဆက်သွယ်သည်ဟု စွပ်စွဲ၍ ကျောက်ကြီးမြို့နယ်မှ ကုန်းမြီးရွာကို နအဖ တပ်ခမရ(၅၉၉)က ပဲခူးတိုင်းမူး၏အမိန့် အရ အဓမ္မပြောင်းရွှေ့ခိုင်းခဲ့ကြောင်းပြောဆို သွားသည်။ သို့ရာတွင် ဖေဖော်ဝါရီ(၂၃)ရက် နေ့၌ဖြစ်ပွားခဲ့သည့် လက်နက်တိုက်ဝင်ရောက် စီးနင်းတိုက်ခိုက်ခံရမှုနှင့် မသက်ဆိုင်ကြောင်း ပဒိုမန်းရွာကပြောကြားခဲ့သည်။ ❖

ဗိုလ်ချုပ်မှူးကြီးကို လက်အုပ်မချီမိသည့် ကျောင်းဆရာမနှစ်ဦး အတိုင်အတေးခံခဲ့ရ

မတ်(၃)ရက်။

ဗိုလ်ချုပ်မှူးကြီးကို လက်အုပ်ချီကြိုဆိုရန် ပျက်ကွက်ခဲ့သည့်အတွက် တနင်္သာရီမြို့နယ် အတွင်းမှ ကျောင်းဆရာမ(၂)ဦးအား သက် ဆိုင်ရာအာဏာပိုင်တို့က ခေါ်ယူသတိပေး ခဲ့ကြောင်းသိရသည်။

၎င်းဆရာမ(၂)ဦးမှာ တနင်္သာရီမြို့နယ် ညောင်ပင်ကွင်းကျေးရွာမှ အလယ်တန်းပြ ဆရာမနော်ဖောဘွဲ့နှင့် နော်မီးမီးတို့ဖြစ်ကြ ပြီး ဖေဖော်ဝါရီ(၂၇)ရက်နေ့က တနင်္သာရီ မြို့ အထက်တန်းကျောင်းသို့ ဗိုလ်ချုပ်မှူးကြီး သန်းရွှေလာရောက်စစ်ဆေးစဉ် လက်အုပ် ချီဂါရဝပြုရန် ပျက်ကွက်ခဲ့ခြင်းကြောင့်ဟု

ဆိုသည်။ ဗိုလ်ချုပ်မှူးကြီးလာရောက်စဉ် ရိုက်ကူး ထားသော မှတ်တမ်းတင်ဗီဒီယိုခွေ၌ အဆိုပါ ဆရာမနှစ်ဦး၏ပျက်ကွက်မှုကို တွေ့ရှိခဲ့ခြင်း ကြောင့် တယကဥက္ကဋ္ဌ၏ ညွှန်ကြားချက်ဖြင့် မယကဥက္ကဋ္ဌ ဦးအေးလွင်က ရုံးသို့ဆင့်ခေါ် ၍ သတိပေးခဲ့ခြင်းဖြစ်သည်။ ဦးအေးလွင်က မြို့နယ်ပညာရေးမှူးနှင့် ကျောင်းအုပ်ကြီးများရှေ့တွင် ဆရာမနှစ်ဦး ကို သတိပေးပြောကြားခဲ့ပြီးနောက် ဝန်ထမ်း သတိပေးမှတ်တမ်းစာအုပ်တွင် ထည့်သွင်း၍ တိုင်းရုံးသို့ အစီရင်ခံတင်သွင်းမည်ဖြစ် ကြောင်းသိရသည်။ ❖

နောက်ကျောပုံးမှ

၎င်းက နအဖဝန်ကြီးချုပ်သစ်၏ အချက် (၇)ချက်ပါ နိုင်ငံရေးလမ်းပြမြေပုံကို နိုင်ငံ တကာ အဖွဲ့အစည်းအချို့က စိတ်ဝင်စားနေ သော်လည်း စစ်မှန်သည့်တိုးတက်မှုကို တိုင်း

တာနိုင်မည့်အချက်မှာ လွတ်လပ်စွာထုတ်ဖော် ပြောဆိုခွင့်၊ လွတ်လပ်စွာရေးသားဖြန့်ဝေနိုင် ခွင့်နှင့် လွတ်လပ်စွာစုဝေးနိုင်ခွင့် မည်မျှအထိ ရှိနေပြီဆိုသည့်အချက်များသာ ဖြစ်ကြောင်း ထောက်ပြဝေဖန်ထားသည်ဟု သိရသည်။ ❖

လွတ်လပ်ရေးကို နိုင်ငံရေးခေါင်းဆောင်များနှင့် တစ်ဖက်တော်တို့ လက်တွဲရယူခဲ့ ဖက်စစ်တော်လှန်ရေးနေ့အကြို အဖွဲ့ချုပ် အမှာစကားဆို



လွတ်လပ်ရေးအတွက် ကြိုးပမ်းခဲ့ကြသည့် စစ်သေနာပတိ ဗိုလ်ချုပ်အောင်ဆန်းနှင့် နိုင်ငံရေးသမားကြီးများ အတူတကွ တွေ့ခဲ့ရစဉ်

မတ်(၂၄)ရက်။

လွတ်လပ်ရေးအတွက်တိုက်ပွဲဝင်ရာတွင် တစ်ဖက်တော်နှင့် နိုင်ငံရေးခေါင်းဆောင်များ ပူးပေါင်းဆောင်ရွက်ခဲ့သည့် လွန်ခဲ့သော အနှစ်(၆၀)ကျော်က အစဉ်အလာမျိုး ယနေ့ ပျောက်ဆုံးနေကြောင်း အမျိုးသားဒီမို ကရေစီအဖွဲ့ချုပ်က ပြောကြားလိုက်သည်။

မတ်လ(၂၇)ရက်နေ့တွင်ကျရောက်မည့် (၅၉)ကြိမ်မြောက် ဖက်ဆစ်တော်လှန်ရေး နေ့ အကြိုအမှာစကားအဖြစ် ဒီဗီဘီနှင့် မေးမြန်းခန်းတွင် အဖွဲ့ချုပ်ခေါင်းဆောင်တဦး ဖြစ်သည့် သခင်စိုးမြင့်က ယခုလိုပြောကြား လိုက်ခြင်းဖြစ်ပြီး နယ်ချဲ့လက်အောက်မှ လွတ်မြောက်ရေးအတွက် ဒီမိုကရေစီအစဉ်း အရုံးခေါင်းဆောင်များ တစ်ဖက်တော်တို့စည်း ရန် ကြိုးပမ်းခဲ့ကြပုံ၊ ခေါင်းဆောင်များလည်း နိုင်ငံရေးသမားများဖြစ်သလို ရဲဘော်သုံးကျိပ် ဝင်များကလည်း နိုင်ငံရေးသမားများ ဖြစ်

ကြပုံများကို ပြောကြားခဲ့သည်။

ဆက်လက်၍ ဖက်ဆစ်တော်လှန်ရေး တွင် ဗိုလ်ချုပ်အောင်ဆန်းက စစ်ဝန်ကြီး အဖြစ်သာမက၊ နိုင်ငံရေးခေါင်းဆောင်အဖြစ် ပါ တာဝန်ယူခဲ့ပုံ၊ တပ်နှင့်နိုင်ငံရေး သမားများ ပူးပေါင်း၍ ပြည်သူ့ထောက်ခံမှုဖြင့် တော်လှန် ရေး လုပ်ခဲ့ပုံတို့ကို ပြောကြားသွားကာ၊ ထို သမိုင်းကြောင်းများအရ မတ်လ(၂၇)ရက် နေ့ကို ‘တော်လှန်ရေးနေ့’ အဖြစ် မှတ်ယူခဲ့ ကြခြင်းဖြစ်ကြောင်း ပြောဆိုသည်။

သခင်စိုးမြင့်က တော်လှန်ရေးလှုပ်ရှားမှု ၌ စစ်ဘက်မှသာမက နိုင်ငံရေးသမားများပါ ပါဝင်ခဲ့သည့်အတွက် (၅၉)ကြိမ်မြောက် ဖက်ဆစ်တော်လှန်ရေးနေ့အထိမ်းအမှတ် အခမ်းအနားတွင် လွတ်လပ်ရေးတိုက်ပွဲဝင် တော်လှန်ရေးသမားကြီးများအား ဖိတ်ကြား ၍ ဆွေးနွေးပွဲတရပ် ပြုလုပ်သွားမည်ဖြစ် ကြောင်း ပြောကြားခဲ့သည်။ ❖

ယခုနှစ်တွင်ကျရောက်သည့် (၅၉)ကြိမ် မြောက် ဖက်ဆစ်တော်လှန်ရေးနေ့ အခမ်း အနားကို အဖွဲ့ချုပ်ယာယီဆက်သွယ်ရေးရုံး ဖြစ်သည့် ဦးသန်းထွန်း၏နေအိမ်၌ ကျင်းပ ရန် စီစဉ်ထားပြီး တော်လှန်ရေးနေ့ အထိမ်း အမှတ် ကြေညာချက်ထုတ်ပြန်မည်ဖြစ်ရာ ထိုကြေညာချက်နိဂုံးပိုင်း၌ (၅၀)ကြိမ်မြောက် ကုလသမဂ္ဂညီလာခံဆုံးဖြတ်ချက်များဖြစ်သည့် တွေ့ဆုံဆွေးနွေးရေး၊ ဒီပဲယင်းအရေးအခင်း အား လွတ်လပ်စွာစုံစမ်းဖော်ထုတ်ရေးနှင့် နိုင်ငံရေးအကျဉ်းသားအားလုံး လွတ်မြောက် ရေးစသည့် အချက်များကို ဖော်ပြထားပြီး ထိုဆုံးဖြတ်ချက်များကိုလိုက်နာရန် နအဖကို တိုက်တွန်းထားကြောင်း သိရသည်။

နအဖက ဖက်ဆစ်ဆန့်ကျင်ရေးနေ့ (၁၁) တော်လှန်ရေးနေ့ကို တစ်ဖက်တော်နေ့ဟု အမည်တပ်၍ စစ်တပ်ပိုင်ကျင်းပပြုလုပ်ခဲ့သည် မှာ ၁၉၅၉ ခုနှစ်တည်းကပင်ဖြစ်သည်။ ❖

ကိုဖုန်းမော်ကျဆုံးခြင်း (၁၆)နှစ်ပြည့် တက္ကသိုလ်ကျောင်းသားများ လျှို့ဝှက်အခမ်းအနားများကျင်းပ

မတ်၊

မတ်လ(၁၃)ရက်နေ့တွင် ကျရောက် သည့် မြန်မာနိုင်ငံလူ့အခွင့်အရေးနေ့နှင့် စက်မှုတက္ကသိုလ်ကျောင်းသား ကိုဖုန်းမော် ကျဆုံးခြင်း(၁၆)နှစ်ပြည့် အခမ်းအနားတရပ် ကို ရန်ကုန်တက္ကသိုလ်ကျောင်းသား(၃၀)ခန့် စုဝေးကျင်းပခဲ့ကြောင်း သိရသည်။

အဆိုပါအခမ်းအနားကို တောင်ဒဂုံမြို့ နေအိမ်တခု၌ လျှို့ဝှက်ကျင်းပခဲ့ခြင်းဖြစ်ပြီး ရန်ကုန်အရှေ့ပိုင်းတက္ကသိုလ်၊ အနောက်ပိုင်းတက္ကသိုလ်၊ ဒဂုံမြို့ သစ်တက္ကသိုလ်နှင့် အခြေခံပညာ ကျောင်းသားများအဖွဲ့မှ ကိုယ် စားလှယ်(၃၀)ကျော်တို့ တက် ရောက်ခဲ့ကြကြောင်း အခမ်းအနား တက် ရောက်ခဲ့သူ ကျောင်း သားတဦး၏ အဆိုကို ကိုးကား၍ ဒီဗီဘီသတင်းတရပ်တွင် ဖော်ပြ ခဲ့သည်။

နံနက်(၁၁)နာရီမှ နေ့လည်(၂)နာရီ

အထိ ကျင်းပခဲ့သည့် အဆိုပါအခမ်းအနား တွင် ကျဆုံးသွားသူများအားရည်စူး၍ ဆွမ်း ကျွေး အမျှပေးဝေခဲ့ကြပြီးနောက် မြန်မာ နိုင်ငံ၏ လက်ရှိပညာရေးစနစ်၊ ကျောင်းသား လှုပ်ရှားမှုသမိုင်းနှင့် ကျောင်းသားအခွင့်အရေး များအကြောင်း ဆွေးနွေးခဲ့ကြသည်ဟုသိရသည်။

အလားတူ အခမ်းအနားများကို အခြား တက္ကသိုလ်များမှ ကျောင်းသားများ၊ ကျောင်းသားဟောင်းများနှင့် ဒီမိုကရေစီ လိုလားသူများက လည်း လျှို့ဝှက်စွာ ကျင်းပခဲ့ ကြကြောင်း သိရှိရသည်။

ဆက်လက်ရရှိသော နောက် ပိုင်းသတင်းများအရ ထိုနေ့က ဒဂုံတက္ကသိုလ် ကျောင်းဝင်း အတွင်း ပင်နီအင်္ကျီ ဝတ်ဆင်၍ ဖုန်းမော် နေ့ကို ဂုဏ်ပြုခဲ့ကြသည့် တက္ကသိုလ်ကျောင်းသား (၅)ဦးအား အာဏာပိုင်များက မူးယစ်ရမ်း ကားသည်ဟု စွပ်စွဲကာ အင်းစိန်ထောင်တွင် ဖမ်းဆီးထားကြောင်းသိရသည်။ ❖



ရဲဘော်ဖုန်းမော်

ဒေါ်အောင်ဆန်းစုကြည်အား လွတ်ပေးရန် ပင်ဟေးဖိုး ထပ်မံတောင်းဆို

ဒေါ်အောင်ဆန်းစုကြည်အပါအဝင် နိုင်ငံရေးအကျဉ်းသားအားလုံးကို ချက်ချင်း ပြန်လွှတ်ပေးရန် မြန်မာနိုင်ငံဆိုင်ရာ ကုလ သမဂ္ဂ လူ့အခွင့်အရေးကိုယ်စားလှယ် ပင်ဟေးဖိုးက နအဖကို ယခုလ(၁၁)ရက်နေ့ တွင် ထပ်မံတောင်းဆိုလိုက်သည်။

မစ္စတာ ပင်ဟေးဖိုးက ယခုလအတွင်း

ဂျီနီဗာတွင် ကျင်းပရန်ရှိသည့် ကုလသမဂ္ဂ လူ့အခွင့်အရေးကော်မရှင်အစည်းအဝေးတွင် တင်သွင်းမည့်အစီရင်ခံစာ၌ ယခုလို ထပ်မံ တောင်းဆိုလိုက်ခြင်းဖြစ်ပြီး ဒီပဲယင်းလုပ်ကြံမှု ကြီးမား လူ့အခွင့်အရေးချိုးဖောက်မှုကြီးတရပ် ဖြစ်ကြောင်း ရေးသားထားသည်။

စာမျက်နှာ(၁၅)ကော်လံ(၄)သို့ ○

ရန်ကုန်မန္တလေးမြို့ကြီးများတွင် တက္ကသိုလ်ကျောင်းသားများဆန္ဒပြမှုဖြစ်ပွား

ယခုနှစ် စာမေးပွဲရာသီကာလအတွင်း ရန်ကုန်နှင့် မန္တလေးရှိ ကွန်ပျူတာတက္ကသိုလ် မှ ကျောင်းသားအချို့အား ကျောင်းခေါ်ချိန် မပြည့်မီသည့်အတွက် စာမေးပွဲဖြေဆိုခွင့် ပိတ် ပင်ခဲ့သဖြင့် ကျောင်းသားများ မကျေမနပ် ဖြစ်ကာ ဆန္ဒပြမှုများ ပေါ်ပေါက်ခဲ့ကြောင်း သိရသည်။

မတ်လလယ်ပိုင်းက ရန်ကုန်တိုင်း ရွှေပြည် သာမြို့နယ်တွင် ဖွင့်လှစ်ထားသည့် ကွန်ပျူတာ တက္ကသိုလ်မှ ကျောင်းသားအချို့ကို ကျောင်း ခေါ်ချိန်(၇၅)ရာခိုင်နှုန်း မပြည့်မီသည့်အတွက် စာမေးပွဲဖြေဆိုခွင့် ပိတ်ပင်ခဲ့ရာမှ ထိုသို့ ဆန္ဒပြပွဲများ ဖြစ်ပွားခဲ့ခြင်းဖြစ်သည်ဟု သိရ သည်။ သို့ရာတွင် ကျောင်းခေါ်ချိန်မပြည့်မီ သူများအနက် စစ်တပ်အသိုင်းအဝိုင်း၏ သားသမီးများပါဝင် ခြင်းမရှိ သဖြင့် အခြားကျောင်းသားများက မကျေမနပ်ဖြစ် ကာ ဆန္ဒပြခဲ့ကြခြင်းဖြစ်သည်။

အလားတူ အထက်မြန်မာနိုင်ငံ မန္တလေး မြို့ ကွန်ပျူတာတက္ကသိုလ်တွင်လည်း ကျောင်း ခေါ်ချိန်မပြည့်မီသည့် ကျောင်းသား(၁၅၀) ခန့်ကို စာမေးပွဲဖြေဆိုခွင့် ပိတ်ပင်ခဲ့ရာ



နောက်ဆုံးနှစ်ကျောင်းသားများ ဦးဆောင်၍ ကျောင်းသားတိုင်း စာမေးပွဲဖြေဆိုခွင့်ပြုရေး အတွက် ဆန္ဒပြတောင်းဆိုခဲ့ကြသည်။

ကျောင်းသားများဆန္ဒပြတောင်း ဆိုသဖြင့် ပါမောက္ခဦးစိုးမြင့်က ကျောင်း သားခေါင်းဆောင်(၅)ဦးကိုအီယူ၍ ပညာရေး

ဝန်ကြီးထံ တိုက်ရိုက်စာရေးတောင်းဆိုစေခဲ့ သော်လည်း နောက်ဆုံးရရှိထားသောသတင်း များအရ ကျောင်းသားထုတောင်းဆိုချက်များ ကို အာဏာပိုင်များက လိုက်လျောခြင်း မရှိ သည့်အပြင် ကျောင်းသား(၃၆)ဦး ရာသက်ပန် ကျောင်းထုတ်ခံခဲ့ရပြီး ဆရာဆရာမအချို့ပါ

အရေးယူ အပြစ်ပေးခံခဲ့ရကြောင်း သိရ သည်။

ကျောင်းသားများ ကျောင်းခေါ်ချိန်မပြည့် မီရခြင်းနှင့်ပတ်သက်၍ တက္ကသိုလ်ကျောင်း သားတဦးကပြောဆိုရာတွင် အာဏာပိုင်များ က ကျောင်းသားများ တစုတဝေးထဲမဖြစ်ရန်

ရည်ရွယ်၍ တက္ကသိုလ်ကျောင်းအားလုံးကို မြို့နှင့်အလွန်ဝေးသည့်နေရာတွင် ထာရှိခြင်း ကြောင့် သွားလာရေးခက်ခဲခြင်း၊ ကျောင်း သားများအတွက် မော်တော်ယာဉ်များ လုံ လောက်အောင် မစီမံပေးနိုင်ခြင်း၊ ကျောင်း သားများအဆောင်နေနိုင်ရန် မစီစဉ်နိုင်ခြင်း တို့ကြောင့် ကျောင်းသားများအနေဖြင့် ကျောင်းတက်ရန် ခက်ခဲလွန်းသောကြောင့် ဖြစ်ကြောင်း ပြောကြားခဲ့သည်။

ယခုလ စောစောပိုင်းကလည်း ကချင် ပြည်နယ်၊ မြစ်ကြီးနားတက္ကသိုလ်တွင် ကျောင်းသားများနှင့် ရဲများအကြား ပဋိပက္ခ ဖြစ်ပွားခဲ့သဖြင့် စစ်တပ်ကဝင်ရောက်ပစ်ခတ် ဖြိုခွဲခဲ့ကြောင်း သိရသည်။

ယခုလို မြန်မာပြည်အနှံ့အပြားရှိ တက္ကသိုလ်နှင့် ကောလိပ်ကျောင်းများတွင် ကျောင်းသားများနှင့် အာဏာပိုင်များကြား ပဋိပက္ခများ ဆက်ခါဆက်ခါဖြစ်ပွားနေမှု ကြောင့် တက္ကသိုလ်ကောလိပ်အပါအဝင် ကျောင်းများအားလုံး၌ အာဏာပိုင်များက လက်နက်အပြည့်အစုံဖြင့် လုံခြုံရေးထူထပ်စွာ ချထားကြောင်း သိရသည်။ ❖